



నాటకాలు

భక్తి, జ్ఞాన, పురాణ, జానపద

శ్రీకృష్ణ లీల నాటకం



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

శంకరాచార్య మధ్యమాం



గురు దత్తాత్రేయ



గురు బాలాదేవి



గురు గౌరీమణి



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పరబ్రహ్మేంద్ర స్వామి



యోగి పరమహంస

అస్మదాచార్య పర్యంతం



గురు శ్రీతిర్థ స్వామి



గురు లాహరీ మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు పోయి బాలా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన **భారత ప్రభుత్వపు** వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) **భారత ప్రభుత్వపు** వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020010005862

గమనిక: భక్తి,జ్ఞాన ప్రచారార్థం **ఉచితంగా** eBook రూపంలో **భారత ప్రభుత్వపు** సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిపూలు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

కృష్ణలీలనాటకము

ఐదంకములు

ఇయ్యది

లవకుశ. భక్తకుచేల, నాటకములు రచించిన

బిళ్ళారి

కె. సుబ్బహ్మణ్యశాస్త్రిలు



పబ్లిషర్స్:

కొండపల్లి వీరవేంకయ్య అండ్ సన్సు

శ్రీ సత్య నారాయణ బుక్ షిప్

శ్రీ

కృష్ణలీలనాటకము

ప్రథమాంకము

1 వ రంగము : క్షీరసాగరము

[విష్ణువు పరుండియుండును-ఇటు ప్రక్కల బ్రహ్మాది
దేవతలు నిలిచి స్తుతించుచుందురు]

అనుబంధము 1

విష్ణు—కమలాసనా! శ్రీదేవనాథా! మీ కందఱికిని గుళలమా?
స్వర్గరాజ్య మే యంతరాయమును లేక పాలింపఁబడుచున్నదా?
సేవజ్రధార దానవుల శీక్షించుటయం దజాగ్రతఁ బొంది
యుండదుగదా? బృహస్పతి యుపదేశము నీ కామోదము
నిచ్చు చున్నదా? రాకరాక మీరందఱు నిచ్చటికి వచ్చుట
యేదో యొక విశేషమును సూచించుచున్నది.

మ. సురలారా! కుళలంబె మీకు, శుభమే చుట్టాలకున్, సేమమే
తరుణీవారములున్, ప్రమోదులెసుతుల్, దైత్యుల్ నిరోధింపరే
అడదయ్యెన్దద మీరు వచ్చుట మనోహ్లాదంబుచేకూరె భా
సురవాంఛన్వచియింపుఁ డిచ్చెద మనస్ఫూర్తిన్ వరాజ్ఞసనా!

సీ స మా లి క

విష్ణు—ధరణీసురాద త్త వర హవిర్భాగముల్
కొనుచు మోదింతురే యనఘలార ?

బ్రహ్మ—క్రతువు లుండినగదా క్రతుభాగములు గల్గు
క్రతువులు నీటిలో హుతము లయ్యె,

విష్ణు—ఏకోర్కికై మీర లిచటి కేతెంచితి
రెలమి శంకింపక తెలుపుఁ డయ్యె,

ఇంద్ర—నిన్నుఁ జూచుటకంటె నున్న దే వేరొక్క
కోరిక మా కెందు నీరజాక్ష ?

విష్ణు—ఎంత ప్రార్థించిన నేగుదేరని మీర
రరుదేర నాశ్చర్య మమరె నాకు,

నార—ఆశ్చర్య మంతయు నమరు నీయందె నీ
వెఱుగని యాశ్చర్య మేమి కలదు ?

విష్ణు—పురుహూత ! వేడుము మోక్షమైనను నిత్తు
మీ భక్తి మదినాకు మెప్పు నించె

మీ స్తుతిజాలముల్ మీదు మిక్కిలి నన్ను
నలరించెగా నేడు అమరులార !

నారదు—గీ. అధిప మోక్షము నిండుని కపుడె కలిగె.

విష్ణు—ఎట్లు నీమాట నారదా ?

నార—యేమిచెప్ప.

తనర నా కంస శిశుపాల దంతవక్త్ర

లిచ్చిరి కపాలమోక్షంబు నిందిరేశ !

బ్రహ్మ—దేవా ! దేవర పరిపూర్ణానుగ్రహమున మమ్ముల నెపుడు

బాలించుచుంట మాకశుభ మెక్కడినుండి రాఁగలదు ? అయి

ననుభూలోకమున కంసాది రాక్షసులు వెల్లువెరిగి చెలరేగి

బ్రాహ్మణుల హింసించుచున్నవారు, అందువలన యజ్ఞ

యాగాది క్రతువు లొక్కటియు లేక మే మందరము హవిర్భాగంబులులేక యున్నవారము.

భూదేవి—దేవా ! నీయాజ్ఞచే నేను సకలపర్వతసరితస్సముద్రముల వహించుచున్న దానగాని యీమట్ట కంసాది మహాపాపులను వహింపజాలను. లోకనాథుడ వగు నీవే యిట్లు కన్నులు మూసికొనియున్న నింకెవ్వరి శరణొందువారము.

అనుబంధము 2

దేవేంద్ర—రమారమణా ! ఈ పితామహుడును, నీభూదేవియు నిటుల నెనలేని చింతలపాలై యుండ నింక నాగతి యేమని విన్నవించువాడను ? కంస, శిశుపాల, దంతవక్త్రాదు లెల్లప్పుడును నాదేవపురిపై దండెత్తుటకై యెంతయు నాలోచించుచున్న వాడు. అందునుకంసుడను రక్కసుడు ప్రపంచమునంతయు బాధించుచున్నవాడు. వానిదాడికి వెఱచి యహోరాత్రములు వజ్రాయుధము చేనుంచుకొని కనురెప్పవలె నాలోకమును రక్షించుకొనుచున్నవాడ. దేవా ! నీ వీ యిడుముల బాపకున్న మాకు మనుగడ కలుగదు. ఇందుకై యీ కమలాసనుని వేడి యతనిబురస్కరించుకొని నిను శరణొంద వచ్చి యున్నారము. అలనాడు హిరణ్యకశిపు రావణాదుల బాలియించి మమ్ము గాపాడిన నీదయారసము మాపైఁ బ్రసరింపఁజేయుము. నీవుగాకున్న మ మ్మెవరింక గాపాడుదురు ?

చ కనులకు నిద్రరాదు భయకంపితమానస మూరడిల్లఁ దా ఘనసుర రాజ్యసౌఖ్యములు కానఁగరావట యజ్ఞభాగముల్ వినుటకునైన లేవు బలువేడుక లేదు రమావతీ ! జగంబనయము కంసురాయిడికి నక్కట చిక్కె దలంచిప్రోవవే.

విష్ణు—పురందర శతానందులారా ! భూదేవి ! యూరడిల్లుడు, నేనిది వఱకే యాలోచించి యున్నవాడను. నారదునివలన

వృత్తాంతముల నెల్ల నెఱిగి యున్నవాడను. నాభక్తులై భూలోకమున నుదయించిన దేవకీవసుదేవుల మనోరథము లీడేర్ప వారి నందనుడనై శ్రీకృష్ణు డనుపేర భూమియం దుదయించి మీకష్టముల బాపువాడను. మీ రేమియు నాలోచింపకుండు. కుమారా! నాయంశమున నీయాదిశేషుడుబలభద్రుడై జనించువాడు. నీ వీ గీర్వాణ సముదయంబు నంతయు యాదవులుగ జనించునట్లు చేయుము. ప్రేయసీ! ఇందిరా! యే మిట్లూరకున్నదానవు? నీ సంకల్పమునగదా నామనోరథము లీడేరును? నీవు లేకున్న నా కవతారములే ఘటిల్లఁజాలవు. కావున నాకెంతయు సైదోడుగనుండి యీ దేవతల పరితాపము మాన్పుము. నీవు నందగోకులమున నందుని భార్యయగు యశోదయందు జనింపుము. నీమాయచే నాకంసుని కన్నులఁ గప్పి నన్నెఱిగించి నాటనుండి భూలోకమున శక్తి స్వరూపిణివై నాభక్తుల పూజలఁ గైకొను చుండుము. మఱియు రుక్మిణివై జనించి నా వామభాగ మలంకరింపుము. బ్రహ్మ-భాగ్యము. దేవతలారా! మనమీ దేవదేవునిక ప్రార్థింతము.

అనుబంధము 3

ప్రథమాంకము—2 వ రంగము

మధురాపట్టణము

వివాహమండపము

[ఉగ్రనేనుడు, మంత్రులు, నిప్రాదిసజ్జను లొకప్రక్కను, పాదలొకప్రక్కను కూర్చునియుందురు. దేవకీవసుదేవులు వీరమున కూర్చునియుందురు. కంసుండు ప్రక్కన నిలిచియుండును. బ్రాహ్మణులు మంత్రాది నియమముల నాచరించుచుందురు]

కంసు—బ్రాహ్మణులారా! ఛాలింపుడు. మీయధిక ప్రసంగములు,

మంత్రులారా ! యీ బ్రాహ్మణులకుఁ దగిన బహుమతులిచ్చి
యనుపుడు.

గాల—కంసప్రభూ ! నేను చిరకాలమునుండి నీ పురోహితుడను.
ఇట్టి లగ్న కాలమున నాకెక్కువ బహుమానము రావలయు.
కంస—అందుకే నీ కేబహుమానము నీనాఁడు రాజాలదు. ఊరక
మాటాడక పోము.

గాల—చిత్తము.

బ్రాహ్మ—దేవా ! నే సభ్యాపకుడను నాకు—

కంస—వెట్టి బాపఁడా ! నీ కేమి చెప్పుడా ! నీకెక్కువ బహుమానము
వేరే కావలయునా ?

బ్రాహ్మ—మహాస్వామీ ! ఏమియు వలదు.

ఉగ్ర—(దేవకియొద్దకు వచ్చి) అమ్మాయీ ! నేఁడు నీవు నీవలచిన
పతితోఁగూడి యీడులేని ముదమందుట మా కందరికిని
సంతసమే యగు, తల్లీ ! నీపతియింట పరమసాధ్వీ గుణముల
నెట్లు చాటించెదవో, నీ సౌశీల్యము నెట్లు ప్రకటించెదవో,
కులసతీమహిమంబును వెలివఱచి పుట్టినింటికిని మెట్టినింటికిని
యెట్లైన లేనికీర్తి ఘటించెదవో ? తనయా ! పతి నేదైవముగ
భావించి పతిశుశ్రూషయే మోక్షమార్గముగ నెంచి పరమ
పతివ్రతా శిరోమణివై వెలుగొందుము. అత్తమామలఁ
మముఁ గాంచినట్లు కడుగారాబమున బరిచర్యం జేయుము.
మఱిందలయెడ పుత్రవాత్సల్య ముంచి వారిఁ గరుణతో
సరయుము. బంధువులయందు సంపద కలిగినప్పుడును, వారికి
బీదరికము సంభవించినపుడును, సమభావముచే సహాధర
ప్రేమంబున ఘటించుము. దేవకీ ! భర్తనీయెడ నెంత కోప
గించినను, నెంత దూషించినను, నెంత బాధించినను పతి
భక్తిని మరువకుము. భామలకు లోకమున్న పతియే దైవము.

పతియే వ్రతము; పతియే తపము; పతియే సర్వధర్మము లని
 వేదములు బోధించుచున్నవి. కావున పతిభక్తి పరాయణమై
 యుండుము. పతి శయనించిన తరువాత శయనించి, పతి
 నిద్రలేవకమునుపు నిద్రలేచి, పతిభక్తిభావమున మెలంగు
 కులాంగనలకు జపతపాదులన్నియు నిరర్థకము లగుగదా?
 కుమారీ! తేపు తొలిజాముననే పయనము కావలయు. నిన్ని
 దినములు బోషించితిమి, పెంచి పెద్దజేసితిమి. ఇప్పుడు నీవతి
 పెంటఁ బంపుచున్నారము. ఇంక మమ్ముల మఱచిపొమ్ము.
 పుత్రికావాత్సల్యమున నిన్ననుపఁజాల కున్నను మన సనాతన
 ధర్మముచే పుట్టినింట నుంచికొనఁగూడమిచే నిన్ను బంపుట
 కెంతయో మనము రాయజేసికొని పంపుచున్నారములమ్మా!
 నిన్ను మే మెంత కోపగించియుండినను మఱచిపొమ్ము: బుద్ధి
 గఱపుటకై యెంతశిక్షించియుండినను వానినెల్ల మనసున
 నుంచకుము నీజననీజనకుల నప్పుడప్పుడుస్మరింపుము. పోయి
 రమ్మ మఱల పుత్రపతివై మధురాపట్టణమునుఁ జేరుదువట
 లెమ్ము. మీయన్న కంసుడు నిన్ను బదిలముగా వీడ్కొని
 రాగలడు.

సీ. ఘనభక్తినిండార కని యత్తమామల

కెలమి శుశ్రూషల సలుపుమమ్మ

పతిని దైవముగాగ భావించి యెప్పుడు

పతియాజ్ఞ జవదాట వలవదమ్మ

తోడికోడండ్ర నీ తోబుట్టువులఁ బోలె

సుదతిరో! బలుప్రేమఁ జూడుమమ్మ

పరిచారిణులఁగల్గి నిరుపేదలనుఁ గన్నఁ

గన్నపుత్రునిఁబోలె గాంచవమ్మ

గీ. అతిథిపూజల మది నెందు నరయుమమ్మ
పరుషభాషల నెప్పుడు పలుకకమ్మ
దేవకీ ! మాకు సత్కీర్తి తేగదమ్మ
పోయిరావమ్మ శుభముల పొందుమమ్మ.

నను దేవా ! ఈబిడ్డ యేమియు తెలియని ముగ్ధ, బాల, కావున దీని
గుణముచే నరయుము.

వసు—అయ్యా ! తమయానతిమేరకు వర్తించెద. గృహస్థాశ్రమధర్మ
ములఁ గొన్నిటి మిముఁ బోలు ధర్మజ్ఞులవలన వినియున్నాఁ
డను. మీయుపకారము నేనెన్నఁడును మఱువను.

చ. కరుణను బ్రోచితయ్య యుపకారము మీరెగదయ్య, నీవు నా
దరమున కన్యనిచ్చి గృహదానము చేసితివయ్య, నీకృపన్
మఱుతునటయ్య ? నీతనయ మన్నన ప్రేమను బెఱునయ్య మ
మ్మిరువుర నాశిషంబులను నిచ్చి మహోన్నతి పంపు మయ్యరో !

దేవ—అయ్యా ! మీ యిపదేశము నన్నెంతయు కృతార్థుఁజేసెను.
నేనెటు మిము బాసిపోగలను ? ఆత్మసుఖంబుల నించుకైన
గణింపక. యాయాసముల లెక్కింపక, కడుప్రేమచే పోషించి,
విద్యాబుద్ధులు నేర్పిన జనకుల బాసి యెట్లుపోవుదును ? తండ్రి
నేనెంతయు ముద్దుగా బెంచుచున్న నాముద్దుల. జింక గర్భ
వతిగా నున్నదిగదా ? దాని నెట్లు డించిపోవుదును ? ఓ సఖు
లారా ! రాయంచలారా ! నాకీక సెలవిండు.

సీ. కడుప్రేమ నన్నింతకాలంబు పాలించి
దయను పెంచిన తల్లితిండ్రులారా !
తోడునీడలఁబోలె తోఁబుట్టువులఁబోలె
నను బాంయని సఖిజనంబులారా !

నే భుజించినగాని నిర్మలదాడిమీ
 ఫలములు గొనని యోచిలుకలార !
 నడయాడు నేర్పుల నాకు బోధించి న
 న్నలరించు నో రాజహంసలార !

గీ. నేడు మిముఁ బాసి పతియింటి కేగుదాన
 మమత మరువంగవలవ దోమాన్యులార !
 హరిణశిశులార ! గురులార ! యమరులార !
 పరగ నాకింక సెలవిచ్చి పనుపుఁ డయ్య.

ఉగ్ర—కుమారీ ! మఱల కొలది కాలములోనే నిన్నుఁ గాంచెదను
 కదా ! యోజింపకుము. నీ సెంపుడుజింక ప్రసవించినవెంటనే
 నీకావృత్తాంతముఁ దెలియపర చెదను. లెమ్ముశుభముగ పోయి
 రమ్ము. మీగురువులకును, వందసీయులగు వారి కందరికిని
 నమస్కరింపుము. నీవును జక్కని కుమారునితోఁగూడి
 నీజింక నాదరింతువట లెమ్ము.

దేవ—(అందఱికిని నమస్కరించును. ఆశీర్వదించుడు).

అనుబంధము 4

కె వ రంగము

అ రణ్యము

[ప్రవేశము : కంసుఁడు సైన్యముతో, రథముపై దేవకీవసుదేవులు]

అనుబంధము 5

కంసు—సైనికులారా ! మీమీఁజిబిరముల నిచ్చటనే నిల్పుఁడు, ఇదే
 మధ్యాహ్నము కావచ్చెను. చండభానుఁడుచండతరకిరణుండై
 పాంథులను, వనతరుబృందములను వెంతయు బాధింప,

జొచ్చెను. ఆతపము కనులకు మిటుమిట్లుగొలుపుచు తేరిచూడ రాకయున్నది. సమస్తదిశలు శూన్యములై కానవచ్చుచున్నవి. ఎడమాపులు తమ నడబెడంగు పైపై బారుచు బాటసారుల నెంతయు వంచించుచున్నవి. కానిండు. ఈ సూర్యుడు మిగుల పొగరెక్కి మింట విట్టివీచుచున్న వాడు. తొల్లి హిరణ్యకశిప రావణాదులు వాని కండకావర మణిచి యున్నను మిడిదేరి మఱల మఱల 'మత్సరమో నాస్తి' యని నన్నింతయైన లెక్కగొనకున్నవాడు మీమీ రథతురగ పదాతుల నందలి విస్తారవృక్షచ్ఛాయలయందు విడియునట్లు చేయుడు. వెనక వచ్చుచున్న రథమున నున్న దేవకీనసు దేవుల నదె యక్కడ గాన్పించుచున్న లేమావికాంతా రమ్మున డించి వారికి ననువగు నుపచారములఁ జేయతగిన సేవకుల నియోగింపుడు. నాశిబిరముపై తము వారి విడిది దాదాపున నుండునట్లు చేయుడు. పొండు. నే నీవృక్షచ్ఛాయల గొంచెము విశ్రమించి వచ్చెదను.

సైనికులు—భాగ్యము.

(నిష్క్రమణము)

కంస—ఆహా ! నాపేరు విన్నమాత్రమున సకలగీర్వాణబృంద మదే జగత్ప్రళయమని భావించుడు. ఇంక భూలోకమన్ననో నాకర తలమునకుఁ జిక్కిన సముద్రమందలి తరంగములవలె తల్లడిల్లుచున్నది. ఆదేవేంద్రునిఁ గడతేర్పనలయునని యతిదృఢ ప్రయత్నముల నేఁ జేసియున్నను నాఽష్టపు వానికి సైదోడుగ నుండుటచేత నాయుద్యమ మంతటితో నెఱవేఱదయ్య. ఇంక నచిరకాలములో మొదట నాహరి హరించుటకై దండు వెడలవలయు నని యున్నవాడ. అపు డింద్రుడు మృత ప్రాయుడే కాగలడు. ఏ ప్రయత్నము చేతగాని కార్యము

నెఱవేర్చినగదా పురుషసింహుఁ డనఁబోలుదును ? అయిన, నన్ను లోకు లందఱు దుష్టకర్మఁడని పరిపరి నిందింతురు. నా చెయిదములకై నాయెదుట నాడకున్నను లోలోన నొచ్చి కొనుచు నన్నెంతయో నాడికొందురు. వదరికొననీ! శునకము కూతలు సింగంబును బ్రతారించునే? ఇక నాముదుసలి తండ్రియో; ఇది ధర్మము, ఇది యధర్మము, న్యాయము, అన్యాయ మని. యెప్పుడు చూచినను మూలను గూర్చొని వదరుచుండును. ధర్మమనగ నేమి? అధర్మమనగ నేమి? మంచి మాటలకు మామిడికాయలురాలునే? మత్తేభేంద్రపరంపరలపై నురికిన హర్యక్షంబుపగిది లోకులపై నెత్తి కసిదీర చక్కాడి, బాధించి, వేధించి సంహరించి, తల్లడిల్లునట్లు చేసినగదా కంసుఁడన్న లోకంబు లన్నియు నిర్విణ్ణము లగును? “యేన కే నాప్యూపాయేన ప్రసిద్ధః పురుషో భవ” యనిగదా సీతి శాస్త్రము ఘోషించు చున్నది.

(లోపలధ్వని)——6 అనుబంధములోని పల్లవి
ఆహా ఇదియేమి? నారదుడు వచ్చుచున్నట్లున్నది? రానీ చూచెదనుగాక.

[ప్రవేశము : నారదుడు హరిగానము జేయును]

అనుబంధము 7

నార — ఆహా! ఏమి యీ కంసుడు క్రోధానలమూర్తియై యున్నాడు. వీనితో మాట్లాడ వలయునన్న భయముగనున్నది. అట్లయిన నాకార్యము సఫలమగు టెట్లు? కాని

అనుబంధము 8

కంసు — నారదా! రమ్ము. కూర్చొనుము. (అనగా నారదుడు దూరముగా కూర్చొనును) నారదా! సమీపమునకు రమ్ము!

నార—కంసరాజేంద్రా ! దూర మేమియు లేదు ఇక్కడనే యుండెదను, నీకు సేమమా ?

కంస—“సేమమా!” ఏ మట్లడిగెదవు? ఊమముగాక నాక ఊమము గలిగించువాడెవడు ?

నార—భాగ్యము, ఇంకొకభూరి యడుగను. ఏమి కడు సంతోషముతో కూర్చొని యున్నావు?

కంస—నారదా ! సంతోషము నాయదిగాక యింకొకరికిగలుగునా ? నిజము. సంతోష మొక్కటియేగాదు ప్రపంచమే నాయది.

నార—కాని యెచ్చటికి నీప్రయాణము ?

కంస—నాచెలియలగు దేవకిని నామె పతియగు వసుదేవుని పురము జేర్చి వచ్చెదను.

నార—(నవ్వును)

కంస—ఏమి నవ్వెదవు ?

నార—నవ్వువచ్చిన నవ్వితిని.

కంస—అకారణ హాస్యమా ?

నార—అకారణమేల ? సకారణమే.

కంస—ఎవరు కారణము ?

నార—నీవు.

కంస—నేను కారణమా ? ఎట్లు ?

నార—నీవు గాకపోయిన, నీబుద్ధి.

కంస—నాబుద్ధియా ?

నార—అదియు గాకపోయిన నీయవివేకము.

కంస—నారదా ! ఏమి నీమాటలు చిత్రముగా నున్నవి ! నా యవివేక మేమి ?

నార—చంపు పగవానిం దానై పెదకిగొనిపోవుట యవివేకముకదా ?

కంస—నాకు పగవా డెవ్వడు ?

నార—ఇంకెవ్వడు ? నీ చెలియలగు దేవకీయే !

కంస—నా చెలియలు నాకు పగదా ? యెట్లు ?

నార—ఆమె కాకున్న నామె గర్భమున జనించు నష్టమపుత్రుడు
నీకు పగవాడు కాగలడు.

కంస—నారదా ! మానవుఁ డనగ నేమి ? నాకు శత్రు వనగ నేమి ?

పురందరాదులు తమయాండ్రమంగళసూత్రమును చేతనుంచు
కొని యనవతరము నన్ను స్మరించుచుండుడు. నిర్భీతిగ చెలరేగి
భువనసముదయంబుల సదమద మొనర్చు నీమత్తగజేంద్రమున
కొకపగవానిగల్పించితివా ? నీబుద్ధిసీస్వాధీనమందున్నట్లై లేదు.

నార—నాకు బుద్ధిస్వాధీనమున లేదా ? నీయదృష్టము నీకు స్వాధీన
మునలేదా ? నీకు శత్రువై జనించువాడు మానవుఁ డనుకొని
టివా ? అతడు మానవుడు కాడు. రాక్షసుడుకాడు. వాచామ
గోచరుడు. దుష్టశిక్షకుడు, శిష్టరక్షకుడు, వేదాంత వేద్యుడు,
దేవుడు. నీకొరకయ్యే మీ దేవకి గర్భమున జనించువాడు.

కంస—వానిపే రెయ్యది ? వాడేల నాకొఱకై జనించును ? నవి
స్తరముగా దెల్పుము.

నార—నాకు దీర్ఘ సంవాదమున కవకాశములేదు. నేను బ్రహ్మలోక
మునకు పితామహుజూచుట కేగవలయు. ఒక్కరహస్యముఁ
దెల్పెద వినుము. ఏమన దేవత లందఱు నారాయణునితో
మొఱపెట్టుకొనగా నాదేవ దేవుడు నిన్నును, నిన్నుబోలిన
వారిని సంహరించుటకై నీసహోదరీమణియగు దేవకి గర్భమున
జనించువాడట. నేను మొన్న నే వైకుంఠమున నీ యుదంతము
వింటివి. విన్నసంగతి నీకు జెప్పితి.

కంస—నారదా! నన్ను బెదరించెదవా? నారాయణుడా నన్ను
సంహరించువాడు? వాడు చెప్పినమాత్రముననే యీ కర్ణ
కంటకములగు మాటలు నీవెట్లు వింటివి? నీవును నాప్రతిపక్షు
లతో జేరితివా? నీకేల బుద్ధిచాలదయ్యె? అప్పుడే యా జల
మృగమగు కేశవునికి మదీయ ప్రతాపప్రభావంబు నేలయెరిం
గింపక పోయితివి? నిన్ను పేక్షించినందుకుగదా నీవితనిర్లక్ష్య
భావమున సంచరించెదవు? అనుబంధము 9

సీ, క్రతుసంతతుల నార్చి వ్రతసంతతుల నోర్చి
ఘనతమించుట యింత క నెనో లేదో
కలవాణు లనమించు లలనామణుల మించి
నెలనాడులుగఁ జేత వి నెనోలేదో?
ఖిలవాదముల మీరి యిల వేదములదారి
నడలింప బలవంత పడెనోలేదో?
అలపొంద జనబృందముల నందరానట్టి
యిడుమల బడద్రోయు పెఱుంగ లేదో?

గీ. నన్నుఁ గన్నాఁడో యేమంచు నున్నవాఁడో?
తెలియకన్నాఁడో తెలిసియే పలికినాఁడో?
పుట్టనున్నాఁడో యాహరి పుట్టలేదో?
బుద్ధిచెప్పము నారదా! యుద్ధమేల?

నార—(స్వగతము) అయ్యో! ఇదియేమి గ్రహచారము నాకు?
చెప్పవచ్చిన వీడు నన్నే కోపగించు చున్నవాడు. (ప్రకాశ
ముగా) ప్రతాపశిరోమణి? నావలన తప్పేమియులేదు. నేనా
విష్ణువుతో నీవిషయమంతయు స్తోత్రముజేసి చెప్పియున్నాను.
నీమహిమ యట్టివారికి దెలియునా?

చ. జలమట వానియిల్లు, జలజాతమటన్ మరి వానియాలు, నా
 జలజభవుండటన్ సుతుఁడు, సార జలంబట వానియంగ; మా
 జలజవినేత్రుఁ డాజలవిచారుఁడు నీ ఘనవిక్రమంబునన్
 దెలియఁగ జాలునే మదిని దివ్యపరాక్రమ! కంసచంద్రమా!
 కంస—భళిరే! నారదా! నీవుకదా నామెచ్చునకు వచ్చువాడవు.
 నార—నేనిక వెడలివచ్చెదను. (నిష్క్రమించును)

అనుబంధము 10

కంస— (కొంచెమాలోచించి) ఆహా! నేడెట్టియుదంతయు వినగం
 టిని? ఇన్ని దినంబులు సమంచిత విఖ్యాతిమై లోకశాసన
 మునుకొన వ్రేలియం దిడుకొని సకల రాజరాజకిరీటముణి
 విద్యోతిత పాదారవిందుడనై యున్న నాకు కర్ణకంటకము
 లగు 'శత్రు' వను రెం డక్షరములు వినగలిగెగా? అందును
 నెందో యెచ్చటనో కాక నాప్రియసోదరియందు నా శాత్రవు
 ఉదయించుచున్న నిదియేమివిపరీతమనవలయును? ఆ గీర్వా
 నులు తన సన్నిధానమున మొరయిడిన మాత్రముననే యా
 నారాయణుడు నన్ను సంహరింప సమకట్టెగా? వానిని నా
 మిత్రు లిదివఱకే సమయించి యుండిన నాకింక భీతియుం
 డదుగదా? లేక నారదు డేమైనా నాకెనలేని భయవిభ్రాంతి
 గలిగించుటకై యీ కల్పనాకథను పన్నియుండునా? ఇట్టి
 యపోహవార్తకల్పించుట కతని కేమి యక్కర! ఇది యదా
 ర్థమనుటకునందియములేదు. ఆహా! ఈదురంతి శాత్రవచింతా
 రోగము కుదుర్చుకొన్నగదా నామదికించుక యూరటగలు
 గును? నేనిప్పుడే నా శత్రుసర్పమున కాధారమగు నాదేవకీ
 వల్మీకము నట్టెధ్వజముజేసి నామనశ్చింత బాపికొందునా?
 అయ్యో! నా కెట్టి పాపబుద్ధి కలిగెను? నాకు
 దోబుట్టువై నే కడు గా రా బు ము న బెంచిన చెలి

యలై నే నెంతయుఁగూర్చు సోదరియైన మాదేవకిని నేను కడ
 దేర్పవలయు ననెడిబుద్ధి కలిగెనా? అకటా! యెంతపాపమున
 కొడిగట్టితిని? ఔరా! ఈతుచ్చుచుగు పిచ్చిపామర్యమును విష
 మును వెదజల్లి నాజీవితమును పాడుజేసికొనబోలునా? చెల్లె
 లగుగాక! తల్లియగుగాక! తనయాపదలకు మూలమగు వస్తు
 వును పరిమార్చకుండుట ధీమంతుని లక్షణమగునా? కట్టా! నా
 యొక్కనిమనుగడకై యెవరోచెప్పిన యొక కల్లవృత్తాంతమును
 విని నాముద్దుసోదరిని ఖండింపఁబూనుట తగునా? ఆ వెతకై
 తల్లిదండ్రు లొకక్షణమైన జీవింపగలుగుదురే! నారదుని
 వాక్కులు తథ్యములై నను నాశత్రువును తుదముట్టించుటకై
 వేటొకయుపాయముగలుగదా? (కొంచెమాలోచించి) ఆహా!
 వేటేమియు నాలోచన పాల్పడదుగదా? ఏమిసేయుదు? ఔరా
 దాక్షిణ్యమును, గరుణను యోజించిన ప్రయోజన ముండునే?
 మాయంట నుంచక పరుని యింటికిబంప యోగ్యమైన యొక
 యాడపడుచుకై తుదలేని దుఃఖసాగరమును నీదవలయునా?
 ఇతరులయింటికి బంపుటకుమారుగా యముని యింటికే పంపె
 దనుగాక! నాకెంతయు బల్లెముఁ బోలె బాధించు చెల్లెలున్న
 నేమి? చన్న నేమి? ఇదియే నిర్ధారణము. మున్నుండురానున్న
 నా ప్రాభవకీర్తి చంద్రిక కంతరాయకర ధ్వంతసముదయ
 మేమి వచ్చినను, మేరుమందరము లడ్డపడినను మత్కార్య
 సాహసమును వదలను; మానను. హీనములై మానవుని
 యభ్యుదయలక్ష్మీ లతాలవిత్రములై, ప్రసిద్ధ బాలికా విష
 ప్రాయములై యొప్పు కరుణా, దాక్షిణ్య, ప్రేమములను తుచ్చ
 భూతములను మదీయ ధైర్యవిజ్ఞానఖడ్గంబుచే నాశనమొనర్చె
 దను. కార్యసాఫల్యసంతోషరాజ్యమేలేదను. క్రూర్యసాహస

పరాక్రమములను కరతలామలకముగాగొనెదను, దిజ్ఞభోంత
రాశంబుల నెందును కంసుడను నామంత్రంబును జాలెదను.
సకలగీర్వాణ స్తోమంబుల దురుద్యమంబుల నా పాదాహతి
నలిపివై చెదను, మత్కో-ధప్రళయానలజ్వాలలకునీభవనంబుల
నాహుతి జేసెదను. ఇదే వెళ్ళెదను.

అనుబంధము 11

(పాడుచు నిష్క్ర-ణము)

4 వ రంగము

అ దే య ర ణ్య ము

[ఒక వృక్షచ్ఛాయయందు దేవకీవసుదేవులు కూర్చునియుందురు]

అనుబంధము 12

వసు—ప్రేయసీ! దేవకీ! చూచితివే యీకాంతారము? చూపరులకు
నెంతయో వింతగొల్పుచున్నది. ఈ గిరికందరములనుండి ప్రవ
హించెడి సెలయేర్లు తమ జలబిందువులచే మార్గశ్రాంతులకు
కడుంగడు శీతలసుఖ మొసంగుచున్నవిగా? లోకమున బుద్ధి
శక్తిలేని యీ నదీనదములే పరోపకార మొనర్చి తాము
కటికతాల బడియైనను ప్రజలకు సంతసము గలిగించుచుండ
నీలోకు లొకింతయేని పరోపకారమునకుఁ బూనరుగా?!

దేవ—నాథా! నిజము లోకమున దైవమిచ్చిన బుద్ధిగలవారికంటె
బుద్ధిలేని వస్తువులే మేలుగాదోచుచున్నవి. అంతయేల? మన
మిప్పుడు గూర్చునియున్న మట్టివృక్షమునుజూడుడు. మనము
మధురా పట్టణమునుండి యెంతద వ్వద దెంచినను మనకు

మార్గాయాసము నింతేనిదోపనీయక యీ సూర్యుని రాయి
డికి దన పర్ణములు సాచి మనలను గాపాడుచున్నది.

వసు—బాగుగా నుగ్గడించితివి రమణీ! ఏమి సూర్యుఁ డపరాంబుధి
గ్రుంకుచున్నవాడు. కంటివే?

సీ. అపరదిక్కామిని విపులకేశభరంబు

పై నొప్పు నరుణంపుపద్మ మనఁగ
గగనరామామణి సొగసారు మొగముపైఁ
బాలుపాదు కుంకుమ బొట్టనంగ
భాసతి కనకాద్రిపుత్రకు నాడింప
ప్రక్కఁ గట్టిన కెంపుపతక మనఁగ
దేవాంగనలు చూడ దివియందు గట్టిన
ముద్దారుమాణిక్యముకుర మనఁగ

గీ. సర్వకాలంబు తెలిపెడి చక్ర మనఁగ
మంత్రయోగులు పూజించుచుంత్ర మనఁగ
పరగు బలుకెంపుదీప్తుల బరణియనఁగ
పశ్చిమాంబుధిఁ గ్రుంకెడుభానుఁ గంటె.

దేవ—బాను అప్పుడే సాంధ్యరాగము కనుపించుచున్నది.

వసు—ఇక మనము పయనము సాగించుట మేలని తోచుచున్నది.
ఏల మీయన్న కంసుఁ డింకను రాలేదు?

దేవ—(అటునిటు చూచి) అదిగో! దూరమున వచ్చుచున్నట్లున్నది.

[ప్రవేశము : కంసుడు ఖడ్గమునెత్తి మహాకోపముతో పాడుచు]

అనుబంధము 13

కంసు—(దేవకీదేవిని జడపట్టి యీడ్చి ఖడ్గము పైకెత్తి చంప ప్రయ
త్నించును, వసుదేవుడు భయభ్రాంతుడగును)

దేవ—(గడగడ వణకుచు) అన్నా! అయ్యో! అయ్యో! ఏమి
నన్నుఁ జంప సాహసించితివి?

కంస—నీవు చెల్లెలివైన నేమి ? నీగర్భకుహరమునుండి నాకు శత్రుఁ
డగువాఁ డొకఁడు జనింపగలడట, కావున నిన్ను సంహరించి
శాత్రవబాధ లేకుండఁ జేసికొనియెద.

దేవ—అన్నా ! ఎవరు చెప్పిరి ? ఏ బాలిశుడు చెప్పెను ? అట్టి వారి
మాట విని నన్ను సంహరింపఁ జూచెదవా ?

అనుబంధము 14

కంస—ఎవ్వరననే ? ఎవ్వరో యాకసమునుండి చెప్పియున్నారు.
నే నేమిసేయుదు ? నీప్రాప్తి యిట్లున్నది. నిన్ను విడువను.

(ఆఖండము పై కెత్తును; దేవకి 'నాథా! నాథా!' యని మూర్ఛబోవును)

వసు—బావా ! ఏమి యీ విపరీతము ? నీముద్దుసోదరిని సంహరింపఁ
జూచితివే ? ఇప్పుడేగదా, అతి సంతోషమున మమ్మిరువురిని
నూరు జేర్చుటకై నీతండ్రి నిన్నంపెను ? ఇంతలో పిట్టడుగున
నీకిట్టి దుర్బుద్ధిరాజెల్లినే ? ఇదెక్కడిమాట ! ఆబైలుమాటలనా,
నీవునమ్మునది ? అట్టిమాటలకై యెంతఘోరకృత్యముఁ జేయ
బాల్పడితివి ? అయ్యో ! అన్నవైన నీవు చెల్లెలికి మాడ
లిచ్చుటో వస్త్రముల నొసంగుటో, కనకభూషణంబు లర్పిం
చుటో, యివన్నియు మాని వాటి కన్నిటికిని ప్రతిఫలముగా
నీచేత నీ సుకుమారి కంతంబుఁ ద్రెంపఁ జూచెదవా ?

ఉ, అన్నవు నీవు చెల్లెలికి నక్కట మాడలు చీర లిచ్చుటో ?

మన్ననసేయుటో, మధురమంజులభాషల నాదరించుటో

మిన్నులమ్రోతలే నిజము మేలని చంపకుమన్న మాని రా

వన్న, సహింపుమన్న, తగ దన్న, వధింపకుమన్న వేడెదన్.

కంస—ఛీ ! వేమాట లేల ? నన్ను బాధించు పగవాడు జనించు
చుండ నేను దాని కియ్యకొని వానిం గడతేర్చు సాహసోద్య
మముఁజేయక యూరకుండు మంటివా ? కావున నవశ్య
మీమెను వధించెదను, నీవేమి చెప్పనది ?

వసు—(కంసునిచేతులం బట్టుకొని) కంసరాజేంద్రా! నా మాట లాలించి పిదప నీయిష్టమువచ్చినట్లుచేయుము. మేమిరువురము నీచేతిలోనివారముకదా? మృత్యువనునదివచ్చువేళ నెవ్వరడ్డ పడినను రాకమానదు. రానివేళ నెంద రెందఱు దానిని బ్రోతాహపరచినను రాజాలదు. ఇట్టిదానికై స్త్రీహత్యా పాతకమునకు నినుబోతు వివేకశిఖామణు లొడిగట్టుదురే? అందును నెందో యూరిపేరులేని సామాన్య కామినిని జంపుటయా? ఏకోదరమున రక్తము నరముగా బంచుకొని నీ మేనితో బుట్టిన సహోదరిని జంపుటయే? అయ్యో! యిట్టి మెడుగుమాటల విశ్వసించెదవే! యెవరో యొకరు ప్రమాణ పద్ధతి లేక, కారణము జెప్పక, వ్యర్థప్రలాపంబు లొడిన మాత్రముననే యామాటలు వేదవాక్యము లనుకొని “నా కొక శత్రువు జనించు” నని భవాదృశధీర శిఖామణి పరితపింపబోలునే? అట్టి శత్రువు జనించుననియే నమ్ముము అట్టివానితో సమసంగ్రామంబున హోరాహోరీ పోరాడి శత్రువుని దునుమాడి జగన్నుతమైన సత్కీర్తిని వడయుట గాదా ధీరశిఖామణుల కెనలేని భూషణము. ఆ చెప్పినవారి మాటలు తథ్యములని దేనినిబట్టి నమ్మవలయు? అట్టి సందేహపు దుర్భాషలను జెవినిడి మనసార మన్నింపుమని వేడెడి నీచిన్న చెలియలిని కన్నాక నధిపనెంచుట నీకుఁబిదప పశ్చాత్తాపము గలుగఁజేయదా? కావున నీ కార్యము మానుము. వివేకము తెచ్చుకొనుము, కోపముచే జేసినకార్య మెట్టివాని నైనను వగనొందింపక మానదు.

మ. చెవియల్ కన్నియ, ముద్దరా, లబలసీసేమంబె చింతించు ని

ర్మల, దీనిన్ బయలాడు మాటలకున్ మర్నాద పోగొట్టి, సత్కులజాతుండవు, పుణ్యమూర్తి వకటా! కోపంబు పాపంబు నచ్చెలి నోహో తెగవ్రేయపాడియగునే చింతించు భీష్మశర్మ.

కంస—వసుదేవా ! నాకానీతి నేర్పెదవు ? నీయట్టివారికి పదివేపురకు నీతి నేర్పెదను బయలాడు వాక్యములని యొచకుము. చెప్ప వలయునన్న జెప్పెదను. ఆనారదమహానీంద్రుడే యీ యుదంతము నాకుదెలిపెను. ఇది విశ్వసనీయమోయవిశ్వసనీయమో నీవే తెలిసికొనుము. ఎక్కడిచెల్లెలు ! కార్యసాధకు లగువారికి బంధువావి వరసలు, మానావమానములు నెంచదగునా ? ఇట్టి యొక యాడుదానికై చింతించిన నా ప్రాభవజీవిత ఫల వృక్ష మంతటితో నశింపదా ? పొమ్మూరక.

వసు—ఆహా ! నీయట్టినీతి నీయట్టివారికే తెలియును. తల్లి, దండ్రు, చెల్లెలు, అన్న. తమ్ములని భేదములేక చరించు మహానీయు నకు నేనేమిచెప్పగలను ? అప్పుడుశత్రుబాధకుతాళలేనివాడవు. తేపు దండధరుని బాధ కెట్లు తాళుదువు ? కటికి రాయియైన నీ ఘోరకృత్యమునుజూచి మార్దవము వహించునుగాని నీ మానసము మార్దవము నహింపదయ్యె. ఈధరణీరాజ్యము శాశ్వతమనినమ్మకొనిఘోరరారవనరకదాయక మనియెంచక పరమహేయ హింసాకార్యమనిగణింపక దీనిగాంచిన నీతలి దండ్రులు మనస్సంతాపదవానలంబు నించుకయైన శంకింపక, చెలువారు నిండుప్రేమంపు చుట్టములలో నెక్కుడగుగారాబు తోబుట్టువే యని యొక్కింత సంశయింపక, మహాపాతకా వాచ్యనిందాకృత్యమని గణింపక, సకలజన భూషణాయ మానంబగు కరుణారసంబును మది నింతయేనిం గొనక దురాశాపిశాచావేశితుడవై కన్ను మిన్నెఱుంగక, యస్మదీయనీతివాక్యంబులంబాటింపక, కట్టా ! యంతకంతకు దుర్మద క్రోధావిష్టుడవై, 'పాపి' యని పాదంబులపై బడిన పరమ సాధ్వీమతల్లియగు చెల్లెలిని జంప నెంచితివే ? నీరాజ్యమును నీప్రభుత్వమును, నీసంపదయు నీదేహప్రాణంబులును స్థిరంబు లని నమ్మితివా ? ఇది నీవెంటవచ్చునా ? మాంధాత్మహరిశ్చం

దాదు తెందరీభూమినేలిరి? వారొక్కరైన సీభూమిని వెంటఁ
గట్టుకొని పోవలేదు గాని నీవుమాత్ర మీనకలభూమండలము
నెచ్చుటనుగదలాడకుండ నీవెంటబెట్టుకొని పోయెదవుగాబోలు

సీ. నిరతసత్యప్రౌఢి ధరణి నేలిన హరి

శ్చంద్రుఁ డీధరఁ బాసి చనగలేదె

ఎల్లలోకము లేలి యెసఁగు శ్రీనలరాజు

తనవెంట భూమిని, గొనుచు చనెనె

కృతయుగంబున కలంకృతజేయు మాంధాత

సిరి మూటగట్టుక నరుగఁగనెనె

జలధి సేతువు గట్టి యలరారు శ్రీరాముఁ

డుర్విపై నిష్ఠుడు నున్నవాడె

గీ. ఎందఁడెంతో రాజులు నేగినారు

ఒక్కరును వెంటఁగొనిపోవ దుర్వితలము

నీవుమాత్రము రాజ్యంబు నీదు సిరియుఁ

దలను కట్టుక పోదువో ధర్మహృదయ!

వ. ఎవ్వరు లేరని నిర్జనారణ్యప్రదేశ మనియు నెంచినవెంటనమ్మి
వచ్చిన చుట్టంబుల నట్టేట ద్రోసెదవే? నీవు బలిస్థుడవైనఁ
గానిమ్మునీకు నే వెఱువను. ధర్మపద్ధతిని నీతిమార్గముచుచెప్పక
మానను. ఇంతకు మీతోవచ్చిన మాయరువురి ప్రాణంబులఁ
గదా నీవు కొనెదవు? అవి తృణప్రాయములు. నేడుగాకున్న
మఱునాడైన జనగలవు. ఇంకేమి చేసెదవు? నామూట
లిప్పుడేల గ్రహించెదవు? పరలోకంబున యమయాతనలబడి
ప్రాణంబులుపోక పరితపించితనకులాడునపుడైన యెఱుగగలవు
ఈ పాపకార్యము నీవొక్కడ వాచరించినను, నెవ్వరెరుగ
కుందురని యోజింపకుము. సత్యమార్గ మవలంబించినసూర్యు

డును, సకల దిక్కులును, ధర్మదేవతలైన నెఱుగరా !

కానిమ్ము, మమ్మిరువురను వధింపుము.

సీ. నమ్మివచ్చినవారి నట్టడవినిఁ జంపఁ

తెలియ దెవ్వరి కంచుఁ దలపకయ్య

కలుషకార్యముతోడి, చలియించి తపియించి

దీపించుఖడ్గంబు తెలియలేదె

నీచేతఁగార్యముల్ నిత్యంబు చేయించు

తొలిజన్మకర్మంబు తెలియలేదె

జగముల రక్షించి సర్వంబు భరియింప

గల ధర్మదేవత తెలియలేవె

తే. గీ. పరగ నీయాత్మ, నాయాత్మ, పావనాత్మ

నిత్యజీవాత్మ, సగుణాత్మ, నిర్గుణాత్మ

అఖలదేవాత్మ, సత్యాత్మ, అంతరాత్మ

నిరతకాలాత్మ, పరమాత్మ, యెఱుంగలేడె.

కంస—ఈగ్రుడ్డిబెదరింపులకు నేబెదరెదనని తలంచితివా? చేటలుకొట్టి
పిల్లల బెదరించుట యెన్నడు నేర్చుకొంటివి? యముడట!
నరకమట! వాడెవడు? క్రొత్తయముడా? పాతయముడా?
మత్స్యోధవీక్షణముల బరితపించుచు నే జెప్పినట్లు మదీయ
శాసనమున వర్తించు యమునా నాముందరకొనియాడెదవు!
అయమునకు యముడను నేను కానా? ఇక ప్రేలిన మీ
ప్రాణములు దక్కవు. నాశత్రువును నేలబెట్టి కాల రాచుట
నాకెంతయు గర్తవ్యము. దానికై యెట్టి సాహసమైన
జేసెదను. ఊరక నిష్ప్రయోజనముగ స్త్రీని వధించెద నను
కొంటివా? యోజించి యోజించి యెందునం దారిగానక
నాకొక దుర్నివాదుడగు శాత్రువుఁ డుదయించుట కెంతయు

సహింపజాలక యిట్టి సహోదరీ మారణకృత్యమునకు సాహ
సించితిగాక యిట్టి వివేకము తెలియక కాదు ఏమో బంధువని
నీ నీచ సల్లాపములవినగల్గితిగాని నాయశక్తియని యెంచకుము.

వసు—(స్వ) ఏమో మార్గమునకు వచ్చుచున్నట్లున్నదిచూచెదగాక
(ప్ర) కంసరాజేంద్రా! ఇదొక్కటియే నీకును నాకును బ్రథమ
పరీక్ష. నీకు శాత్రవబాధలేకుండునట్లును సహోదరీమారణ
పాపము రాకుండునట్లును నే నొక్క చిన్న యుపాయము
జెప్పెద. అప్పుడైనను నీవు చేయునది ధర్మమో యధర్మమో
బయలుపడగలదు.

కంస—చెప్పుము. తొలుత జెప్పుము. మదీయఖిడ్గధార దుర్వార
ప్రతిపక్ష కంఠసీమయందునుపబడి విజయలక్ష్మిని చేకొనుటకై
యెదురుచూచుచున్నది గాని చేతగాని యొక్క యబలను
చక్కాడి లోకమున సాటిలేని యపకీర్తి నొందుటకై వేచి
యున్న దనుకొనకుము ఏది యా యుపాయము? వచింపుము.
నిర్భీతిగ వచింపుము.

వసు—ఇట్లడుగుము. యుక్తి యున్నఁ గైకొనుము. మార్గము
మాత్రము వదలుము. నీచెలియలి యష్టమగర్భముగదా నిన్ను
సంహించునని నారదుడు చెప్పెనని చెప్పితివి.

కంస—అష్టమగర్భమనియే చెప్పినట్లున్నది (ఆలోచన సభినయించి)
కాని యది దృఢమని నమ్మజాలను. కావున నే గర్భమైనను
సరియే.

వసు—కానిమ్ము అయిన నీమెకు జనించు ప్రతిశిశువును జనించిన
వెంటనే నీకప్పగించెదము. నీవేమైన జేసుకొనుము. ఇంతకై
నీ చెలియలిని వధించునంత యావత్సకత యేమి?

కంస—సరియే ! (కొంచె మాలోచించి) నీ యుపాయము బాగుగనే
యున్నది. అయిన మీరా శిశువుల దప్పక నిత్తురనుట కేము
త్తరవాదము ? కావున నిది యెన్నటికిని సరిపడదు.
వసు—అంతయేల ? అంతవఱకు మే మిరువురము నీ భవనముననే
యుండెదము.

కంస—కల్ల, గ్రహచార సమయమున నెవ్వరికెట్టి బుద్ధి గలుగునో
యెవ్వ రెఱుగుదురు ?

చ. తనయుఁడు కీడునెంచు, తనధర్మసతీమణి యేవగించు, తా
జనకుఁడె మోసగించు, సహజాతుఁడు దుండగ మెంచు తన్నుగాం
చిన జనయిత్రి శత్రువయి చిక్కులఁ మెంచు. విరోధకాలమునన్
తనరినవేళ బంధువులతాల్మిని నమ్మగరాదుధాదుణిన్.

కార్యముపట్ల నేనెడమచేతిని కుడిచేతిని నమ్మువాడును గాను.
అందును మీరా ముదుసలియగు నుగ్రసేనునితో మొఱబెట్టుకొంటిరా
నాకార్యమంతయు విఫలమగును. కావున నెనమండ్రు పుత్రులను
ప్రసవించువఱకు మాత్రము మిమ్ము కారాగృహమున నుంచెద.
పిదప విడిచెద.

వసు—కంసరాజేంద్రా ! ఇది న్యాయమా !

కంస—ప్రేలకుటుంక, వచించినది వచించియేయున్నాడను. మిన్న
విఱిగి పై బడినను వెనుదీయను సేవకులారా !

[ప్రవేశము : సేవకులు]

వీరిద్దరిని మధురాపట్టణమునకు గొనిపోయి కారాగృహము
నందు నుంపుడు. వీరి రక్షణమున మిక్కిలి జాగరూకులై యుండుడు.
తప్పితిరా మీయొడళ్ళు మీవికావు కొనిపొండు వీరిని.

(నిష్క్రమింతురు)

శ్రీ

కృష్ణలీల నాటకము

ద్వితీయాంకము

1 వ రంగము-కారాగృహము

(శృంఖలాబద్ధులై దేవకీవసుదేవులుందురు)

అనుబంధము 15

దేవ—దైవమా! నాయటి నిర్భాగ్యురాలెవరైన జగతినుందురే? ఎవరైన కృష్ణముల ననుభవింపవలసివచ్చిన దమపగవారినుండి గదాయనుభవించుదు? నాకటుగాక నాకూర్మియగ్రజునుండియే వినరాని కనరాని కష్టములు గల్గెనా? పురాకృత పాప ఫల మెంతగలదో కన్న కసిగందువుల గనులార జూచుటకై సంబ్రాప్తిలేదయ్యెగా? అకటా! కంసుని బోలిన కఠినాత్ముడెవడైన నుండునే? ఏమియు నపరాధ మెఱుగని నెత్తురు గందుల గన్నుల తెరచి తెరవని చిన్న పాపల నించుకైన గని కరంబులేక వధించి యేమిఫలము ననుభవించెను? నాథా! నాడేల నీ వా కంసుని వేడికొంటివి? ఆనాడే వాని నిశితఖడ్గ ధారచే నే వధింపబడి యుండిన నిట్టి పుత్రశోకము గన్నులార దిలకించుకష్టము నాకు లేకుండుగదా? ఒక్కరుకాదు. ఆరు గురుని. చిలుకపిల్లల బావురుగాని కప్పగించి నట్లయ్యెనే! ఈ

పాపాత్మురాలికిన్ని కష్టములు చాలవని, మొన్న యేడవగర్భము పై తము గర్భస్రావరూపమునబోయెనుగదా! ఇప్పుడుమాత్రము సంపూర్ణ గర్భవతివై యుండి యేసుఖము లనుభవింప నున్న దానను? కన్న సుతుల ముద్దాడి వారి ముచ్చట లాలించి. మనసార ముద్దిడుభాగ్యము లేదయ్యెగా? ఇక నే మనజాల! గర్భవతివై యీ ఘోరకష్టము చూడజాల. ఈ జనించు శిశువును కంసుని కరవాలధార కప్పగింపజాల.

వసు—ప్రేయసీ! ఏమి చింతిల్లి యేమి ప్రయోజనము. తొలిజన్మంబుల నెన్ని శిశుహత్యలఁ జేసియుంటిమో యీ పాపఫలము నిప్పు డనుభవించుచున్నారము. అయినను నా దేవదేవుడా శ్రీహరి మన మొత్తాలించి మనకష్టముల కంతము చేయ గలడు. ఊఱడిల్లుము.

[ప్రవేశము—నలుదిక్కిలనుండి యీశ్వరుడు, బ్రహ్మ,

ఇంద్రుడు నారదుడు మొదలగువారు]

ఈశ్వ—దేవా! శ్రీరమణా! దేవకీదేవి గర్భమునుండి వెలువడుము. నీకై, నీరాకకై యెదురుజూచుచున్న మమ్ముగాపాడుము. జనార్దనా! బ్రహ్మచే లోకములసృజింపజేసి యే కంటకంబులు రాకుండ నన్ని జగముల రక్షించుదయామయుడవుగదా నీవు? నిర్గుణుడవై, నిరంజనుడవై నిస్సమానుడవై యెల్లవేళల నెల్ల దిశల నెల్లలోకముల గుక్షీయం దిడుకొని మత్స్యకూర్మాది యవతారము లొంది పరిపాలించువాడవుగదా నీవు?

మ, గురుపాతీనమవై, జలగ్రహమవై, క్రోడంబవై, శ్రీసృకే సరివై. భిక్షుకుడై, హయాననుడవై, త్మోదేవతాభర్తవై ధరణిన్ రాముడవై దయాగణగుణోదాదుండవై లోకముల్ పరిరక్షించిన నీకు మ్రొక్కెద మిలాభారంబు వారింపవే.

బ్రహ్మ—కమలనాభా ! నిన్ను గొల్చినవారికిజననమరణాదులు లేకుండ
జేయు నీకు బుట్టుక మొకటిగలదా ? లోకవిడంబనార్థమై జనన
క్రీడావిలాసంబుల నటించెదవుగాక ! దుష్టజన దవానలంబున
దహింపబడుచున్న లోకముల భవత్కరుణాపాంగ వీక్షణ
సుధారసమునఁ జల్లజేయుము.

క. మృచ్చిలియున్నదిలోకము
నిచ్చలు కంసాదిఖలులు నిర్దయు లై నన్
మచ్చికఁ గావఁగ వలయును
విచ్చేయుము, తల్లి కడుపు నెడలి ముకుందా !

ఇంద్రు—దేవా ఇన్ని దినములు హిరణ్యకశిపుని బారినుండి మమ్ము
రక్షించితివి. బలిచక్రవర్తి విక్రమ మణచి నాకు స్వర్గరాజ్య
మిచ్చి కాపాడితివి. రావణ కుంభకర్ణాదులచే వచింపరానియవ
స్థకులోనైయున్న సర్వలోకముల దయామతివై పాలించితివి.
ఇప్పుడు కంసాది దానపు లిడు నిడుమల పాలైయున్న మమ్ము
నీవు బ్రోవకున్న మరియెవరు బ్రోచువారు ? పరమపురుషా !
ముకుందా ! దేవకీ గర్భమునుండి దయచేయుము.

సీ. రాఁగదే యోదేవ ! రాజీవదళనేత్ర !
రాఁగదే విమలేన్ది రావిహార !
దయచేయవే దైత్యచయనాశ ! జగదీశ !
వైకుంఠపురనాస ! మందహాస
అవతరించవె దివ్యనవసీరదశ్యామ !
కౌస్తుభమణిదామ ! కాంతనామ !
విచ్చేయు గోవింద ! వినుతతాపసబృంద ?
భక్తాభయానంద ! పరముకుంద !

గీ. మాధవా! లోకమంతయు బాధ జెందె

కరుణ గావనె బ్రోవవే కనులఁ గననె

ఎంచి యాదుష్టకంసు వధించి మించి

సంచరింపగ రాగదే సదయహృదయ.

నార—గోవిందా! నమస్త సురలు యాదవులై జనించియున్నవారు.

భూభారము దినదినమున గడుపెచ్చుచున్నది. నీరాకకై

యెదురుజూచు భూసతీ రత్నమును మక్కువచే నారయుట

కిదియే తఱి విచ్చేయుము. తల్లీ! దేవకీదేవీ నీభాగ్య విశేష

మెంత శ్లాఘనీయము. పరమయోగులకై నను, జపతపాదులఁ

జేయు కర్మయోగులకై నను, బొందరాని శ్రీహరిసాక్షాత్కార

పుణ్యము గంటివి. అమ్మరో! ఆ శ్రీధరుడు నీ గర్భవాసమున

నున్నవాడు. ఉదయించి నీ యిడుమల బాపువాడు. చింతిల్ల

కుము ఊరడిల్లుము.

మ. తల్లీ! నీ యదరంబులొన బ్రథానపూచుఘడున్న వాఁ

డెల్లిపుట్టెడు కంసుచే భయమింతలేదు నిజంబు మా

కెల్లవారికి భద్రమయ్యెడు నింక నీకడు పెప్పుడున్

చల్లగావలె యానవాళి సంతసంబును బొందగన్

(అందరు నిష్క్రమింతురు)

(ఒక శబ్దము పుట్టును, అనేక విద్యుత్ప్రకాశములతో గొప్ప

వెలుతురు గలుగును. దానియం దొక వ్యక్తి శ్రీవిష్ణుమూర్తిగా

నేర్పరించును. దేవకీవసుదేవులు దిగ్భ్రమ నొంది చూచి, సంత

సించి, సాష్టాంగ దండప్రణామంబులఁ జేయుదురు)

వసు—దేవాదిదేవా! సుప్రభావా! గోవిందా! ముకుందా! నీలమేఘ

శ్యామా! నీదయాలోకమున మా తాపత్రయముల బాపుము.

నేనుసంసార సుఖముల నపేక్షింపను. ఐశ్వర్యములఁగాంక్షిం

పను. రాజ్యము నాశింపను. నిత్యమై. నిరుపమానమై, నిర్దుః
ఖమైయలరారు మోక్షసుఖమొసగి కాపాడుము, కాపాడుము.
దేవ—లక్ష్మీవల్లభా! లోకవల్లభా! దీనశరణ్యా! కంసునిచే బాధింప
లమై గత్యంతరముగానక యజస్రము నిన్నే ధ్యానించుచున్న
మాపై దయరావించి, చల్లగపాలించి. కృపాకటాక్షముంచి
గద మాకు సాక్షాత్కరించితివి! పుండరీకాక్షా! భవదీయసచ్చి
దానందస్వరూపమును గన్నులారఁదిలకించెదమన్న మాయీరు
వురి నేత్రములకు సాధ్యముకాకయున్నది. శ్రీవరదా! జ్ఞాన
నేత్రముల నొసగి తనివిగీర నీమూర్తినిగాంచుపరమభాగ్యము
దయచేయుము. దేవా! స్త్రీ చాపల్యమున కోరిక గోరరానిది
యైనను నీకోర్కె ఫలింపజేయుము. వాచామగోచర మగు
కౌస్తుభభూషితమగు లక్ష్మీ సన్నిధానమగు, నీ దివ్య ప్రభావ
దేహము నొక్కపరిగాంచి మాజన్మ సాఫల్య మొందెదము.
నారాయణా! భవద్దర్శనభాగ్య మబ్బుటచే నీ చెరసాలయే
వైకుంఠధామ మగును. ఈ ధూళిధూసర కఠిన ప్రదేశమే
మణిమయసౌధ మగును. త్రివిక్రమా! పురుషోత్తమా!
అనాథులమై యున్నవారము. నీవుతప్ప శరణాంతరము గాంచని
వారము. ప్రోవుమా కరుణింపుమా.

విష్ణు—దేవకీవసుదేవులారా! ఇదే మీకు జ్ఞాననేత్రముల నొసంగితి.
ఒక్కపరి దిలకింపుడు.

వసు—పరమాత్మా! నీ కరుణారస మేమని కొనియాడుదుము? నీ
దివ్యతేజో మయాంగమును గాంచితిమి. ధన్యత మించితిమి.
సారసలోచనా! భవదీయమూర్తిని గాంచిన యీ నేత్రములు
మఱల బ్రపంచమును జూడకుండ జేయుమా.

విష్ణు—వాచనులారా! మీరుతొలిజన్మమున నన్నెంతయో యారాధిం
చితిరి. మీరు యిరువురిలో నీమె, పృథ్వియగు నొకకామిని,

నీవుసుతపుండను మహానీయుడవు. మీరుఘోరకాంతారమున నన్నుగూర్చి యద్భుతరీతి దప మొనర్చితిరి. మీ భక్తికి మెచ్చి నేను మీకు సాక్షాత్కరించితిని. అపుడు మీరు దివ్య మోక్షపదవిని గోరక నాయట్టి కుమారుడు కావలయునని వేడితిరి. మూడుజన్మముల యందు మీకు కుమారుడనై నేనే జనించునటలు మీకు వరంబొసంగితి. మొదటిజన్మమున వృశ్చి గర్భుడను పుత్రుడనై మీకు జనించితి. రెండవ జన్మాంతరమున అదితికశ్యపులుగా జనించిన మీకునేను వామనావతార మొంది పుత్రసుఖ మొసంగితిని. ఇపుడు మూడవ జన్మమున దేవకీవసుదేవులుగా నుద్భవించిన మీకు నేను శ్రీకృష్ణుడను కుమారుడనై జనించితి, మీ రేమియు నాలోచింపకుడు.

చ. పొగలకుమమ్మ నీకు వరపుత్రుడనై జనియింతునమ్మ నీ పగతునిఁ గంసుఁ ద్రుంచి మిము బంధవిముక్తుల జేతునమ్మ మీ కగణితసంపదల్ గలుగునమ్మ మహోన్నతమోక్షసౌఖ్య మొం దఁగ నగునమ్మ నిత్యప్రమదంబున వెల్లుదువమ్మ దేవకీ!

వసు—దేవా! కంసుడు మాకు జనించుకుమారులనందఱినిగ్రమముగా వధించెను. నిన్ను గాపాడు విధాన మెట్లో తెలియకున్నది.

విష్ణు—మీ రేమియుఁజింతింపకుడు. ఇదివఱకే యీమె గర్భమున వృద్ధిగాంచుచున్న నా యంశమగు నాదిశేషుని తేజమును రేపల్లెయందు రోహిణియనెడు యాదవాంగన గర్భముననుంచి జనింపజేసి యున్నవాడ. ఆ యేడవగర్భమే యీమెకు గర్భ ప్రావమైనదని మీరనుకొనుచున్నది. నాయోగమాయ యా రేపల్లెయందు యశోదాదేవి గర్భమున జనించియున్నది. (వసుదేవునితో) నీవు నన్నిపుడే రేపల్లెకు గొనిపోయి యా యశోద ప్రక్కనఁబరుండబెట్టి యీమె స్త్రీ శిశువు నిచ్చటికిఁ గొనితెమ్ము. దానిని గంసుఁడేమియుఁ జేయజాలడు.

వసు—దేవా! ఇదియెటు సాధ్యమగును? కదలనేరకుండ సంకెలలు వేయబడియున్నవి. ఈయర్థరాత్రమున నేబోవునపుడుకంసుని భటు లెవరైన నన్నుఁ గాంచినఁ దప్పకమోసము వాటిల్లును. ఇదియుఁగాక యపారమగు యమునానది నెట్లు దాటుదును? ఎఱుక లేనితనముననేనింతప్రశ్నించినందుకై నన్నుక్షమింపుము.

విష్ణు—నీవేమియి భయపడవలదు. నీ కీ సంకెల లుండనేరవు. ఎవ్వరు నిన్ను దిలకించినను నీకే యపాయమురాకుండ నేగాపాడెదను. యమునానది నీకు దారి యివ్వగలదు. వేయేల? నీకే యంత రాచుమును గలుగదు. ఇదే నే నిప్పుడే లోకసామాన్యమగు బాలుని రూపమును గైకొనియెద.

(వసుదేవుని సంకెల లూడిపోవును. సేవకులు మూర్ఛ నొందె దరు. విష్ణురూప మదృశ్యమైపోవును. ఒక చిన్న బాలుఁడుదయించగా దేవకి వాని నెత్తుకొని ముద్దాడును)

వసు—(కడు సంతోషముతో) సతీరత్నమా! తెమ్ము, మన భాగ్య ఫలమును తెమ్ము, మనమోక్షఫలమును తెమ్ము, మన దేవ దేవుని తెమ్ము. ఒకతూరి గన్నులార దిలకించి నాకిమ్ము.

దేవ—(బాలకుని నెత్తుకొని) ఆహా! ఈ బాలుడు సచ్చిదానంద కీలుడు. భాసురకపోలుడు. నాచెంత ముచ్చటలాడుభాగ్యము నోచనైతిగా? కటికపగదాయియై కంసుడు కులపాంసనుడు నా కన్నబిడ్డల నన్యాయముగ నాకు లేకుండజేసెనే? రమా రమణా! నాకేల సంతానఫలమిచ్చితివి? అట్లెగొడ్డాలై పడి యున్న నాకీదుఃఖ ముండియుండదుగదా? ఆ చింత నంతయు మఱచి యీకుమారరత్నమును దిలకించి ధన్యతగాంచ నెంచి తినిగా? అట్టిభాగ్యము నాకు గనిపించి గనిపింపకపోయెగా? ఓకుమారా! రూపజితమారా! నీవు వటప్రతమున శయనించి

సమస్తలోకముల నీ నేత్ర విలోకనమునఁ గలిగింపజేయలేదా?
 అదితిదేవి యంకపాల్గిపై శయనించి, కరంబు నలంకరించి,
 ముద్దుల నించి, మురిపెము వహించి, వామనుడను పేరుచే
 నామె కెంతయు నందరాని మోక్షపదవి నొసంగలేదా?
 గౌసల్య ముద్దులబాలుడవై, జానకీమనః కాముడనై తల్లి
 దండ్రుల గృతార్థుల జేయలేదా? ఇపుడు నేనొనర్చిన యపరాధ
 మేమి? ఇంతలో ననుఁ బాసెదవే? నిన్ను గన్నులార నింకను
 చూడనై నను లేదుగదా? నీముద్దుమాటల నాకెపుడు వినిపిం
 చెదవు? నీమాటపాటల నెప్పు డాలింపఁజేసెదవు? నా యంక
 పాళిపై శయనించి “అమ్మా” యని యెప్పుడు ముద్దులొలుకఁ
 బిలిచెదవు? అన్నా! పోయి వచ్చెదవా? మఱి నీజననిని
 గాంచెదవా? లేక యీ జన్మమున నింతియే ప్రాప్తియా?

సీ. వటపత్రశాయివై బహులోకముల నెల్ల
 కనులు విప్పినయంత కనగలేదె?
 అదితియంకముఁ జేరి యల వామనుండవై
 చెలువార ముద్దులఁ జిలుకలేదె?
 ముదమార కౌసల్యముద్దులరాముడై
 యసమభాగ్యము నామె కొసంగలేదె?
 చూచిచూడకమున్నె నాచిరుపాప నన్
 బాయుట నాపాపఫలము గాదె?

గీ. రాజసమఫాల! భక్తసంత్రాణశీల!
 జగదవనలోల! సత్కృపాసారజాల!
 అభ్రసమనీల! సుకుమారతాలవాల!
 బాలగోపాల! సుకపోల! భాగ్యశాల!

వసు — దేవీ! శోకించిన నేమి ప్రయోజనము? ఎంత శోకించినను మనప్రాప్తి యింతయే. ఏ యపాయమురాకుండ నీకుమారుడు రేపల్లెయందు రక్షింపబడుచుండ నా తేమవార్త వినియైనను సంతసింపవచ్చునుగదా? ఇం దీ కంసునిబారి కప్పగించి మనకన్నులెదుట - అకటా! తలచుకొన్న వట్టిరాగుండియయైన నీరగుగదా - అట్టితలపరాని శత్రువున కైనఁగోరరాని ఘోరకార్యముజూచుటకన్న మేలుగదా? తరుణీ! మనకీయెనలేని, యెవ్వరికిలేని, సుకుమారుడు మారుడు, మారజనకుడు కుమారుడుగా నున్నను సమీపించివచ్చు భాగ్యము సయిత మనుభవించు నదృష్టము కలుగదయ్యె కట్టా! మనలఁ బోలిన హతభాగ్యులుందురే! తొలిజన్మమునందలి ఫలమునకు చింతించిన నేమిప్రయోజనము? లేమ్ము, ధైర్యముపూనుము, బాలకునిమ్ము. అదే యర్థరాత్రము మీరుచువచ్చె.

అనుబంధము 17

దేవ — అయ్యో! చేతికివచ్చిన ఫలము ననుభవింప నేరకున్నదాననే! ఆజన్మము దుఃఖములకు నిలయమగు నాయట్టి నిర్భాగ్యురాలి కట్టిభాగ్యమేల లభించును? పాపడా! నాచిన్ని తేడా! నాయట్టి పాపాత్మురాలి గర్భమున నేల జనించితివి? అకటా! గర్భమున కలిగిన కన్నకుమారు నొకక్షణముమాత్రము రక్షింప జాలని తల్లి నెందైన వింటిమే? ఎంతదరిద్రులైనను తమపుత్రుల నెందైన బారవేయజూతురా? బాలకా! పోయిరమ్ము. మఱల నినుఁజూచుట సంభవించునో? సంభవింపదో కాని యిదే యొక్కమాట వచించెదను. ఎప్పుడైనను నీ తల్లిని స్మరింపుము. నాముద్దులయ్య! నీకుమార్దమున శుభమయ్యెడు. అలనా డయోధ్యపురిలో పితృవాక్యపరిపాలన

మొనర్చుటకై యడవికేగు శ్రీరామచంద్రున కేయాశిష
ములు నా కౌసల్యా మహాదేవి యొసగెనో యా యాశిష
ములు నీకు గలుగుగాక, ఆ మృకండుమహాముని తన నంద
నుడగు మార్కండేయుని చిరంజీవిత్వము గోరి తప మొన
రింప బంపునపు డేవరములనిచ్చి పంపియుండెనో యాశుభ
ములు నీకు గలుగుగాక (ముద్దిడుకొని యిచ్చును)

వసు—(శిశువును దీసికొని) అన్నా ! రమ్మ, నీకు జాతకర్మ నామ
కరణాదులనైతముచేయుదుమన్న శక్తిలేనియీతండ్రినేమియు
గనలకుము. కనులు తెరవని చిన్నపాప నెందో పారవై చెడు
నిష్కర్మ్యుడని దూరకుము. విధిలేక కంసునికి వెఱచి నిన్ను
దూరమున విడిచివచ్చెదగాని వేరని తలవకుము. పెరిగి పెద్ద
వాడవై, కడిదితోడవై మఱల నాయొద్ద జేరుము.

సీ. పుత్రతన్నమ ! నిన్నుఁ బుట్టినంతనె యెందో

పారవైచితి నందు దూరకన్న

కన్నబిడ్డల నింట కాపాడి బ్రోవలే

నట్టి తండ్రికి నేల పుట్టితన్న ?

సాంపార నీముద్దుసుద్దుల నాలించు

నట్టిభాగ్యము నోచనైతి నన్న !

అన్నరో! మరలని న్నేన్నఁడు జాతుమో

కనులార నిప్పుడే కాంతుమన్న !

గీ. యిపుడు నొకసారి నీముద్దు నీయ వన్న !

తల్లిదండ్రుల నెపుడైనఁ దలపు మన్న !

ఎందు శ్రీహరి నిన్ను రక్షించునన్న

పోయిరావన్న ! శుభములఁ బొందుమన్న !

(ముద్దిడుకొని) దేవతా సార్వభౌములార! వనదేవతలారా!
పురకాంతారములారా! రేపల్లెయందలి ధేనువులారా! యీ పసి
బాలుని బాలింపుడు.

సీ. కలువల చెలికాని గనువాని నీ బాలు

నేలరే ఘనలోకపాలులార!

కలుముల దేవసంగడికాని సుకుమారు

నరయరే సారదయాళులార!

తొలిపల్కులను మించు తొలిపాప గల పాప

బ్రోవరే పరిణతభావులార!

వెలలేనివలపుల వలతేని గన్న యీ

చిటుతను గావరే సిద్ధులార!

గీ. సరసనదులార! గిరులార! తరువులార!

హానివరులార! హరులార! మాన్యులార!

సతతగతులార! శ్రుతులార! వ్రతతులార!

మాదుగోపాలు ఘనలీలు మనుపుడయ్య!

(నిష్క్రమణము)

2 వ రంగము : మధురాపట్టణము, రాజాస్థానము

[కలసుడు, వక్రనాసుడు, అఘాసురుడు, ధేనుకారుడను

మంత్రులు మొదలగువారు నుండుడు]

కంస—మంత్రులారా! సచివచంద్రులారా! భూమండలం బంతయు
మదీయ శాసనమునకు లోనయ్యె. ఇక మనము దేవలోకము
నిర్జించుటకై తగుసన్నాహంబుల సలుపవలయు, నామిత్రులగు
జరాసంధ, శిశుపాల, దంతవక్త్రాదులకు నుదంత మిప్పుడే చెప్పి

పంపవలయును. వారందఱు నెప్పు డీభూలోము నువ్వెత్తుగ
మ్రుంగెదమని యోహాతించుచుచుందురు. అస్మదీయాంగీకార
మున కయ్యే యంతకాల మూరకున్నవారు. కావున మనమం
దఱము జక్కగ పర్యాలోచించి దండయాత్రకు సేనలసిద్ధపఱుప
వలయు. మీరిప్పుడే జరాసంధాచులకు నొక పత్రిక వ్రాయుడు.
ఇదియుగాక మొన్న కళింగ దేశమునకు బంపబడిన సేనానుల
నా దేశమును జయించినవార్త బంపియున్నారా?

వక్ర—దేవా! ఆసేనాపతు లింకను రారైరి. వారు జయము పొంది
రనుట కొక సందియముకలదే! ఏలినవారి సేనాపతుల కప
జయము గలుగుట జగము తల్లకిందగుటయే గదా?

అఘా—ప్రభువతంసమా! ఒక్కవృత్తాంతమును బకాసురుడు దేవర
వారి కెఱింగించునటుల చెప్పి పంపియున్నవాడు. వాడుండెడి
గంధమాదన పర్వతప్రాంతమున బ్రాహ్మణులు మిక్కిలి
జన్మములు చేయుచున్నారనియు, నాయజ్ఞములయందు హవి
ర్యాగము గొనుటకై దేవతలు వచ్చి విష్ణువీగుచున్నారనియు
జెప్పి పంపియున్నాడు.

కంస—ఏమి యేమి? ఆబాపలు దుర్మదాంధులై నన్నుగాదని దేవ
తలకునై జన్మములుచేసిరా? మంచిది. వారికి దిట్టిపెంపుతిండి
వలన గర్వము తలకెక్కెగాబోలు. మీ రిప్పుడే యా బకా
సురునకు వారి నందఱిని నలచి, కలచి, త్రొక్కించి,
మ్రుందించి, సంహరించునటుల నాకట్టడి బంపు.

ధేను—దేవా! ఈ జన్మికట్టులగు బాపలెంత వెఱ్ఱివారలు? దేవు
డనగ నీకంటె నెవడు? విష్ణు ననగ నీకంటె నెవడు? శంఖ
చక్రములు లేవుగాని యాచక్రివే నీవుగావా?

కంస—ఛీ! ఆమాటనకుము. వాని కొక్కచక్రమే యుండునది. నేనన్ననో వేనవేలు చేయించియున్నాను.

ధేను—అయినను మీరేవిష్టువు.

కంస—సందేహమేమి? విష్టువు! విష్టువు పితామహుడను. మఱియు పలికిన విష్టువు ప్రపితామహుడను. నేను వానివలె దొంగపని జేయుదునా?

అఘా—రాజేంద్రా! మన ప్రజలనందఱిని దేవాలయములయందు మీప్రతిమల పూజించునటుల నేర్పరచియున్నాను.

కంస—భళీరే! భళీరే! నీవుగదా నామది కెక్కువాడవు!

[ప్రవేశము: సేవకుడు]

సేవ—దేవా! పరాకు, కారాగృహమున మన దేవకమ్మ చిన్న బిడ్డను కనినది.

కంస—మీరు శీఘ్రమునఁ బోయి యా శిశువుతోడ వారిని దోడు కొనిరండు, పొండు.

సేవ—భాగ్యము. (నిష్క్రమణము)

కంస—ఇదియేగదా! యెనిమిదవగర్భము. దీని నుపేక్షింపరాదు. దీని నిష్పాదు చక్కాడిన నాకెదు రెవ్వరు గలరు? ఆహా! పురుష ప్రయత్నమునకు నసాధ్యము గలదే? ఎట్టియసాధ్య కార్యములైనను ప్రేల్పిడి సాధింపనగునుగదా?

[ప్రవేశము: దేవకీ వసుదేవులతో సేవకుడు]

సేవ—దేవా! మీయానతిమేరకు వీరిని గొనితెచ్చియున్నాను.

కంస—(దేవకీని సమీపించును)

దేవ—అన్నా! శమింపుము. నాపైదయరానిమ్ము. ఇది నీకోడలగుఁ గాని యల్లుడు కాడు. నా యష్టమగర్భమున జనించిన పుత్రుడుగదా నీకు బగవాడని వింటివి. ఇది నా పుత్రుడు కాదు. పుత్రిక యగుగదా? దీనిని వధింపవలయు ననెడి పగయేల?

ఉ. అన్న శమింపుమన్న, తగ దల్లుడు గాదిది, మేనకోడతా
మన్న నసేయమన్న, విను మానిని జంపుట రాచపాడిగా
దన్న సుకీర్తివై మనగదన్న, మహాత్ములు పోవుత్రోవ బా
వన్న, భవత్సహోదరి గదన్న; నినున్ శరణంబు వేడెదన్.

కంస—అవి యన్నియుఁగట్టిపెట్టుము. దీనినా విడుచుట? పుత్రుడో
పుత్రికయో నీ యెనిమిదవచూలు నాకు మారకమని వింటిని.
కాన విడువను. ఊరక శిశువునిచ్చి యావల నిలుపుము.

దేవ—అయ్యో సహోదరుడవే! నాకోరిక యింతమాత్రముచెల్లినప
రాదా? కట్టా! నాగర్భమునకు జిచ్చుపెట్టితివి, నా యాద్యుడు
నందనులవధించితివి. అంతట తనివిదీరక నొక్కయాడుపడుచు
అబల గసిగందువును పైతము చంపయత్నించెదవే? అన్నా!
నీమది కేల కరుణగలుగదు? నా పాపఫల మిట్లుండ నిన్నేల
యనవలయు? ఆహా చంపెడి పగవానికైన నించుక యక్క
టికము గలుగు గాని నీకు గలుగకున్నదిగదా?

అనుబంధము 19

అన్నా! నిను చెఱుగొడ్డి వేడెదను. నాకు పుత్రికాభిక్షమిమ్ము
నిన్ను చీర లిమ్మని వేడను, సొమ్ములు కావలయునని యపే
క్షింపను, మణిమయమందీరమ్ములు కట్టించి యిమ్మని కోరను.
భూములిమ్మని ప్రార్థింపను. ఈ కన్నియకు బ్రాణదాన
మొసంగుమని ప్రార్థించెద. అంతమాత్రము చెలియలిపై
కరుణించిన దప్పగనా? అయ్యో! ఒక్కరినిగాదు; ఆఱుగురిని
నీకుబలియిచ్చితినే? ఇంకను తనివిదీరలేదా? ఈచిన్నబిడ్డపైన
గనికరము లేకున్నమానెగాని నీసహోదరిపై నెనను గరుణ
గలుగదా! అక్కటా! పశువుల నరికి రక్తమాంసముల విక్ర
యించు కటికవాడైన నొకవరి తన పశువునందు దయ

వహించును గాని నీవు కావు కావుమని వాపోవు పసికూనల
యాక్రందనమునైన వివక ఖండించెదవే? నా యిదొక్క
ప్రార్థనము గైకొనుము.

సీ. ఇన్నాళ్ళు చెరసాలకన్న హింసలఁ బెట్టి
యెంతైన సంతోష మెనయలేదే
కన్నీరు మున్నీరుగా మేము శోకింపఁ
గటిక మానస మింత కఱుగ లేదే
కన్నులు తెరవని చిన్నిపాపల నీకు
బలియిచ్చితిని తృప్తిగలుగలేదే
నేఁడిదే నీమేనకోడలే వేడదే
యీడులేని కరుణఁ జూడవలదే

గీ. మానుమా యికనైన నీకూనఁ గనుచు
మానునీపాదమాన నే మానమాన
హీనమా, విధానమ, నీప్రమానమాన
మానదీన మానిని, నుమానవేశ.

నాపుత్రిని నా కిమ్ము. ఇదే నీచరణములపై బడి వేడెద.

(అని కాళ్ళపై బడును.)

కంస—ఛీ! ఆవలపోమ్ము (అని కాలదన్ని) అల్లుడు కాడట! మేన
కోడలట! ఎవ్వరైన నేమి? నే చంపనేవలయునని ప్రతిప
వట్టిన యాప్రతిప విడచుట నా జాతమున వ్రాయనిపని.
దానివి విడిపించుట నీకుగాదుగదా నిటలాత్తునకైనను శక్తి
చాల దనుకొమ్ము. ఎన్నడు నీశిశువులు నాకు శత్రువులని
నారదుడు వచించెనో యాదినమే నీతనయులు నాఖడ్గధారకుఁ
జిక్కినవారే. నాకు నీవు చెల్లెలివి కావు. నేను నీ కన్నను
గాను. నీవు నా ప్రాణములకై జనించిన మార్గివి. పగదాయివి.

ఘాతకివి, నిన్ను సంహరించి నాకులమును నామానసమును నిష్కల్మషముగా నొనరించెద. మితిమీరి పల్కిన నీవును నీపెనిమిటియు మృత్యుముఖమునకు జిక్కినవా రనుకొమ్ము. నన్నిక 'యగ్రజా!' యని సంబోధింపకుము. నేనగ్రజుడను గాను. నిన్ను నీతనయులను పాలిపుచ్చుటకై జనించిన ప్రేతనాయకు డనుకొమ్ము.

అనుబంధము 20

దేవ—ఓరి! ఇంత బ్రతిమాలుచున్న నీసోదరిని చరణాహతిబడద్రోసి తివా? మదాంధా! నన్ను దన్నిన నీయవయవంబులు దిక్కులేక మహావ్యాధిచే నూడి సంబంధములు వీడి పురుగులుపడి శ్మశానంబున కాకంబులుపైత మంటకకుళ్ళి, దుర్గంధముపట్టి ముఱిగిపోవుగాక. నీచాత్మా! ఆడుబిడ్డల కన్నీరన్న నూరక పోవదునుమా, పుట్టినింటిని గాల్చినకాని చల్లారదు. నేను నీ పాలికి మారినైతినిగదా. ముందునీకు రాబోయెడి దురవస్థను నీనోట నుడువు చున్నాడవు. ఆటులనే కానిమ్ము. నీ పాలికి మహానూరి నయ్యెద, నేను చెలియలిని కానా? బెనా? నిక్కమువచించెదవా? నీమనఃపూరకముగ నాడెదవా? నీకు నే జెలియలిని కాను. కాజాలను, కానోపను. దురాత్మా! పుత్రఘాతకా! చేయుము. నీవలసిన పాపము లన్నియు, నా గర్భదవానలము నిన్ను మొదలంట కాల్చక మానదు.

శంస—పాపిని! కులపాంసని! దూషించెదవా? నీ వింత వఱ కాడిన యవాచ్యములై, యతిపాపములై, యన్యాయాకరములై యున్న నీ మాటల నాలించుట తత్కాలమున జనించిన

మహాత్తర శ్రోధభవనిశ్చేష్టాభరమున సంభవించిన తూష్ణే
భావ బుద్ధిచేగాని నీయసమంజసవాక్సరణి సంతయు గొనసాగ
నాకర్ణించు నభిలాషమునగాదు, ఇక నొకమాట నీనోటినుండి
వెలువడిన నీనాలుక కోసెద.

దేవ—పాపాత్మా! నేనన్యాయరీతినుగ్గడించితివా? అధర్మమునుభాషిం
చితివా? నానాలుక గోసెదవా? ఇట్టి దురుక్తు లాడిన నీ
జిహ్వగ్రమును మనవృత్తముల దిలకించుచున్న ధర్మదేవతలు
చేడింతురుగాక. నీపాపకార్యములను, నీయధర్మమును జగ
మెఱుగు. ఛీ! నీతోమాటలాడిన దురితమగును. ధర్మాధర్మ
ముల తత్త్వమును బరీక్షించి కాంచెడి కర్మసాక్షి యొక
సాక్షికాడా? ఈసభాస్థానముననున్న సింహాసనాధిదేవతయొక
సాక్షికాదా? కార్యానంతరముననైన తత్ఫలానుభవవేళ
నైన నెఱుక గలిగించు నీయాత్మసాక్షి యొకసాక్షికాదా?
కానిమ్ము నీముఖము పాపకరము. నీనిలుపు పాపకరము.
వేయేల! నీ జన్మము మహాపాప నిలయాలవాలము. నీవు
నన్ను పాపిని యనెదవా! నీవు నన్ను జంపెదనను భయము
నాకించుకయైనను లేదు. నాపతి సన్నిధానమున సుమంగళీ
మరణ సుఖమును పరమ సంతసమున భరించెదగాని నీపాపపు
మోము జూడనోప.

కంసు—ఆహా! పాపిని! చచ్చితివి. రమ్మ. నిన్నుఁ జంపినగాని నీ
దురుక్తుల విడువవు (అని పైనుటికి వెండ్రుకలబట్టి క్రిందకిడ్చి
ఖడ్గము నెత్తును. సభవా రందఱు దిగ్భ్రమమున జూచు
చుందురు.)

అనుబంధము 21

దేవ—(ఏడ్చుచు) సభాస్థానలారా! పాదలారా! దేవవర్గములారా!
ఈ పాపాత్ముని గంటిరే?

సీ. ధర్మంబు పాలింప ధర్మపీఠమునందు
 సన్నివేశించిన సభ్యులారా !
 దుష్టుల శాసింప శిష్టుల రక్షింపఁ
 గ్రాలెడు సత్యాధికారులార !
 “సత్య మేవ జయతి సత్య మిదం” బంచు
 దివి మించు శ్రీసత్యదేవులార !
 ప్రత్యక్షుడైవమై వరధర్మమునుఁజూపు
 సింహాసనన్యాయసిద్ధులార !

గీ. కంటిరే యిట్టిపాపంబు కన్నులార !
 అన్న యంట. చంపునంట చంపునంచు వెఱచి
 తనయ నొసఁగుదునంట యో యనఘులార !
 మీరు కరుణను పాలింపరారె లేరే !

వీని మ్రుందించి నామనస్సంతోషము జేయువాడు లేరే? వీని
 యాండు విధవలై ఘోరదుఃఖ మనుభవించుకాలము రాదే?

సీ. కలుగడే మాకెందు ఖలుల శాసింపంగ
 నేర్చువాఁడు శుభంబుఁ గూర్చువాఁడు
 మాబాలఁ బ్రోవఁడె మహితభక్తుల పాల
 కలుగువాఁడు మహాబ్ధి మెలఁగువాడు
 మాబాధమాన్పడే “మాం పాహి” యనువారి
 పెనుచువాఁడు నఖంబు నణచువాఁడు
 మాకు తోడై రాడె మహీననాథుల బుద్ధి
 నొచువాఁడు తనంత మించువాడు

గీ. కరుణగలవాఁడు, భువిజేడు కలిమి రేడు
 అకట మన్నీడు, మన్నీటియల్లువాఁడు
 మమ్ముఁ గావడె, మనుపడే, మదిని గనఁడె,
 తలపడే, రాడె యెలఁడే దయను గనఁడె,

కంస—తెమ్ము నీ బిడ్డను, నీకన్నులెదుట దాని రక్తధారను నీచేఁ
ద్రావించెద. నన్ను దూషించినందుకు నీ కదియే ప్రతిఫలము.
(అని బిడ్డను గుంజుకొనును. వసుదేవుఁ డొకచేతిని దేవకి
యొకచేతిని బట్టుకొని యేడ్చుచుందురు)

దేవ—నీకీనిసువు నివ్వను. పరమాత్మా! దేవాదిదేవా! నాకుమారిని
గాపాడుము.

వసు—దురాత్మా! విశువు మీ చిన్ని పాపను.

కంస—నే విడుతునుగాని నాఖడ్గదేవత విడువజాలదు.

దేవ—అటులనే నిన్ను రౌరవాదినరకములుకూడ విడుజాలవు.

కంస—ఇట్లాడిన మీయసువులు మీయందుండజాలవు (అని కంసు
డాబిడ్డను పైకెగవేయును. ఆపడుచు పైకి నెగసి పుష్పా
లంకృతయై యాకాసమున నిలుచును. దేవకీవసుదేవులు
మార్చునొందుదురు.)


శక్తి—ఓరీ కంసా! నన్ను నీవేమియుజేయజాలవు. నేను నీకొకయ్యో
జనించియున్నదానను. కాళియన, మారియన, శక్తియనిలోక
సన్నుతవైభమున వెలయుదాన. నిన్ను చంపువాఁడప్పుడే
యుద్భవించియున్నాఁడు. ఇక నీవు మనజాలవు. (అనగా
కంసుడు మొదలగువారలట్టె యార్చర్యమున నిలుతురు)

అనుభంధము 22

యవనిక జారును.



కృష్ణలీలనాటకము



తృతీయాంకము



1 వ రంగము : రేపల్లెలో యశోద మందిరము.

[ప్రవేశము : కమల కళావతియను నిరువురు గొల్లముతైదువలు]

కమ—చెలీ కళావతీ! ఇన్ని దినములకు మన యశోద చిన్న మగ వాని కనెనట. ఆచిన్నవాడు పుట్టిన నాల్గుమాసములకే నడవ దొడగెనట. అయిదవమాసమందే ముచ్చటగ మాటలాడ సాగెనట ఇది యేమబ్బురమే!

కళా—అదేమి యరుదే? ఆ బాలుడు దేవాంశ సంభూతుడని మన పురోహితులు చెప్పలేదా! ఇది యట్లుండనిమ్ము! కమలా! మన యశోద యేమో పుత్రవతి యయ్యెను. ఇక నీవెన్నడు ప్రసవించెదవే?

కమ—చాలునే నీహాస్యము. అదియుండనీ. మన నందునిదే యదృష్టము. మొదటి భార్య రోహిణీదేవి యొక బాలుని, రెండవ భార్య యశోద యొక బాలుని గనిరి. ఒక్కటేతూరి యతడిరువురు కొడుకుల తండ్రి యయ్యెగదా!

[ప్రవేశము : శీఘ్రయానమున యశోద]

యశో—(కళావతిని చూడకయే) కళావతి వచ్చినదా?

కమ—(కళావతిని జూచి) ఇదిగోనమ్మా! ఇక్కడనేయున్నది. మేమిరువురము కలిసియే వచ్చితిమి.

కళా—(ఎకసక్కె-ముగ) కలుగక కలుగక నీకు మగచిన్నవాడు
కలిగి యుండుటేమి! ఇంట నామకరణమహోత్సవము జరుగు
చుండుటేమి! మాబోటి బీదవారు కంటబడుట యనగనే
మమ్మా!

యశో—కళావతీ! నేను నిన్ను జూడలేదే; దానికై యింతనిష్ఠరమా?

కళా—ఇప్పు డెట్లు చూచెదవమ్మా?

యశో—నీకెప్పుడును నిష్ఠరము సహజమే పోనిమ్ము, కమలా! మన
విద్యుల్లేఖ కింకను దీరిక కాలేదేమో?

కమ—అమ్మా! ఆమె మావలెనా? గొప్ప యుద్యోగస్థుని భార్య,
ఇంట వంటలు వార్చులు చేయుంచి, పరుపులు గిరుపులు
వేయించిన పిదప జ్ఞాపకమునకు వచ్చిన వచ్చును.

యశో—అదిగో! తలచుకొనువేళకేవచ్చె. విద్యుల్లేఖ! నీకునూరేం
డ్లాయుస్సమ్మా! ఇప్పుడే నీమాటనుకొంటిమి. ఇంతలోనే
నీవును వచ్చితివి.

విద్యు—లేదమ్మా! అప్పుడే వచ్చుచుంటిని. మాయెదుటింటికామాఱి
“నేనును వచ్చెదను. కలిసి పోవుద” మని చెప్పెను. ఎంత
సేపు వేచినను ఆమె రాదాయె. వేసరకొని నేనే వచ్చితిని.

యశో—ఇప్పటికాలమువారికి కార్యములయందు దృష్టియేలేదమ్మా.
మఱియు నూరిబయట విహరింపబోవుట, వార్తాపత్రికల
జదువుట; రచ్చటరుగున గూర్చుండి యూరివారి పురాణముల
జదువుట, అది యుండనీ, పేరంటాండ్రందఱు వచ్చినట్లే
యయ్యెకదా? ఇంక ప్రారంభింతమా?

[ప్రవేశము : సరోజిని]

కమ—కానిమ్ము. త్వరగా పేరంటము చేసికొని ప్రొద్దుకలుగ
నింటికి బోవలయును. ఇప్పటికాలము చెడ్డది.

విద్య—నిజము యశోదమ్మా! ఏదీ నీకుమారుని జూపక పోయితివే? నేనే వచ్చి చూతమన్న నిల్లు చాలదూరము. అందులో వేసవికాలము. ఎండ బ్రబలినందున రాజాలక పోతిని. పిలిపింపుము.

యశో—పిలిచెదనమ్మా!

అనుబంధము 23

[ప్రవేశము : శ్రీకృష్ణుడు తాళము వేసికొనుచు,

అందఱు నెత్తి ముద్దాడుదురు]

యశో—(కృష్ణుని పీటపైఁ గూర్చుండబెట్టి) కమలా! నలుగుపాట పాడవే.

కమ—నాకు రాదమ్మా సరోజినీ! నలుగుపాటలు పాడుము.

సరో—ఏ యెయ్యారమే పాడుమంటే? ఈ యెయ్యారములు మేమెఱుగ మమ్మా!

కమ—ఒయ్యార మేమే? మొన్న రాధ సమర్తాడినపు డెంతబాగుగ పాడితివి. చూడుము. ఆపాట పాడుము. పోనీ కళావతీ! నీవు పాడుము.

కళా—నాకు క్రొత్తకుండలోని నీళ్ళు త్రాగి గొంతురాసిన దమ్మా. “ఆ” యన నియ్యదు.

యశో—సరిపోయె. సంగీతపాటకులకిది మొదటిరోగము. విద్యుల్లేఖా! నీవు పాడుమమ్మా. నీకును నాకును దప్పినదికాదు.

విద్య—బాగుగ నున్నది. నన్నా పాడుమనునది? అవ్వను బట్టుకొని వసంతము లాడెనట.

కమ—నిజమే! నీమగడు యాదవసింహుడు వసంతమాట విడిచెనా?

విద్య—చాలునే, ఊరకుండుము.

యశో—మీరేలకొట్లాడెదరు నేనే పాడెదను లెండు, (అని కృష్ణుని
తోట్లలో బరుండబెట్టి)

అనుబంధము 24

శ్రీకృ—(ఉయ్యలలోనుండి దిగ్గునలేచి) లక్ష్మణా! తెమ్ము నాధనువు.
తెమ్ము నా చాపశాణములు. ఈసముద్రము మదమణచెద.
ఎంత ప్రార్థించినను దారి యివ్వకున్నది.

అనుబంధము 25

(గోపకాంతలు నిశ్చేష్టలై చూచుచుండుడు)

[ప్రవేశము—శీఘ్రమున నుద్ధవుడు]

ఉద్ధ—దేవా! గోపము చాలింపుము. గోపము చాలింపుము. నీవు
రామావతార మొందినతఱిసముద్రముపై జూపినగోపమును
జూపుచున్నాడవు. ఇది రామావతారముకాదు. కృష్ణావ
తారము. రామావతార కథను మీతల్లి పాడుచున్నది.
ముఖ్యభక్తుడు ఉద్ధవుడను విన్నవించుచున్నాడను.

అనుబంధము 26

శ్రీకృ—ఉద్ధవా! తెమ్ము నిక్కము. నే రామావతార మనియే
భావించి యున్నాడను. అమ్మా! అమ్మా! ఇదేమి యింత
భయంకర రూపము! నాకు భీతి కలుగుచున్నది.

యశో—(కృష్ణునిఁ గొంగలించి ముద్దాడి) ఏమిభయమును గంటివి
నాయనా! ఏమి కనుపించెను?

సీ. కలలోన నేరూపు గంటివో గోపాల!

పడరాని భయ మీవు పడితివన్న

శ్రీకృ—కలలోన జగములే కంటినే నోతల్లి

భయమెక్కడిది యంత భ్రాంతియమ్మ

యశో—ఎక్కడి రాముండు నెక్కడిలక్ష్మణుఁ

డేమేమొ పలికితి వేలకృష్ణ!

శ్రీకృ—రాముడ నే గాదె రహి లక్ష్మణుడ నేనె
యాశ్చర్య మిం దేమి యలరునమ్మ;

యశో—గీ. ఏటిమాటలో నాయనా ! యెఱుకపడవు

శ్రీకృ— మాటలన్నియు నావెగా బూటకములు

యశో— పిచ్చియిది యేమొ తెలియదు వెఱ్ఱికృష్ణ

శ్రీకృ— పిచ్చి వదలినఁ గాంతువే పిచ్చితల్లి !

కమ—యశోదా ! మంచికొడుకును గంటివి. ఇదియేమి రాముడే
పిచ్చిపట్టిన చందమునఁ జేయుచున్నాఁడు ?

కళా—చెప్పలేదేమే ? ఇతని వృత్తాంతము మిక్కిలి యాశ్చర్యమని.

విద్యు—ఆశ్చర్య మటుండ మన బాబుడు భయపడినాడు, రక్ష
పెట్టవలెను.

యశో—భౌనమ్మారక్ష పెట్టవలెను, దేవగృహమునకుపోదమురండు.

(అని యందఱ నిష్క్రమణము)

[ప్రవేశము-పూతన]

అనుబంధము 27

పూతన—అహా ! ఇదియే కదా నందునియిల్లు ? ఇప్పు డా కుమారు
నెత్తుకొనిపోయినదియే గదా యశోద ? అల్లదే తల్లికొగిట
జేరి ముద్దు లొలుకుచు నవీనావతార మొందిన యభినవకంద
ర్పునిబోలె వెలయువాడెగదా ముద్దులకృష్ణుడు ? ఈ చిన్ని
కసిగండువా మాకంసుని వధించువాడు ? భౌరా ! ఒక పంటఁ
జప్పరించిన జాలని యీకుఱ్ఱనికై యాకంసుడు రాత్రింబవలు
బరితపించుచున్నవాడు. “దేశ దేశములు వెదకి పల్లె పల్లెల
నన్నేపించి యిల్లిల్లు నెమకి యెం దానందుని పట్టియున్నను
మ్రందింపు” మని నాకు గట్టికట్టడియొనర్చి యున్నవాడు.
వీని సంహరించుటకుఁ నేఁగావలయునా ? మాకంసుడెంతటి
వెఱ్ఱిరాజు ! అయిన నేను నిజస్వరూపముతో పోయిన నచ్చట

నున్న గోపిక లందఱు భయపడుదురు. కావున నేనును నొక
యాదవాంగనరూపమును గైకొని యాపసిపాపని నెత్తికొని,
యిదివఱకే నాస్తనసీమ ధరించిన విషము నెట్లయిన ద్రావించి
మడియించి మారాజు మెప్పు వడసెదగాక.

(అని నిష్క్రమణము)

[పునఃప్రవేశము : యాదవాంగనలు]

యశో—కుమారా! యెంత భయపడితివమ్మా?

శ్రీకృ—ఏమియులేదే?

యశో—మాటలన్నియు నావే. నేను మాట్లాడక యింకెవరు
మాట్లాడవలయు?

[ప్రవేశము : మాయాపూతన]

అనుబంధము 28

యశో—అమ్మా! రమ్మ కూర్చొనుము. ఎవరు నీవు?

పూత—అమ్మా! మాది యిక్కడనే యొకపల్లె, ఈయింటి పేరం
టాండ్రేమో పాడుచున్న వినవచ్చితిని.

యశో—అట్టనా? అమ్మా! రమ్మ కూర్చొనుము. కమలా! పోవే.
కుంకుమ, పసుపు, తాంబూలము తెచ్చి యియ్యవే.

కమ—(పోయి పైవానిని దీసికొనివచ్చును)

యశో—అమ్మా! బాలుని జూచెదవా? ఇదిగోయెత్తికొనుము.

పూత—(బాలు నెత్తికొనిముద్దాడి) అమ్మా! ఈబాలునకెన్నియేండ్లు

యశో—ఎక్కడిదమ్మా! మూడవయేడు.

పూత—అమ్మా! నీకుమారుడు మంచి లక్షణవంతుడు. లక్షణము
లన్నియు బాగుగా నున్నవి. మంచిశక్తివంతుడు నగును.

శ్రీకృ—అమ్మా! నాశక్తియొమెకు బాగుగా తెలియును. తెలియ
కున్న ముందైనను తెలియగలదు.

గీ. అమ్మ! యీమెకు నాలీలయంత దెలియు
 నీమెకును నాకు స్నేహం బడెంతోగలదు
 పూని యీమెకుమారకు డేనే యగుదు
 నింక పరలోక సుఖముల నిత్తునమ్మ.

పూత—ఇదియేమమ్మా? యీ యీడునకే యిట్టిమాట లాడు
 చున్నాడు? వీడు మిక్కిలి మాటలమారియగును (అని చన్ని
 చ్చుటకు బ్రయత్నించును)

యశో—అమ్మా! బాలునికి స్తవ్యమిచ్చెదవా? ఆ మరుగున
 కూర్చుండి పాలిమ్ము.

శ్రీకృ—అమ్మా! యీమెనాకు చనుపాలొక్కటియేకాదు. తనకున్న
 నన్నియు నిచ్చును. ఈమెకు లేనినన్నియు నే నిచ్చెదను
 (శ్రీకృష్ణనితో మాయాపూతన నిష్క్రమించును. గొప్పధ్వని
 విసబడును. శ్రీకృష్ణుడు స్వస్వరూపమున నున్న పూతన
 నీడ్చుకొనివచ్చి రంగమునబడవైచును)

యశో—(ఆతురతతో)కుమారు నెత్తుకొని కృష్ణా! కృష్ణా! ఎవ్వతె
 యీరాక్షసి, నీవీడ్చుకొనివచ్చితివి? ఇది చచ్చుటకై తన్నుక
 లాడుచున్నదే? దీని నెవరు చంపిరి? ఏమో నీచరిత్రమొక్క
 టియు నాకు దెలియకున్నది. రాజీవములగేడుకున్నగవ. లేత
 వీరుల చూచినంత భయమ్మునొందు నీవీ భయంకరాకారము
 నెట్లు గాంచితివి? నెత్తావివిరజాజుల తాకినంతట పసివాళ్ళు
 వాడు నీకరపల్లవములు క్రూర రాక్షసీకణితరాంగము నెట్లు
 స్పృశింపగలిగె! అన్నా! తెలిసియు తెలియనివానివలెనున్నావు.

సీ. నవశిరీషసుకాంతి నిరసించు నీమేను

రక్కసిచే నెంత స్రుక్కెనన్న

స్థలపద్మకాంతి నేస్తములాడు కన్దన

యెటుల సంభీతి చలించెనన్న

అతిసుఖప్రసరాభి హరుతా లేదాడ
 లంద మదెంతగా కందెనన్న
 నళిననాళపిభూతి నలరారు చిరుబాహు
 లడఁగి యెట్టులకాంతి విడిచెనన్న

తే. గీ. కటకటా! యిదియెట్టుల కలిగెనన్న
 ఎచ నేపాపిమొగ మిందుఁ గాంచితన్న
 చిన్ని పాపడ నాప్రోడ చిఱుత రేడ
 రమ్మ రమ్మన మాయన్న రాగదన్న.

[శీకృ—అది నాకే తెలియదు, నీకెట్టు తెలియునమ్మా?

చ. తెలిసినవాడగాను మరి తెల్విని బాసినవాడగాను న
 న్నెలిసినవారులేరు మది తెల్వితే నే నటు నాక్రియాదులే
 తెలియును దానితత్వమునుఁ దేటగఁగాంచిన పెద్దవార లా
 తెలివిని గాంతురమ్మనగఁ ద్రెంపఁగ జాలుమరమ్మ యమ్మనో!

యశో—కమలా! పోవే మావారిని దోడ్కొనిరమ్మ.

కమ—(పోయి నందుని నవనీతుని బిలుచుకొనివచ్చును)

నంద—(ప్రవేశించి పూతననుజూచి) ఆహా! ఇదియేమి విపరీతమో
 తెలియదయ్యె! ఓరీ నవనీతా! మన గర్గాచార్యులవారిని
 బిలుచుకొనిరమ్మ. (నవనీతుడు పోవును)

నంద—కామినులారా! ఏమి యీ యనర్థమునకు గారణము?

యశో—మేమందరము మనకృష్ణునికి జోలపాట బాడుచుండ నెవ్వ
 తెయో స్త్రీవచ్చి బాలునికి బాలివ్వ గొప్పధ్వని గలిగెను.
 అంతలో నీయనర్థము గలిగెను.

[ప్రవేశము : గర్గాచార్యుడు]

గర్గ—అయ్యా! ఏలపిలిపించితివి? (పూతనను జూచి) ఆహా! ఏమి?
 యీపూతన యిక్కడ వచ్చిపడియున్నది? దీని నెవరు చంపిరి?
 దీని దర్శనమన్న మృత్యుదర్శనమే?

యశో—అహా! ఇదియూ పూతన? స్వామీ! ఇది యంతయు
మా కృష్ణుని చరిత్రము.

గర్గ—అట్లు చెప్పుడు. ఇదియంతయు కృష్ణలీలయా? ఇది పూతన
యను రక్కసి. కంసునకు కూర్చుదాసి. యోజింప నాకంసుడే
మన కెగుచేయదలచి యీ పూతనను బంపియుండనోపు. మన
కృష్ణుడు దీనిపని దీర్చియుండవలయును.

నంద—స్వామీ! ఇదికల్ల. ఈరక్కసి యనగనేమి? ఈ బాలుడు
చంపుట యనగనేమి? నేను నమ్మజాలను. ఈ పాపనికేమియు
దెలియదే. ఇట్టివాని కెవ్వరు బాధ కలిగించిరో?

శా. లేరే బాలకు లెందు వారిని గనన్ లీలావతుల్ రారె యిం
పారన్ కౌగిటఁ జేర్పరే ముదమునన్ బాలివ్వరే చూడరే
వారేరీ పసిపాపలకొ దునుము పాపవ్రాత్యు లీపూతనన్ ?
ప్రేరేషించిరో పాపచిత్తులకు నే వేశకొ దయల్ గల్గునే.

శ్రీకృ—చూడుము. నాకేమియు దెలియదే. ఈయన యేమో
చెప్పుచున్నవాడు.

గర్గ—అయ్యో! నీకేమి తెలియును? లోకమునందలి తెలివి యం
తయు నీవేకావా? నిన్ను దెలిసికొనువా డెవడు? నందాడు
లారా! యీ వృత్తాంత మంతయును వచించెదను రండు.

యశో—స్వామీ! వృత్తాంత ముండనిండు. ఈబాలు డీరాక్షసుని
జూచి యెంతభయపడెనో యేమికిడు రానున్నదో యని భయ
మగుచున్నది. తా మనుగ్రహించి కొంచెము మంత్రింపుడు.

గర్గ—కుమారా! రమ్మ. మంత్రించెదను. మంత్రమును మంత్రస్థ
మును మంత్రఫలమును నిన్నేకదా చేరవలయును.

(నిష్క్రమణము)

తృతీయాంకము—2 వ రంగము

రేపల్లియందు నందగృహము

[ప్రవేశము : యశోద]

యశో—మాకృష్ణని యుదంతము పరమాద్భుతముగా నున్నది. “మూర్తి కొంచెము కీర్తించెను” యన్నట్లున్నది. వచ్చియు రాని మాటలతో నున్నను, కార్యముల వాఙ్మనసగోచరములుగానున్నవి. మొన్న పూతనను బరిమార్చుట యన్ననో చెప్పనలవియేకాదు. ముచ్చట లాడుచుండ మాటలమృతపు తేటలై యున్నవి. ఇట్టి మురిపెముల మాటగట్టు మాకృష్ణయ్యనొక్క నిమిషము విడనాడవలయునన్న నాకు సాధ్యము గాకయున్నది. గార్గాచార్యులు వచించెడి తీరునంత నతడు దేవాంశసంభూతుడనియు నీ గోపాలకృష్ణని మహిమ మా బోటివారికి పైతము తెలియదనియు వచించిరి. నా కేమో యీ కుమారునియం దొకతూరి భక్తియు నొకపరి పుత్ర వాత్సల్యమును గలుగుచున్నవి. లేక లేక సంతానము గలిగినందున కీ పిచ్చిభ్రాంతి గలిగియుండునా ! యుద్ధవకుమారుడు యాదవబాలుడు తనకు భక్తుడట; తాను వాని కుపదేశించు వాడట, అదేమియో యింత విచారింప వలయును. ఏదిఎట్లున్న నేమి ? లోకమున బుత్రకుల ముద్దాడ గలిగినవారి భాగ్యమే గదా భాగ్యము.

సీ. నిజసుతకటిసూత్ర నిర్మలభాస్వర

మణిశోభితాంక సద్విదిత వనిత

పుత్రక పరముఖాంభోరుహ వృక్షసం

లీలానుభాషణాలోల బాల

ఆత్మీయనందనహారి నూత్నకపోల
విధుబింబచుంబనానిదిత ముదిత
అభిరామతనయ ప్రేమాలింగనామోద
దానభోగ్యోద్దామధామ లేమ

తే. స్వర్గసుఖపుష్ప నిచయవసంత కాంత
లలిత సుఖబంధు గౌరవాకలన లలన
నటక నళినతనూజాతకరిణి తరుణి
కాంతిసుతయింతి విలసంతి శాంతి యింతి.

అనుబంధము 29

ఏల యింకను మా గొపాలకృష్ణుడు రాకయున్నవాడు ?
(అని యటునిటు చూచి) అదిగో వచ్చుచున్నవాడు మరుగుననిలిచి
వీనిచర్య చూచెదగాక. (అని మరుగున నిలుచును)

[ప్రవేశము : శ్రీకృష్ణుడు ఉద్ధవునితో పాడుచు]

అనుబంధము 30

శ్రీకృ—అమ్మా! అమ్మా! (అని నలుదిక్కుల జూచి) ఎక్కడ
పోయియున్నది. మాతల్లి? ఓహో! ఆమె కాశ్చర్యము
జనించి యున్నదేమో?

ఉద్ధ—దేవా! అన్నియాశ్చర్యములకు మూలము సీవుగదా? నీకంటె
వే రాశ్చర్యము గలదా?

సీ. ఎదనిందిరా దేవి నిడియు సీఘనరూపు

చూపని యాశ్చర్యశూరుఁ డీవె

శ్రుతులందు నడచి నీ చిత్రంబు చూపక

చరియించు నాశ్చర్య పురుషుఁ డీవె

ననకాదిహృదయంబులను నిల్చి చిక్కక

పారిన యాశ్చర్యచోరుఁ డీవె

జగముల సీవయై జగముల నంటని

యాశ్చర్య గౌరవియనగ సీవె

తే. అన్ని యాశ్చర్యముల మీరి యవనిఁ జేరి

కేరి యాశ్చర్యక్రీడల వారివారి

పాత్ర లాడించు నాటక సూత్రుఁడీవె

నవ్యదుణబృంద ! గోవింద ! నందనంద !

శ్రీకృ—ఉద్ధవా ! మాతల్లికి పాలుత్రాగుదునా పాయసము తిందునా
యని సందేహము కలగినది.

ఉద్ధ—కృష్ణా ! నిన్ను గుమారునిగా పొందిన సందేహము లుండ
గలవా ! ఇంతకు మీ తల్లి యెక్కడనున్నది ?

శ్రీకృ—ఎక్కడనున్నది ? మనమాట లాలింపవలయునని యందు
మఱుగును దాగియున్న మాతల్లి నెక్కడ చూపగలను ?

ప్రదేశము : శ్రీఘనూనమున యశోదపాడుచు

అనుబంధము 31

యశో—(కృష్ణు నాలింగనము జేసికొని ముద్దాడును)

శ్రీకృ—జననీ ! యెక్కడనుండి వచ్చితివి ?

యశో—కుమారా ! యెక్కడనుండి వచ్చితి వసనేల ? నీకు తెలి
యదా ? యది యుండనీ, నీవెక్కడపోయియుంటివి నాయనా?
అట్లెక్కడికిని బోవరాదు. ఇంటివద్దనే యాడుకొనుచుండుము.
చూడుము మొన్న పూతనయనురాక్షసి నిన్నెంతబెదరించెను?

శ్రీకృ—అవునమ్మా దానిన జూచినంతనే భయమగుచుండెను. ఇంక
నేను వెలుపల పోవనే పోవను. లోపలనుండును కాని నా
కొక బంగారుబండి నిప్పింపుమమ్మా !

అనుబంధము 32

యశో—నాముద్దులయ్య ! నాకృష్ణస్వామి ! ఏమి మాటలయ్యాయ్
యివి ? అన్నియు నిచ్చెదను లెమ్ము. (అని ముద్దుపెట్టుకొని)
ఇంక పండుకొనుము.

శ్రీకృ—చూడుమమ్మా! మరి-మాయన్న రాముడు, నందరు పిల్ల
వాండ్రు నన్ను 'పూతనను జంపినవాడు' 'రాక్షసిని జంపిన
వా'డని యెగతాళిజేయుచున్నారు.

యశో—ఏమో? ఉండిన నుండవచ్చును. నాయనా! నీవుగాక మరి
యెవరు చంపిరి.

శ్రీకృ—లేదమ్మా! నేను కండ్లు మూసుకొనియుంటిని. మీరుగట్టిగా
నరచిరి. అందుకే యది చనిపోయెను. నాకేమి తెలియునమ్మా?
యశో—నీకేమియు తెలియదా! కానిమ్ము.

(అని కృష్ణుని నొక మంచముపై పరుండబెట్టి పోవును;
కృష్ణుడు నిద్రించునట్లు నిద్రించి తల్లిపోవగనే లేచును)

శ్రీకృ—ఉద్ధవా! ఇటురమ్ము మన మాటకు బోవుదమా? మన
చెలికాండ్రక్కడ నున్నారో పిలుచుకురమ్ము.

ఉద్ధ—స్వామి! మీ తల్లివలదని చెప్పిపోయెను? మన మాటలాడ
బోయిన నామెకు కోపమురాదా?

శ్రీకృ—పోవుదము రమ్ము! మాతల్లికోపమును నేను తీర్చలేనా?

(ఉద్ధవునితో నిష్క్రమించును)

(వెనుక యవనికనెత్తగా నొకపూదోట కనిపించెను)

[ప్రవేశము : శ్రీకృష్ణుడు బాలకులతో పాడుచు]

అనుబంధము 313

శ్రీకృ—మీరందఱు నేను చెప్పినట్లు వివరలయును. నేను రాజును
మీరందఱు నాసేవకులు. నేను రాజ్యము నేలునట్లును మీరు
నాయాజ్ఞకు లోబడినట్లు నాడుకొందము రండు. ప్రజలకు
రాజభక్తియే పరమభూషణము, పరమశ్రేయము. శిరమున
ధారణీయము,

సీ. పానించు రాజన్న పరమదైవముగాగ
భావించి పూజింపవలయుఁజుండి
అరయ రాజాజ్ఞ దైవాజ్ఞగా నెంచుచు
లలి శిరంబున దాల్చి వలయుఁజుండి
భూపతి కెందైనఁ దాపంబు కల్గిన
జెలిసి దానినిఁ బాపవలయుఁజుండి
ధరణీశుఁ డెందైనఁ దప్పులఁ జేసినఁ
బ్రార్థించి త్రిప్పగావలయుఁజుండి

గీ. పతి హితమ్మును దలపఁగ వలయుఁజుండి
ధరణినాయకుఁ గినియఁగా తగదునుండి
రాజభక్తిని మరువంగ రాదునుండి
అపుడు సదతి ఎన కెందు నలరుఁజుండి.

అనుబంధము 34

[ఒక విచిత్రమైన బండి ప్రవేశించును]

శ్రీకృ—ఇదిగో! బండి. ఈ బండి బాగుగా నున్నది. దీని నెక్కి
యాటలాడఁజూపుదము.

ఉద్ధ—కృష్ణా! వలదు. ఈ బండియేమో విచిత్రముగా నున్నది.
బండి కెద్దులు లేవు; బండిలో మనుష్యులు లేరు.

శ్రీకృ—బండి కెద్దులెందుకు కావలయురా? ఎద్దులులేనిబండినడుచుట
నీవు చూడలేదా? అది యేమి చిత్రము? ఇక మనుష్యులు
లేరన్న మనము కూర్చున్న మనమే మనుష్యులము.

1. బాల—నీయిష్టమబ్బా! మేమురాము. కావలసిన నీవుపోయి యా
బండి నెక్కుము. ఏయఫాయమురాకయున్న మేమునువచ్చెదము.

శ్రీకృ—బాగుగనున్నది ఒకరిమాట నొకరువినకనే మన దేశమింత చెడిపోయినది. మనమందర మొకటేమాటగ నున్న మనగతి యిట్లేగుచుండె? నేనే పోయెదను. ఎట్లును నీబండికిని నాకును తప్పదు.

(అని పోయి బండిని కాలితో తన్నును, ఒకగొప్పధ్వని కలుగును, బండిలోనుండి నొకరాక్షసుడు వెలువడును. బాలకులు భయపడి పరుగెత్తిపోయెదరు. కృష్ణుడు రాక్షసునితో యుద్ధమాడి వాని జంపును.

(యవనిక పడును)

కీ వ రంగము : చందు: డను నొక యాదవుని గృహము

[ప్రవేశము : కమల, పద్మ యను వాని భార్యలు]

కమ—పద్మా! ఏమిచేయవలయునే? ఎవరై యుండవచ్చును? వీడే యైయుండవచ్చునా? ఎంత మీగడ! ఒక నాడైన నుండ నివ్వడే? ఎంతవెన్న? ఒకరికి సాధ్యమా?

పద్మ—వీడేయైయుండవలెనే, లేకపోయిన నంతలావుగా గుండ్రముగా నున్నగనుండునా? పాలుత్రాగిలావౌచున్నాడు. మీగడతిని గుండ్రముగా నుంటున్నాడు. వెన్నమింగి నున్న నౌచున్నాడు.

కమ—నీ వనుమాట నిక్కము. నాకీయనుమానము గలిగియేమూడు నెలలక్రిందట వానిపొట్ట కొలతవేసికొని యుంటివి. మొన్న చూతుగదా ఆరంగుళము లెక్కువయినది.

పద్మ—అబ్బ! మూడు నెలలలో నారంగుళములు!! అందుకే గాబోలు నన్నమీ తినడు. అయిన మాయత్త మాచుట్టుకొట్టు కొను చున్నదే? దాని కేమి చేయవలెను?

కమ—కొడుకు గను కంత యభిమానము. మాతల్లి మీ తల్లి యిందుండిన నెంత బాగుగ నుండును?

[ప్రవేశము : రక్తాక్షియను చందునితల్లి మరుగున నుండి పైమాటను విని]

రక్తా—మీరు తినునదిగాక మీతల్లులు వేరేకావలెనో! తిని తిని బాగా రుచికన్నాదు. ఏమి చేసేరు? మీ తల్లి లెందుకు రావలెను? మీ మగనితో కావడిలోనుంచి వెన్నమీగడ ప్రతిదినము పంపండి. పెద్దపముండకొడుకు, నేరుపని యేమున్నది మీపేరనిన పడిచచ్చును.

కమ—(పద్మతో) వచ్చేనే పాడుముండ, మన మాటలు మరుగున నుండి వినినది కాబోలు? ఇప్పు జిద్దరున్నాము. కొంచెము మన చెయ్యి చూపుదము. భయపడకుము.

పద్మ—అవును. అట్లనే కానిమ్ము. నే నేమియుభయపడను. (అని కాలిపై కాలువేసుకొని కూర్చుందురు)

రక్తా—ఏమి? నామాటలు కొంచెమైనను లక్ష్యపెట్టరు? అత్తయని కొంచెమైనను గౌరవములేదు. కాలిపై కాలువేసుకొని విట్ట వీగుచున్నారు. “భయపడకుము.” అని వేరేఅంటారు. అవునులే మగనికే భయపడని వారు నాకు భయపడెదరా? అంత భయమున్న నింతవెన్న మీగడలోలోనపాడుచేయుచుంటిరా?

పద్మ—మేమేమి పాడుచేయలేదు. అంత నీవు నీకొడుకే.

కమ—పద్మా! అత్తగారికి మర్యాదచేయవలెనంటే ఆట్లెలచేసెదవే రమ్ము. మర్యాద చేయుదుము. మహారాణి శ్రీసౌభాగ్యవతి కుంకుమశోభితురాలైన అత్తగారు, పెద్దత్తగారు దయ చేయండి. పైన దయచేయండి ఇట్లు దయచేయండి పద్మా! అత్తగారు వచ్చినారు. కుండ క్రిందవేయుము. అత్తగారూ! కుండ క్రిందవేయుదుమా? బాస క్రిందవేయుదుమా?

రక్తా—నన్ను బాసక్రిందవేయుదురా? మిమ్ము వేసెదను. పిడకల కుచ్చుక్రింద. ఇంత కొవ్వా? ఇంత కుచ్చేష్టయా? హస్య మాడెదరా? (అని పద్మను కాలితో తన్నును)

కమ — } అహఃహః! అత్తగారి కాలికి దెబ్బ తగిలినేమో (అని పద్మ — } చెరియొక కాలిని బట్టుకొందురు)

రక్తా—(క్రిందపడి లేచి యేడ్చుచు) “ఒరే చందా! చచ్చితిరా”

(అని నిష్క్రమించును)

కమ — } (నవ్వుచు) ఇంక వానిని బిలుచుకొని వచ్చునేమో? రానీ. పద్మ — } వాడునచ్చిన నేమి చేయును? ఊరక యెప్పుడు చూచి నను మాచుట్టు నన్యాయముగ మొత్తుకునుచున్నది.

[ప్రవేశము : చందుడు]

చందు—ఏమి యేమి! మాయమ్మ అట్లరచెను? మాయమ్మ ఎక్కడ? ఏమి చేసితిరి?

కమ—మేమేమి చేసితిమి? మమ్ములనేకొట్టి తాను క్రిందబడి యేడ్చు కొనుచు పోయెను.

చందు—అంతియేనా? సరే. మా నల్లావు యీనినది. జున్ను తిన వలెనని నాకు బహుఆశ, మీరెవ్వరై నను పాలుపిండి జున్ను చేసి యివ్వండి.

పద్మ—వెన్న, మీగడ చాలకపోయెనేమో? జున్ను వేరేకావలయు నేమో?

చందు—‘వెన్నేమి! మీగ డేమి’ బాగుగనున్నది. నాకేయోజ నగా నున్నది. వెన్న మీగడ యెవరు దొంగలించేది. తెలి యకున్నది. నా కన్నమే పోదు. మీ పుణ్యము పాలు పిండండి.

కమ — నల్లావో? సరే ముందుపోయిన పొడుచుచున్నది. వెనుక పోయిన తన్నుచున్నది. మీతల్లితో చెప్పము. పాలుపిండుమని, మేము జున్నుకాచెదము.

[ప్రవేశము : రక్తాక్షి ఒకప్రక్కన వీరికగుపడక నిలుచుకొని
వీరిమాటల వినుచుండును]

పద్మ — అవును, తన్నిన మీతల్లి నే తన్ననీ.

రక్తా — నన్ను తన్నవలెనా? ఇంతకొవ్వా? (అని పద్మను కాలితో తన్నును.)

కమ — } ఓహోహో! అత్తగారి కాలు నొచ్చేనేమో (అని
పద్మ — } రక్తాక్షి దగ్గఱకు పోబోవ)

రక్తా — నాకాలి దగ్గరకు వచ్చిన మీయెముకలు విరుగగొట్టెదను. కాలు పట్టి వడవేయ జూచెదరా? (చందుని చూచి) గాడిద వెధవ, చేతకానిపంద, నీ వుండియు నన్ను దూషించుచుండ నూరకున్నావా?

అనుబంధము 35

చందు — (అందరిని సమాధానపరచి) అమ్మా! నీదేమియాక్షేపణ? ఏమి సంగతి చెప్పము?

రక్తా — ఏమి చెప్పనది సీతల? ఇంటిలోని వెన్నమీగడలంతయు వీరిద్దరు దొంగిలించి, తిని అమ్ముకొనుచుండ నీతో నేమి చెప్పనది? నేనైనను మగవాడై యుండిన వీరిపని పట్టియుందును.

పద్మ — అదిగో? మరల నీనోరేనా? ఊరక కూయకుము. నీకొడుకే సంతయు తినిపాడుచేయునది. ఊరక మానుట్టు కొట్టుకొనుచున్నావు.

కమ — అవుశవును. నీకొడుకుతింటే మాగోడు పెట్టుకొనుచున్నావు.

చందు — ఇదేమి నాప్రాణముపై వచ్చేనే?

రక్తా — (చందుని పట్టుకొని) నిజము చెప్పము. ఎవరుదొంగిలించినది?

చందు—అయ్యో! గ్రహచారమా! ఇదేమి? నా కేమియు దెలియదమ్మా!
కమ—లేకపోయిన నీమూడు నెలలో తగుండ్రముగ బలియుచుంటి

వేమో?

పద్మ—లేకపోయిన నింత నున్నగుం మో?

చందు—అయ్యో! నాకన్న మే లేక దిగిపోవుచున్నానే?

రక్త—వారనిన నేమి నాయనా! దృష్టి తీసెదను తెమ్ము అయ్యో?
కొడుకా! యెంతదిగిపోతివి వీరిదృష్టి తిగిలె కాబోలు.

కమ—అవునవును. మాదృష్టియే గొంతులోనొక చిప్ప గట్టుము.

పద్మ—గవ్వలు, జీడి కట్టుము.

రక్త—చాలులే మీహాస్యము అమ్మా! నూకొడుకై యుండిన-

చందు—ఛీ. ఛీ అట్లనకుము, అమ్మా! నా కొక యుక్తి తోచు
చున్నది. అట్లుచేసిన నిక్కము బయలుపడును. మన మంద
రము నే డొకటే చోటున పండుకొందము. ఎవరినోటికివెన్న
మిగడ గుర్తు లుంటున్నవో వారు తినినట్లు; చేతికిగుర్తు
లుండిన వారెవరికో యిచ్చినట్లు.

రక్త—ఇది బాగుగ నున్నది. (అని అందరు నిద్రింతురు)

[ప్రవేశము : శ్రీకృష్ణుడు పాడుచు]

అనుబంధము 36

(ఇంటిలోని వెన్నంతయు తిని రక్తాక్షి నోటికి చేతికి పూసి
వెళ్ళిపోవును. తరువాత నొక రొకరుగా లేచి చూచుకొందురు.

కమల, పద్మ, ముసలిదానిని దూషించెదరు)

కమ—(రక్తాక్షి కొకయద్దమును జూపును) అబ్బ! యిప్పుడు చొరికె
దొంగ. లోలోననే తిని మాచుట్టు మొత్తుకొనుచుండును.

పద్మ—తనమిదితప్పు బయలుపడకుండ ముందుముందే మూపై వేసి
తాను తప్పించుకొనుటకు చేసినయుక్తి.

రక్తా—(చెయ్యి చూచుకొని యాశ్చర్యపడుచుండును)

చందు—నామీదేమో తప్పెను.

రక్తా—(ఘోషించి) ఇప్పుడు తెలిసెను మూరందఱు నేకమై మంచి నిద్ర పట్టినప్పుడు నా కంటించిరా? ఇంత మోసమా? చందా! నీవుకూడ వీరికి లోనై తిఖికదరా! అవునులే భార్యలే నీకు యొక్క వదాని—

చందు—అమ్మా! నీచాధములంటి చెప్పెదను; నా కేమియు తెలియదు. నాకు మంచి నిద్రపట్టియుండెను.

రక్తా—అట్లయిన నిదియంతయు వీరిద్దరిపనిమా? కానిమ్ము. ఇంకను ప్రొద్దున్నది కదా! ఇప్పుడు చేసెదను వీరిపని.

కమ—పద్మా! ఇక మన కరిగిరచునేమో! మనము బహుజాగ్రత్తతో నుండవలెను. కండ్లమునుకొని నిద్రపోయినట్లు చేయుదుము, మన దగ్గరకు వచ్చినలోడనే పట్టుకొందము.

పద్మ—అవును అట్లనేచేయుదము. నీకు నిద్రవచ్చిన నాకు జెప్పుము. నాకు నిద్రవచ్చిన నీకు చెప్పెదను.

చందు—చూచెదనీరాత్రి యేమేమివలె జరుగగలదో? బహుహెచ్చరికతో నిద్రచేయువానివలెనుండి యంతయు దెలిసి కొందును.

మఱిల నందఱు పడుకొందురు. చందూడు మాత్ర మెంత ప్రయత్నించినను తాళవలక నిక్కముగా నిద్రచేయును.

[ప్రవేశము : కృష్ణుడు కుండలో వెన్న దీసి చందునినోటిలో పెట్టును]

చందు—(వెన్నను మింగుచు, నిద్రలో కలవరించును) నాకంతయు తెలియును లెమ్ము. ఊ ఊ ఇంకింత; ఇంకింత.

కమ, పద్మ—(కన్నులు తెరిచిచూచి యాశ్చర్యపడెను)

చందు—ఇంకింత, నాకు తెలియును, యింకింత.

కమ, పద్మ—(గట్టిగా నవ్వుదురు)

కృష్ణుడు పరుగెత్తి పోవును. అందఱు నతని వెంబడించెదరు.
చందు డిలని బట్టుకొనివచ్చి యొక్క పెట్టెలో వేసి పెట్టెపై తాను కూర్చుండును.)

కమ—(రక్తాక్షితో) ఇప్పుడైనను తెలిసెనా? యెవరు దొంతనము

చేయునది? నీనోటికి వెన్న నంటించినదిసైతము మేమేయంటివే!

చందు—నేనుమాత్రమునిదించియుండిన నాపై వచ్చుచుండెనేమో!

పద్మ—అవును! చాలమేలుకొనియుంటివి. నిద్రలోననే కుండనిండ

వెన్నమింగితివి.

చందు—పోమ్ము. యశోదను పిలుచుకొని రమ్ము.

పద్మ—(పోయి యశోదను పిలుచుకొని వచ్చును.)

చందు—రావమ్మా! యశోదమ్మా! నీకోడుకుప్రతిదినము మాయిం

టికివచ్చి వెన్న, వాలు దొంగిలించు చుండెను. ఈనాడు పట్టి

పెట్టెలో వేళియున్నాను.

యశో—నాకుమారునా! మాకృష్ణునా! కల్ల.

చందు—మీకృష్ణునినే! మీచిన్నదొంగకృష్ణునే, ఏడి? వాడెక్కడ?

యశో—ఇంటిలో నున్నాడు.

చందు—ఇంటిలో నెక్కడ నున్నాడు? ఈపెట్టెలో నున్నాడు.

యశో—పిలుతునా? (అని 'కష్టా' కృష్ణా' యని యరచును. ఒక

మూలనుండి శ్రీకృష్ణుడు పరుగెత్తివచ్చును. అందఱు ఆశ్చ

ర్యముతో చూచుచుందురు)

(యవనిక పడును)

4 వ రంగము : నందుని గృహము

సీ స మా లి క

యశో—నడయాడనేరని బుడుత వంచన నెట్లు

నరుదుగా నింటింట తిరిగితయ్య ?

శ్రీకృ—కరపాదములు లేక కావీరు చరియించు

నదియేమి యాశ్చర్య మాయ్యెనమ్మ ?

యశో—చనుబాలు త్రావగ చాలవీ వింటింట

పాలెట్లు హరియింప బరగితయ్య ?

శ్రీకృ—హరియింతు బ్రహ్మాండ మట నేను క్షీరముల్

హరియించు టదియంత యరుదటమ్మ ?

యశో—ఎఱుగవే యాటలు యిలు బాసి యెఱుగవు

నెఱియాట లెట్లాడ నేర్చి తన్న ?

శ్రీకృ—ఆటాడ నేర్తునే నాడింప నేర్తును

నాయాట లెఱుగ నీ కవునె తల్లి ?

యశో—వెఱవారు తిలకింప వెఱపొందు నీవెట్లు

చోరుడై పొరుగిండ్లు దూరితన్న ?

శ్రీకృ—మునులకు చోరుడై ఘనులకు చోరుడై

యెరులకు నే చిక్కకుండునమ్మ ?

యశో—తే. గీ. దుండగంబులు చాలాయె నుండనోప

నిన్ను బంధింతు దండింతు నన్న ! యింక

శ్రీకృ— ఏమి ఎఱుగను యేపాప మెఱుగనమ్మ

కరుణ గనుమమ్మ మాయమ్మ నరయమమ్మ

యశో—తుంటరికృష్ణా ! నీతుంటరితనము నావద్ద చెల్లునా ? ఎక్కడికి

బోయియుంటివిరా యింత సేపు ? ఇంటిలో నేడు పండుగయ్యె

యుండ తిరిగి తిరిగి యిప్పుడిట్లు చేరితివా? ఈదినము నీపండుగ చేసెదను. చెప్పుము.

అనుబంధము 37

శ్రీకృ—అమ్మా! నీనక్కడికినిజానలేదు. ఇంటిలోన నేయుంటిని. మరి.
యశో—మరి గిరి. నీ చొంగిచేవట్టు నాకు దెలియును. మహా వైష్ణవ
గాడవు మొన్న పుట్టి రూదినమున కండ్లు తెరచి యెక్కడ
నేర్చుకొంటివిరా?

శ్రీకృ—నామాట వినవే! నామాట సాంతముగా విని నీకే కరుణ
గలిగిన విడువుము. లేకున్న నీవు వలసిన ప్తనర్చుము. మన
రామ్మడు. గోపాలుడు. ఉద్ధవుడు. నన్నాడుటకు రమ్మని
పిలిచిరి. నేను రాను, మాయమ్మ కొట్టును. మీరు పొండి
అని చెప్పితిని. పండుకొంటినిదే లేచిచూతుగదా? వారునన్నా
తోటలో నాడించుచుండిరి. ఇందునా జేమిలెప్పు నీవే చెప్పుము?
యశో—(చిటునగవున నవ్వి) ధూర్జతోపాలా! ఇకాదు నీవు పరుండిన
వాడ వెట్లాటలాడితివిరా?

శ్రీకృ—అమ్మా! నానంగతి నీకు తెలుగుదా తెలియదు గాబోలు.
నేను పండుకొనిన చోటునుండియే యన్ని యుత్సాహలాడెదను.
అందరిని నాడించెదను. నీయట్టి వాడగినునా కేమియు తెలియ
దని యూరకులెదెదను.

యశో—అమ్మా! నాచిన్నికృష్ణ! ఇంత యీధునకే యెంత నేర్పితి
వయ్యా! (అని చేతిలోని కట్టెను పారవైచి ముద్దాడును.)

[ప్రవేశము : ఒక బాలకుడు]

బాల—అమ్మా! యశోదాదేవి! (కృష్ణని జూచి రహస్యముగా)
చెప్పుచునా?

శ్రీకృ—(హలదబ్బివైద్యుడేయును)

బాల—నీకుమారుడు మన్నుదిని యున్నాడు. వలదని మే మెంత

చెప్పినను నీవులేదు. భూమికిని నీనికి మిక్కిలి ప్రేమ యున్న

ట్టున్నది. (నిష్క్రమించును)

యశో—హైహ్యక్షుప్తా! తినుటకు నింటియందు పిండివంటలు లేవా?

దాతాదిఫలములు లేవా? ఇంట వేమిలేకుండ నదని మన్ను

దినెదవురా? “అంగడిలో అపభాగ్యము అలునినోట శని”

యన్నటున్నదే నీచర్య?

క. మన్నేటికి భక్షించెను

మన్నియములేల నీవు మన్నింపవు నీ

యన్నయు సఖులును జెప్పెద

రన్నా! మన్నేల? మరి పదారము లేదే?

శ్రీకృ—అమ్మా! వీరి మాటలనా నీవు నమ్మునది? అబ్బబ్బ! యెంత

కల్లలొడుచున్నాడు! భూమినొక ప్రయ్యరాలి; నీజమమన్ను

చేసిదేనునంతటి పెర్రెవాడనా నేను?

యశో—తీమాక్క! మన్నుదిసంగ—దేశశత్రునో యాహ్లాటినో వెట్టినో

నమ్మంబాడకు వీరిమాటలు మదన్నన్నివు గొట్టరగ వీ

యశో—హి మాత్రము భుజించి చెప్పెదను కాదేని నృదీధునృకతు

ద్ర మాత్రాణముజేసి నావచనము ల్దెట్టెనొద్దండింపవే.

యశో—అయిన వీరిమాట అసత్యములా! అయిన వీరిమాట

శ్రీకృ—అసత్యములా? ఇంకను అసత్యములా? అమ్మా! వీరితో

నేనాడుకొనుటకు బోవలేదు. కావున నిటు చెప్పుచున్నాను.

అనుబంధము 38

యశో—అయిన నీనోట పూవుము.

శ్రీకృ—నోకు తెరచును. (విశ్వరూపమగుపడును)

యశో—(దిగ్భ్రమము నభివయించి) ఆహా! యిదేమి చిత్తభ్రాం
తియో లేక మనోవికారమో?

మ. కలయోమోహ మొమాయమోయితరసంకల్పార్థమో సత్యమో
తలపన్నేరక యున్న దాననో యశోదాదేవిగానో పర

స్థలమో బాలకుడెంత యీతనిముఖస్థంబై మహాలోక ము
జ్వలమై యుండుట కేమి హేతువో మహాశ్చర్యంబు చింతింపగన్

పరమయోగులకై నను జ్ఞానులకై నను జూడ నసాధ్యమైన
రూపమును గాంచితి నే? బాలుడు, ఏమియు తెలియనివాడు. ఇట్టి
కృష్ణుని ముఖమునం దీ బ్రహ్మాండజాలంబు గనుపించు టాయెగా?
ఆహా! ఇది వైష్ణవ మాయయో. నాపూర్వ సుకృతఫలమో తెలియ
కున్నది. (బాలునిజూచి) కృష్ణా! ఏమి మహిమ?

శ్రీకృ—ఏ మున్నదమ్మా! నీవే కండ్లు మూసికొంటివి. తెరచితివి.

యశో—అవును కృష్ణా! నీవు మిక్కిలి సుశీలుడవు. ఇదిగో నాకు
కొంచెము పని యున్నది. పోయివచ్చెదను. నీ విచ్చటనే
కూర్చొని యుండుము. ఎక్కడికిని బోవలదు. ఎక్కడికై నను
బోతివా! నిన్ను బాగుగ శిక్షించెదను.

శ్రీకృ—నే నెక్కడికిని బోవనమ్మా! నే నెక్కడికిని బోవకున్నను
నన్నియు నావద్దకే వచ్చిన నెట్లు?

యశో—నలదని యావల బంపుము. హెచ్చరిక.

(నిష్క్రమించును)

శ్రీకృ—ఈతల్లికి నేను చేయు బాలక్రీడలచేత మన మానందపరవశ
మైయున్నది నొక్కపరి నే నొనర్చు పరమాద్భుతకార్యముల
వలన నన్నే దైవమని భావించుచున్నది. కావున నా మా
యచే నామెజ్ఞానమును నశింపజేసి నన్ను పుత్రు డనియే

భావించునట్లు చేసెద. ఆమె మనమున కొక నిర్ధారణ గలుగ కుండ చేసెదను. (నలుదిక్కులు జూచి) ఎవ్వరునులేరు. ఇచ్చట నొక క్షీరభాండ మున్నది. దీనిలోని పాలను మన సార ద్రావెడను. (అని కొంతత్రాగి భాండమునకు రంధ్రము వైచి పరుగెత్తును)

[పునః ప్రవేశము : యశోద]

యశో—బేరా! ఏమి నాభాగ్యము. హరిబ్రహ్మాదులు సైతమెవ్వని పాదరజంబును నొందనేరక యనవరతము వేసరుచుందురో యనేకశతవత్సరంబులు వాయునిరోధమును జేసి బాదాంగుషము భూమిపై నిలిపి తపమొనర్చుపరమతాపసులైననెవ్వని సాక్షాత్కార మొందనేరక కష్టించుచుందురో, వ్రతనియ మాదు లొనర్చిన పరమకర్మయోగులైన నెవ్వని సన్నిధానమును గాననేరరో, సన్నిహితయై, సహచారిణీయైయున్న నారమాదేవి యెవ్వనియాశయ మెఱుంగ కుండునో, యట్టి శ్రీరమాపతి, నారాయణుడు నాకెంతయు గుమారుడై నాయంకపాళి శయనించి తనమాటలవలన నన్ను గృతార్థురాలినిగాజేయుట నాతొలిజన్మమునఁ జేసిన తపఃఫలమే గదా? అదేమి మాయయో కాని యెంద రెందరు మహనీయులు నీ కుమారుడు దేవదేవుడని బోధించినను పుత్రవాత్సల్యమే కలుగుచున్నదిగాని భక్తిరస ముద్భవింపకున్నది. కానిమ్ము. భక్తివిశేషమునధ్యానించుట లేకున్నను నాపరాత్మరునిదర్శన స్పర్శసల్లాపాదుల చేతనైన నాకుధన్యత కలుగకపోవునా? (అందిందుచూచి) అహా! మాచోరగోపాలుడెక్కడికి పోయియున్నవాడో? నన్ను కనుమరిగించి యెక్కడికిబోయియుండును? ఎంత కాచెదనన్నను మాగోపాలకృష్ణుడు నన్నే

మోసగించుచున్నవాడే? ఇప్పుడేనుండియే బయల్పడుటకులు
 నేర్చిన ముందెట్లుగున్నా? ఇక ఏనిని దగ్గరకున్న విధి లేదు.
 (కొంచె మోలోచించి) అహో! యెట్లు? దండితును? నిండు
 తుమ్మెదలకాదు నిరస్థిరముముదిగురులు నిటాని పాతమున నటి
 యింప, శారద చంద్రచంద్రికావిశద మనోహర మందహాస
 మధుర బింబమున తొక యితరకాంతి నివ్వ, ముల్లోకంబులగొన
 జ్జాలు పెట్టలేని తెలిదామరల పలపుసారపులశెలివేయు శిక్షిం
 చిన సానంబ మోక్ష రాజ్య మొనరిగు పుండరీకాక్షము లపర
 పుండరీకాక్షమహిమమునుగడింప, పున్నమబంధురు విన్నా
 క్కము వెన్నదన్న వెలలేని చేలుపునించు మోక్షునిదికించిన
 వారి ధన్యుల చేయుచుండ, వదునాల్గు లోకంబులనైన భరి
 యింపజాలు తిన్ననిబొజ్జ శదలాడుచుండ, ప్రత్యేకవయంబున
 నుండిపొంగి, పొరలి, పైనురుకు లావణ్యసూధారసంభు కన్నుల
 లోక పరమాద్యుతంబు నించు మారాజగోపాలాక్షునిదర్శనక
 పోలు, సుగుణాలహతు, అష్టమీచంద్రవిభ్రాజ దశమఫాలు,
 సాముద్ధులబాలు నాచేతులార శిక్షింపజాలుదువా! (మోచించి)
 తయ్యా! శిక్షింపకున్న నెట్లు? లాలనముచేయుటపలన ననేక
 దుష్టణము లావరించును! శిక్షించిన శనేకసుగుణము లావరిం
 చుననిగదా లోకానుభవము! ఏమి చేయుదమన్నను చేతు
 లాడవు గదా! దుష్టచేష్టల నాలించి శిక్షింపవలయునని మన
 ముననంతయోనిర్ధారణపరచుకొని పోవుదుగాని, దగ్గఱకువచ్చి
 మావేసుకోసాలు డమ్మాయన చేతులెత్తి యేమియు దెలి
 యునీతి ముఖమువంచి, నేత్రములనుండి చిన్నిచిన్ని కన్నీటి
 బిందువులువిడిచెనా? ఉన్న కోపమంతయుబోయి, యెక్కడలేని
 ప్రేమయొ వెలివచ్చి నాదేమామునే ముఱపిండును. శ్రీరభాండ

మును జూచి) ఆహా ! ఇచ్చటనున్న పాలన్నియుత్రాగిపోయి
యున్నవాడే ? ఎట్టులైనను నేడు దొరికెనా వాని శిక్షింపక
మానను కృష్ణా ! కృష్ణా ! (నిష్క్రమణము)

[వెనుక యవనిక నెత్తగా శ్రీకృష్ణుడు పరుగెత్తుచుండును,
యశోద వానిని వెంబడించును.]

అనుబంధము 39

యశో—(కృష్ణుని బట్టుకొని) చోరగోపాలా ! ఇంక నిన్ను విడువను.
పసిబాలుడ వని పోనిచ్చి నట్లంతయు నీపోకలు మానవు
గదా ? ఈ గోకులంబుననున్న బాలకలందఱు నెట్టి సుస్వభావు
లై యున్నవారో చూడుము. నీవెక్కడనో విలక్షణ పుత్రు
డవు జనించితిననాకు. నిన్ను నేడు విడువను. నీవెవ్వరి
యందును జిక్కుపడవు. ఎవ్వరికిని భయపడవు. నేడు
చూచెద నీ చేష్టలన్నియు.

శ్రీకృ—(కన్నులు నులుపుకొనుచు) జననీ ! ఇక నేనెన్నడును
తప్పులుచేయను. ఈసారిమాత్రము నన్ను మన్నింపుము.
నేనిదివరకు నొకరిని మన్నించి యెఱుగుమగాని మన్నింపుమని
వేడి యెఱుగను.

యశో—బౌరా ! వెన్నకృష్ణా ! దొంగతనమున వెన్న సంతయు
దినసప్పు డీవినయ మెక్కడికి బోయియుండును ? వెన్న
సంతయు భక్షించి పరుగెత్తితివా ?

శ్రీకృ—అమ్మా ! నేను వెన్నను భుజింపలేదు. నీవు లోపలికిపోతివి.
నేను కుండ బాగుగనున్నదాయని దానిని దాకితిని. కుండ
రెండుభాగములై యేటికోక్రిందపడెను. అప్పుడు నేనుదానికై
వెఱుగంది నీవు వచ్చి చూచిన నేమందువో యని కన్నులు
మూసికొని యాలోచించుచుంటిని. బాలు రందఱువచ్చి నా
నోటిలో వెన్ననిడిరి. మాయమ్మ తిట్టును. వలదని నేనెంత

చెప్పినను వినక మీ తల్లియే నిన్ను భక్షింపుమని చెప్పినది.
భుజింపుమని కడు నిక్కచ్చి చేసిరి. నేను మ్రొంగితిని. మ్రొం
గుట మాత్రము నాదితప్ప.

యశో—బౌరా బాలకా! యెన్ని విన్నాణములు నేర్చియున్నావు?
ఆవెన్నను తెచ్చియిచ్చినకాని నిన్ను విడువను. లేనిచో నా
వెన్నుడు వచ్చినను విడువను.

శ్రీకృ—జననీ ఆ నవనీతము కడుదుర్లభమే? అనుభవించిన వారికి
మాత్రము సులభము. ధనికులకు మిక్కిలి కష్టము. (అని
యామెనుండి తప్పించుకొని దూరము పోయి నిలుచును)

యశో—వీని మాటలకు నవ్వుదునా? లేక కోపగింతునా? ఏమో
బాలుడని ముద్దొనర్చినా, తుంటరి పనుల జేయును దండింతు
నంటినా మనసు పుట్టదు. ఏమిచేయుదు?

సీ. బాలుఁ డీతండని భావించు నందునా?

యేపెద్దలును నేర రీక్రమంబు

భయ మెఱుంగుటకునై భయపెట్ట నెంతునా?

కలిగి లేకొక్కఁడుగాని లేడు

దండించి జ్ఞానంబుఁ దాల్పింతు నందునా

తనుదానయై బుద్ధిఁ దప్పకుండు

ఏమెఱుగఁక యింటినే యుండు నందునా

చొచ్చి చూడని దొక్కచోటులేదు

గీ. తన్ను నెవ్వరైనఁ దలపోయఁ బారెడు

నోజలేదు భీతి యొక టెఱుగఁడు

ఎలమ నూరకుండఁ డెకసెక్కముల నాడు

పట్టి శాస్త్రి చేయుభంగి యెట్లు?

(అని బాలుని వెంబడించి వానిని బట్టుకొని)

యశో—ఓహో! వీరు శ్రీకృష్ణులో!

క. వీ రెవ్వరు శ్రీకృష్ణులు

గారా యెన్నఁడును వెన్న కాన రఁట గదా?

చోరత్వం బించుకయును

నేర రఁట ధరిత్రి నిట్టి నియతులు గలరే?

కృష్ణా! చిక్కితివి. ఇంకెందు పోగలవు? యెక్కడచూచినను దిరుగుచుందువు. ఏగుణము నీయందులేదు! నీళ్ళని వెఱవవు. కొండ యని భయపడవు.

క. ఎక్కడనైనను దిరిగెద

వొక్కయెడన్ గుణము గలిగియుండవు నియమం

బెక్కడిది నీకు మఱచినఁ

జక్కగఁబోయెదవు పెక్కుజాడలఁ బుత్రా!

(స్వగతము) ఈ ముద్దుబాలుని గొట్టుటకు మనసురాదు. కావున గట్టివైచెదను. (తా)డుతెచ్చి కట్టుటకై యెన్నిమాదులు బొజ్జకుచుట్టిన నది చాలకపోవుటజూచి) ఆహా! ఇదియేమి చిత్రము? ఈకుమారుని చిఱుతబొజ్జ కెంత పెద్దత్రాడు చుట్టిననుజాలకయున్నది గదా? ఈబొజ్జ లోకమున నెందును గాంచని బొజ్జగా నున్నదే? కృష్ణా! కృష్ణా! కట్టుపడెదవా? లేదా?

శ్రీకృ—జననీ! నేను కట్టుపడవలయునా? నన్ను సులభముగా కట్టి వేయు మార్గము లనేకము లున్నవి. నీవు పుత్తుడవని యింక ప్రేమించి యడిగిన నీకును గొంత కట్టుపడెదను.

యశో—(బాలుని రోటికి గట్టి) ఇంకెక్కడకు పోవగలవు? పడి యుండు మిందు) (నిష్క్రమించును)

శ్రీకృ—లోకమున నన్ను గట్టివేయజాలు భక్తి యొక్కటియున్న సులభముగా గట్టుపడెదను. అయినను నీబంధనమువలన నాకై వేచియున్న నాభక్తుల బంధనముల విడిసిం చెదగొక,

(అని రోటి నీళ్ళుకొనుచు రెం డడ్డున వృక్షముల నడువ పోవును. గొప్పధ్వనితో నావృక్షములు కూలి వానినుండి సలకూబర మణిగ్రీవులను నిరువురు గంధర్వులు వెడలివచ్చి కృష్ణుని స్తోత్రము జేయుదురు.)

అనుబంధము 40

సల—దేవా! కృతార్థులమైతిమి. నీదయావలోకనమున మాకు శాపవిముక్తి గలిగెను. నేను సలకూబరు డనువాడను. ఇతడు మణిగ్రీవు డనువాడు నాతమ్ముడు. మే మిరువురము కుబేరుని నందనులము. ఒకనాడు కాంతలతో గూడి యాకాశ గంగ యందు జలక్రీడలు సలుపుచుండ నారదహాసించు డవోట్టికి వచ్చి తన్ను సరకు సేయకయున్న మమ్ము భూలోకమున నర్జునతరువులై పుట్టు డని శపించెను. ఆ శాపమువలన మే మింతవరకు బంధమోక్షము గానకయుండి యుంటిమి. నీవల్ల మోక్షము నొందితిమి.

మణి—మేము తెలివి దెచ్చుకొని యా తపోధనుని పాదములపై బడి మన్నింప వేడికొని నా పరమదయాళువు ద్వాపరయుగమున విష్ణుమూర్తి కృష్ణావతారమైతి మిమ్ముల బడవైచును. అప్పుడు మీకు శాపవిముక్తి గలుగునని యానతిచ్చె. మేమిక పోయివచ్చెదము. (అని నమస్కరింతురు.)

శ్రీకృ—గంధర్వులారా! మీకు శుభంబగుగాక. పోయిరండు. ఎప్పుడును ధనమదాంధులై పూజ్యులగువారి నవమానింపకుడు. దెలివి దెచ్చుకొని మనుడు.

(నిష్క్రమణము)

శ్రీ

కృష్ణలీలనాటకము



చతుర్థాంకము



1 వ రంగము—బృందావన సమీపారణ్యము

[ప్రవేశము : శ్రీకృష్ణుడు పాడుచు]

శ్రీకృ—చంద్రోదయమగుచువచ్చె. అల్లదేచంద్రుడుపూర్వాద్విపై
వెలుగొందు చున్నవాడు. ఆహా! చకోరములకు సంతసముఁ
గలిగించి కువలయంబులకును కువలయమునకును పురులేనియా
హ్లాదరసము నించు నీ చందురుఁ డెంత యొప్పుచున్నవాడు?
సీ. విటసేనపయి దండు నెడలెడు వలతేని

కొమరారు రథహేమకుంభ మనఁగ

కాముకధృతివల్లకలు త్రైప నెత్తిన

శంబరాంతకుచేతి చక్రమనఁగ

మాదుండు విరహాళిమానాటపులఁ గాల్చు

గూర్చిన నిష్పల కుప్పయనఁగ

విరహిణీమృగముల వేటాడ మననుండు

తెచ్చిన మోహనదీప మనఁగ

అ. వె. వింతనునుపు గలిగి, వృత్తమై, యరుణమై

కాంతితోఁ జకోరగణము లుబ్బు

పొడమ నుదయగిరిని బాలుపారఁగా చంద్ర

మండలంబు గగనమండలమున.

ఇట్టి చల్లనివేళ వీనులకు విందుగ వేఱుగానం బొనర్చెదగాక.

(అని మురళిగానము చేయును)

(లోపల పాట 41 అనుబంధములో పల్లవి మాత్రము)

అల్ల దెగోపకాంతలువచ్చుచున్నట్లున్నది. వీరికిగొంచె ముప
దేశింపవలసి యున్నది. మరుగుననుండి వీరిచర్యల దిలకించి వీరి
పూర్వజన్మజ్ఞానమున దెలివిని కలుగునట్లు చేసెదను.

(అని మఱుగున డాగికొనును)

[ప్రవేశము : గోపికలు పాడుచు]

అనుబంధము 42

1 గోపిక—అహా మనమొత్తమోసపోతిమి ? యశోద గారాబు
తనయు డంచును, గోపాలబాలుడనుచును, నవనీత చోరు
డనుచును, తుంటరికృష్ణుండనుచును నెంచి, మక్కువలునించి,
యెనలేని మోహ మంకురించి, యశోదాదేవితోడ నారాజ
గోపాలుని దుడుకుతనంబుల వచించి బేలల మైతిమిగదా ? ఈ
బృందావనమున నాబృందారకమూర్తి, సనకసనందనాది
వందితుడు, ముకుందుడు, నందనందనుడు, మనలను గృతా
ర్థల జేయుటకై భూలోకమునకు విచ్చేసియుండుటకు తెలియ
జాలక పోయితిమే ?

2 గోపిక—అమ్మా ! మన యశోదాదేవిదేభాగ్యము. పురాణపురు
షుడగు నాకృష్ణమూర్తి నందనుడై జనింప గలుగుట వలన
నామెతపఫల మొత్త కొనియాడ వలసియున్నది.

3 గోపిక—అయ్యో ? ఇంతదూరము వచ్చియు మన మనోరథము లీడేఱవయ్యెగదా ? మన కేల యట్టిప్రాప్తి లభించును ? వేదములకైన దొరకక, తపోమార్గమునకు జిక్కక, యోగాభ్యాసమునకు దక్కక, తనంత వెలుగొందు నా పరమాత్మ, పాపచిత్తలమైన మనకు దర్శన మిచ్చునా ?

1 గోపిక—ఓమల్లియలారా ! మీ రేమైన మాకృష్ణుని గాంచితిరా ?
ఉ. నల్లనివాఁడు, పద్మనయంబులవాఁడు, కృపారసంబు పైఁ జల్లెడువాఁడు, హాళిపరిసర్పితపించమువాఁడు నవ్వురా జల్లెడుమోమువాఁ డొకడు, చల్వలమానధనంబు తెచ్చెనో మల్లియలార ! మీపొదలమాటున లేడుగదమ్మ చెప్పరే.

4 గోపిక—ఓపాటలీతరువులారా ! మాకందములారా ! మీరైన మా కృష్ణుని జూపరాదా ?

2 గోపిక—అయ్యో ! ఈ కాంతారమున నెంత వెదకిననేమి ? ఆకతిన హృదయుడు మనకు జిక్కునే ? ఆ ధూర్తగోపాలుని చర్యలు మన మెఱుంగమా ? వాని కిట్టి మెత్తని మార్గములకు గరుణ వచ్చునా ? మన దృఢభక్తి యనెడి త్రాళ్ళచే బిగించి, మన మనస్సనెడి చెరసాలయందుంచి, వైరాగ్యమనెడి బేడియలు తగిలించినగదా మనకు జిక్కును. లేకున్న నాదొంగ యనగ నేమి ? మనకు దొరకు టనగ నేమి ? (అని కొంచెము ముందుకు బోయి) ఆహా ! అతని పాదము లిందు కనిపించుచున్నవి. ఈ చరణములేకదా భవతరణములు !

సీ. ఈచరణంబులే యిందునిభానన !

సనకాదిమునియోగసరణి నొప్పు

ఈపాదతలములే యెలనాగ ! శ్రుతివధూ

సీమంతవీధులఁ జెన్నుమిగులు;

ఈపదాబ్జంబులే యిభకులో త్తమహాన !

పాలేటిరాచూలి పట్టుగొమ్మ;

ఈ సుందరాంధ్రులే యిందీవరేక్షణ !

మోక్షకాంతామనోమోహనంబు;

ఆ. వె. లీయడుగులరజమె యింతి ! బ్రహ్మేశాది

దివిజవరులు మాళిదీశలఁ దాల్తు

రమ్మలార ! యిట్టి యమలపదంబులఁ

గాంచు భాగ్య మింకఁ గలదో లేదో,

ఆహా ! ఓధరిత్రీదేవి ! యేమి పుణ్యము చేసితివో గదా ?

క. కిటియై కాఁగిటఁ జేర్చెను

వటువై నర్థిల్లఁ గొలిచె, వరకృష్ణుండై

యిటు పదచిహ్నము లిడె నేఁ

డటుబామున నేమి నోచితమ్మ ధరిత్రీ !

గోపి—ఎటులైన నా హరిని భక్తి మార్గముననే కట్టివేయవలయును.

కావున నాతని నింక ధ్యానింతము. అప్పు డతడే యిందు

రాగలడు. (అని అందరు కండ్లుమూసికొని ధ్యానింతురు)

అనుబంధము 43

[ప్రవేశము : శ్రీకృష్ణుడు]

శ్రీకృ — గోపకాంతలారా ! లెండు, ఏమి నేడు మీరందఱు మహా
మునులై యున్నారు ?

గోపి—కృష్ణా ! కృష్ణా ! దొరకితివా ? ఇంకెందు బోగలవు ? (అని
చేతులను కొందఱు, పాదములను వస్త్రమును గొందరు పట్టు
కొందురు.

శ్రీకృ—వల్లవాంగనలారా ! నిమ్మలెంపుడు, కూరుచుండుడు (అనగా
నందరు కృష్ణునివిడిచి కూరముననిలుతురు) హరిచేక్షణలారా !

మీ కందఱకు సేమమా? మీమందకు సౌఖ్యమా? ఇది
 సింహశార్దూలాది ఘోరమృగంబులు సంచరించెడి మహా
 వనమే! ఇటుకు మీ రొంటిపాటున రావచ్చునా? అందును,
 రాత్రికాలమున నబలలిల్లు విడిచివచ్చుట మహాపరాధమగును
 కదా! ఇంతవరకు మీతలిగండ్లు లెంత వేసరు చుందురో?
 మీ యన్నదమ్ము లెంత వెదకుచుందురో? బావమఱిదు
 లెంత భయపడుచుందురో? వారికి జెప్పియైనను వచ్చితిరా?

శా. 'మేలామీకు? భయంబు పుట్టదుగదా మీమందకున్? సింహ శా
 ర్దూలానేకపముఖ్యము ల్దిరిగెడిన్ దూరంబు లే త్రెంతురే?
 యేలా వచ్చితి రీనిశాసమయమం! దీరితి రావచ్చునే!
 చాలున్ జాలులతాంగులార? చనుఁజ్ఞి సంప్రీతితో మందకున్.

1 గోపి — ప్రాణవల్లభా! మాయీడ్ల నందఱికిని సేమమే. ఇచ్చటికి
 వచ్చుట యేలయని లోకారాధ్యుడ వగు నీవే యడిగిన
 మేమేమి చెప్పగలవారము? నిదివ్యశరీర సంస్పర్శమువల
 నను, నీయనవరత క్రీడానోద సుఖమువలనను, నీసురత
 సుఖమువలనను, నీయభినవ సరససల్లాప సౌఖ్యమువలనను,
 నీయధరామృత పానమువలనను, ధన్య లగుటకునై నీమురళీ
 గానము వినినంత నే పతుల మాటాడింపక, సుతుల నాదరిం
 పక, బావమఱిదుల నాశింపక, నీసన్నిధికి వచ్చియున్నారము.
 త్రాహియని శరణొంది యున్నారము. ఈవిరహతాపమును
 సహింప జాలము.

శ్రీకృ—ఇందుముఖులారా! ఇదియాధర్మము? ఇదియా కులాచారము?
 ఇదియా మీకును మాకును నాచరణీయము? ఇన్నిదినములు
 నాసేవాభాగ్యము మీకు గలిగియుండియు జ్ఞానము లభింప

దయ్యెగా? అయ్యో! బంధువుల కందఱికిని దలవంపులుగా
జూడిబులై జారభోగము నభిలషించి యిందు వత్తురే?

చ. ఇలువరి సున్నఁజేసి హృదయేశుల సిగ్గులఁ జూపి యత్త మా
మల నెఱియించి సోదరుల మానము పోవఁగఁ గొట్టి తల్లి దం
డ్రులదచి మాన్చి బంధులకు తోతయొనర్చుచు జారవాంఛలన్
వలతురె సత్కులాంగనలు వత్తురె లోకులు చూచి మెత్తురే.
అకటా! జూరిఁగీసంభోగమువలన నేమైన మీకు రుచికల దని
యెంచితిరా?

సీ, ప్రాణేశుఁ డెఱిగిన ప్రాణంబుపై వచ్చు
రాజెఱిగిన మనరామి గల్గు
మామ యెఱిగిన మమతయే చెడిపోవు
తగవరి యెఱిగిన దప్పు కల్గు
తలిదండ్రు లెఱిగినఁ దలయెత్తకుందురు
వదినెగా రెఱిగిన వాసిపోవు
అత్తజు లెఱిగిన నాదరింపక యుండ్రు
బంధువు లెఱిగిన బయసి చెడును

ఆ. వె. ఇతరు లెఱిగిరేని నెంతయుఁ జాలకగాఁ
జూతు రిందు నందు సుఖము లేదు
యశము లేదు నిర్భయానందమును లేదు
జారతనము సుఖమె చానలార!

లేక మీరు పొరబాటున వచ్చితిరా? ఇది యమునానదీతీర
పల్లవిత రమ్య కాంతారము గాని వ్రేపల్లెయందలి మీ కుటీరములు
గావు చక్కగ నాలోచింపుడు.

2 గోక్షి—దేవా! ఈ తుచ్ఛమగు దేహసౌఖ్యమును గోరి యిందు
వచ్చితిమని యెంచితివా? ఎంత పొరబడితివి?

శ్రీకృ—అటులైన మీరు వచించిన వాక్యములయందుగల 'శరీర స్పర్శ'మను పదమునకు 'కామబాధ'యను పదమునకును 'నీరహస్య'ని సహింపక'యను పదమునకును, 'సురత'మను పదమునకును, 'అధరామృత'మను పదమునకును భావమేమి?

2 గోపి—సర్వేశ్వరా! శబ్దబ్రహ్మవై, సకలవాక్య జాలంబులకర్థస్వరూపుడవైయున్న నీ వెఱుంగనియర్థమనర్థముగలదే? అయినను మామనసరయగోరి యడిగెదవుగాక. దివ్యశరీర స్పర్శనమనగా వాచామగోచరమై, సచ్చిదానందగుణముగు నీ తేజమునందు మేమను తేజమును లయ మొనర్చుమని మాయభిప్రాయము. ఇక కామబాధ యనగాదుచ్ఛమగు మన్మథబాధ యని మాతాత్మ ర్యముకాదు. కామక్రోధాదిగుణములనెడి శత్రుబాధను దొలగించి మానసశుద్ధిగలిగించి, జ్ఞానముదయింపజేసి, మోక్షసుఖ మిమ్మని మా యభిప్రాయము. మఱియు నీ విరహతాపమనగా జ్ఞానానందమయుండ వగు నీయందవిద్యచే నారోపింపబడిన యజ్ఞాన సత్యదూఃఖములచే గూడియుండు జీవత్వము. నీ విరహమున బ్రాపించిన దూఃఖముగావున నట్టివిరహమును పోగొట్టి సచ్చిదానందమూర్తియగు నీయందేకా కారముగ పరిణమింప జేయుమని మా యభిప్రాయము. సురత మనగా నీయందు భక్తి మైక్రీడించుచు ప్రత్యగాత్మ పరమాత్మల కభేదము కల్పింపుమని యాశయము. అధరామృతమన సర్వసుఖములను ధిక్కరించుచు మోక్షపద సుఖ మిమ్మని నిన్ను వేడు వారము.

3 గోపి—లక్ష్మీరమణా! మే మనవరతము నీ యందేదృష్టిగలిగి భవ దృక్త్యధీనమానసలమై, నిన్ను సేవించుటకై వాంఛించి యున్నారము. మాకు నీ భక్తియే మోక్షదాయకమని నమ్మియున్నారము. పతిపుత్రాది సంసారము నించుక్కయైనగోరము. కావున

ననన్యగతి కలమగు మాకు దరుణోపాయమును వచించి కృతా
ర్థులను చేయుమని వేడుచున్నారము.

శ్రీకృ—గోపికలారా! మీ యాశయము మిక్కిలి సమంజసము,
మీరు నన్ను సేపించుటకై, నావలన సభ్యాత్మవిద్యోవదేశము
నొందుటకై జనించిన మహామునులుగాని నిక్కంపుగోపకామి
నులుకాదు. కావుననే మీరిట్టి సుజ్ఞానమును బొందియున్నారు.
అయినను నెట్టివేదాంతజ్ఞానమును కలిగియున్నను లోకమర్యా
దను విడువ బాడిగాదు. లోకమున గొందరు మూఢా
త్ములు మనలను జూచి సందేహింతురు. మఱియు నామంచు
వ్యభిచారవోషము నారోపించి, నన్ను పరిపరి నింపింతురు.
వారు పరమార్థము నెఱుంగజాలరు. నాయందు భక్తిభావనచే
వివేకజ్ఞాన మూనినవారు కామినులైన నేమి? కాముకులైన
నేమి? వారికి ముక్తి నొసంగుట నాకైతయు గర్తవ్యముగదా?
కావున మీరుచు లోకనిందకు లోనుగాక, బాహ్యప్రపంచ
మున సంసారులవలె నటించుచు, సంతమందు నన్ను ధ్యానించు
జ్ఞాన మవలంబింపుడు. మీకు ముక్తి కలుగును. ఇదియుఁగాక
భామలకు పతికంటే నేతొక్కదైవము కలదే? ఆ పతినే నా
రూపునిగ భావించి పతికి పరిచర్యల జేయుచు నప్పుడప్పుడు
నన్ను దిలకించి జ్ఞానంబు నొందుచు కాలము గడపి యంత
మందు మోక్షము నొందుడు.

చ. వనితలు నన్నుగోరి యిట వచ్చితి రింత గొఱంత లేదు మే
లొనరె సమస్తజంతువులు నుర్వి ప్రియంబులు గావె నాకునై
నను నిలువంగఁబోలదు సనాతనధర్మము లాడువారికిన్
ఫెనిమిటులన్ భజించుటలు పెద్దలు చెప్పుచునుండు రెల్లెడన్.

క. నడవడి కొఱగాకున్నను

బడుగైన గురూపియైన, బామరుడైనన్

జడుగైన, రోగియైనను

విడువక పతిసేవ జేయ వెలదికి దగదే,

నాదర్శనధ్యానాకర్ణనములవలననే మీకుముక్తి లభింపగలదు.

క. ధ్యానాకర్ణన దర్శన

గానంబుల నాతలంపు గలిగిన జాలున్

పూనెదిది కృతార్థత్వము

మానవతుల్ చనుడు మరలి మందిరములకున్.

3 గోపిక —

మ. ఘనలక్ష్మీయైతమై, మహాశుభదమై, కామాదివిధ్యంబియై

సనకాదిస్తుతమై నిరంతర తపస్సంత ప్తపున్నాగ జీ

వనమై యొప్పెడు నీకథామృతము ద్రావం గల్గునే భూతివా

ననరూఢత్వము లేనివారికి రమానారీమనోహరకా!

చెలులారా! లేండు ధన్యలమైతిమి. ఈశరత్కాలపు వెన్నెల
యం దీమాధవుని నింత యారాధితము.

(అని జటానాట్యము జేయుదురు)

(మెల్లగ యవనిక పడును)

చతుర్థాంకము — 2 వ రంగము

మధురాపురి — కంసుని యాస్థానము

[కంసరాజు, మంత్రులు, లంబకర్ణుడు, తామ్రచూడుడు,

తాళభుజుడు, కుంభనాసుడును అవ్రూరుడు నుండుడు]

కంస — మంత్రులారా! ఇప్పుడున్న యుద్ధంత మంతయు దెలిసెను

కదా! నాచేసిన యుద్ధమము లన్నియు నిష్ఫలములయ్యె.

మామోపాయము లన్నియు వమ్మయ్యె. అయిన నొక్క దానికై యూరట జెందవలసి యున్నది. నాశాత్రవు డెండో యవిదిత నామధేయుడై, మదీయ దృష్టిపథ బసం ఆశక్ యిదివఱకు దప్పించుకొని తిరుగుచుండె. అట్టివా డిప్పుడు కట్టిడి యాదవగోపాలు డని తెలియుట మిక్కిలి మాకు సహ కారిగదా! అందుకై నేను దీర్ఘాలోచన మొనరించి, యెటు లైనను వాని నిటకు రప్పించు నుపాయంబు వెదకించుటకు వచ్చినతొడనే వాని సస్మరీయకృపాణధారణచే నేనే మ్రొ దింప దలచి యున్నాను. ఈయపాయ మపాయమా నిర పాయకరమా యనుట నాలోచింప మీమీయభిప్రాయముల నొసగవలయు. లంబకర్ణా! నీవేమందువు ?

లంబ—దేవా! సర్వజ్ఞులు మీకు దెలియనివిషయము గలదె? అయి నను దేవరవారు నాలభిప్రాయము మడుగుట నన్ను గృతార్థుని జేయదలచికాని వేఱుకాదు. ఇప్పుడు మనమేల వానిని బిలి పింపవలయు? మనకు శత్రుడైనవాడు ద్వేషమవలంబించి దాని సాధించుటకై మనయొద్దకే వచ్చును. అప్పుడు వంట యింటి కుండేటిని జేత నలిమిన ట్లవలీలగ వానిని ద్రుంతము, దీనికై మనమేల ప్రయాస పడవలయు !

కంస—ఇదియు నొకమార్గమే, తామ్రచూడా! నీయభిప్రాయమేమి?

తామ—స్వామీ! నాలభిప్రాయ మేమున్నది? ఊరక నన్ననుపుడు నేబోయి సమయము వేచి వానిని సంహరించి వచ్చెదను.

కంస—ఉండనిమ్ము కాళభుజా! నీయాశయ మేమి?

కాళ—మనకేల యాలోచన? నిశ్శంకముగ రాజ్యమును పాలించు చుండము. బాలుడేమి, మనకు శత్రువనంగనేమి? వాడు మన కే మెగ్గొనర్చి యున్నాడు?

కంస—నీది ధీరమతము కాదు. కుంభనాసా ! నీవేమందువు !

కుంభ—నాకు జూడ మనమై వాని నిందు బిలిపించి చంపిననుసరియే.
లేక వాడే వచ్చినతఱువాత సంహరించినను సరియే. నీకేది
సమాధానమో నాకు నదియే సమాధానము.

కంస—సమంజసము. అక్రూరా ! నీవీ తొలిజామున బయనమై
బృందావనమున కరిగి, యిచ్చోట నేనొక ధనుర్వాగమును
జేయజెంచి యున్నాననియు, నందులకేమాగోపాలుని నిందు
రాగోరితి ననియు జెప్పి వానిని దోడ్కొనిరమ్ము.

అక్రూరు—కంస రాజేంద్రా ! కొంచెము దీర్ఘలోచన మొనర్చుము.
ఈ కార్యము మిక్కిలి ఘోరము; మహాపాపకరము. పాపకర
మొక్కటియేగాదు, బంధుహింసా కరము. ఆ గోపాలమూర్తి
నీచే వధింప బడువాడు కాడు. అత డాద్యంతశూన్యడు;
అదినారాయణుడు; భక్తిభావమున నతనిని శరణొందితివేచి
నిన్ను క్షమింప గలడు. అతనియెడ ద్వేషమూని యూరక
నశింపకుము. ఈ ధనుర్వాగవ్యాజమున నీవతనిని బిలిపించినను
దీనితత్త్వము నతడెఱుగజాలడా ? మృత్యువును బేరంటమునకు
బిలిచినట్లతనినేల యిందు పిలిపించెదవు ? మానుము ఈదురా
లోచనను వదలుము.

సీ. ప్రళయకాలాభీల పటువహ్నికీలఁ

జేరబిల్చెడు బుద్ధిదూరుఁ డెవఁడు ?

ప్రాణానిలగ్రాహ ప్రాథమృత్యువు నింట

వసియింపరమ్మను పందయెవఁడు ?

గిరిగర్వారావుప్త వరకేసరిని లేపి

యెనయ బిల్చువివేకహినుఁ డెవఁడు ?

లీలానుసంచరత్కాలాహిశయ్యపైఁ

బవళింపు మనుమూర్ఖభావుఁ డెవఁడు ?

గీ. తన్ను హరియింప సమకట్టియాన్నవాని,
 ఘోరయమరూపమున తన్ను గోరువాని,
 వికటశత్రువు పిలువ నీ వొకఁడుదప్ప
 కలరు యెవరైన నీ భూమి కంసరాజ!

కంస—ఛీ పలుగాకీ! కన్ను మిన్నెఱుంగవా! నాయెదుటనా
 నిర్భయముగ సవాచ్యముల బలుకుచున్నాడవు అధికప్రసంగీ!
 నిన్ను కార్యకార్యముల నేను విచారింపితివా? విధించిన
 కార్యము నీతలపై నున్నది. నాశాసనము నీకు దెలియును
 కదా! నీవీ కార్యము నొనరింపవలయుననుటయొకటి; యముని
 సన్నిధి కేగవలయుననుట మరియొకటి. ఈరెంటిలో నొకటి
 నీకు దప్పినది కాదు? పొమ్మిచ్చటనుండి. తేపు సాయంసమ
 యమున కా బలరామ కృష్ణుల నా కప్పగింపనేవలయు.

మ. అరుదాయెన్ దగ మాఁగచిత్త! భవదీయాపారపాండిత్య మీ
 ధరణిన్ బాలుని, శక్తి దూరుని నిరాధారాత్మునిన్, హీనునిన్
 వరవీరుం డని ధీరుం డంగని రణప్రావీణ్యుం డంచెంచెదో
 ఖరఖడ్గాంచితధార ద్రుంపనె మహాకష్టంబె దుష్టాత్మకా!
 ఎంతశత్రువైనను వా డొకడేకదా యుండునది?

అక్రూ—రాజేంద్ర! శాత్రువు డొకడైన నేమి? అతడు త్రిలోక
 వీరుఁడు, పూతనను వధియించెనే! కృష్ణు డొక్కడేకదా
 యుండెను.

సీ. ఘనరూప పూతన చనుబాలు గ్రోలుచు
 నుర్విపైఁ గూల్చె తానొకఁడె కాఁడె
 అల తృణావర్తుని నవనిపైఁ బొలియించె
 నొప్పార నాబాలుఁ డొకఁడె కాఁడె?

ప్రకటబాహుబల శకటాసురునిఁ గూల్చె
 నురుశక్తి గోపాలుఁడొకఁడె కాఁడె
 విపులశౌర్యవిభాను వృషభాసురునిబోర
 నొక్కటబరిమార్చె నొకఁడె

గీ. ధేనుకాసురుఁ గడతేర్చి, కాననాగ్ని
 మ్రుంగనేర్చెను, కాళియుపొంగునార్చె,
 నొక్కఁడేకాడె శ్రీకృష్ణుఁ డొక్కఁడంచుఁ
 బ్రేలవలదింక నీపాలి మృత్యువతఁడు.

రాజునకు జేటు సంభవించెడుతఱి దాసులు తమ యభిప్రాయముల వెల్లడింపకుండుట చెప్పరాని యధర్మమగుఁ గావున నింతవచించితి. నీవు పూతనను బంపి యేఫలమును సాధించితివి? తృణావర్త శకటాసులనూర్చొల్పి యేలాభము నొందితివి? ఆఘాసుర, ధేనుకాసుర, గార్ధభాసురులను నీ మంత్రుల నా కృష్ణునిమీద బంపి యేపురుషార్థమును సాధించితివి? వారితో సాధింపని కార్యసిద్ధిని దీన సాధించెదవుగాబోలు? వానికంటె నాగోవిందుని నిందు బిలిపించుటయం దించుక విశేషము కలదు. అప్పుడు కార్యవైఫల్య మొక్కటిమాత్రము లభించుచుండెను. సేఁడు కార్యనాశనమునకు జోడాత్మనాశనము లభింపగలదు. నేనేమి చేయుదును? అవశ్యము పోయెదను. రాజాజ్ఞనుమీరి స్వామిద్రోహమున కొడిగట్టజాలను. ముదలయైన వెళ్ళివచ్చెదను.

కంస—(మహాకోపముతో) ఓరీ! దాసుల వలన నీతి నేర్చుకొనవలయునా? ఆబాలుని జంపుటకుముందు నిన్నుఁజంపెదను. మారాడితివా చచ్చితివింక ఓమాపణమువేడిననరి లేకున్న నీఖడ్గమున—(అని ఖడ్గమెత్తెను)

అక్రూ—నిన్నా నేను శరణొందునది ! బాలఘాతకుడవై, యన్యాయ తత్పరుడవై గోబ్రాహ్మణ హింసకుండవై, పరమపాతకివై యున్న నిన్ను తమాషణవేడికొనిన తత్ఫల మేమైన లభిం గలదే ? సర్వలోక శరణ్యుడగు నా గోవిందుని శరణొం దుర్లభమగు మోక్షపదవి నొందెదగాక, నీ వింద్రుడవు చంద్రుడవని యెల్ల వేళల స్తోత్రముచేయు నీ మంత్రులమాటలు నీకు పథ్యములును, నీతియు క్తములునా? కానిమ్ము; ఇదే పోయెద, నీవెత్తిన బాహుదండము, నేనిక్కంపు విష్ణుభక్తుడ నేని యట్లె యొక యామము నిల్చుగాక, రాజద్రోహము రాకుండ నీయుష్షు దినినందుకై నీపంపుచేయువాడ.

(యవనిక పడును)

చతుర్థాంకము—3 వ రంగము

మధురాపట్టణము—నిర్భందగృహము

[దేవకీ వసుదేవు లుందురు]

దేవ—ఎన్నఁడు నా నందనునిఁగాంతును ? ఎన్నఁడు నా ముద్దులకృష్ణ య్యను దిలకింతును ! ఎన్నఁడు నాచింతల తుదిగాంతును ? ఆ వ్రేపల్లెయందు శుక్లపక్షచంద్రకళరీతి దినదినము వృద్ధి గాంచు నా కుమారుని నొక్కతూరి గాంచవలయు నన్న సాధ్యముగాక యున్నదిగదా ?

సీ. లేవెన్నెలలరేని లీలల హరియించు

సుకుమారు చిటునవ్వుఁ జూచు తెపుడో

సమ్మోద మలరింప నమ్మా ! యనుచు బిల్చు

తనరారుపల్కుల వినుట యెపుడో

చిత్త మాసలగొల్పు నెత్తికొమ్మని చేతు
 లెత్తగా మదిని హస్తించు తెపుడొ
 అంబండు చనుదెంచి చిందులు ద్రొక్కుచు
 గొమరుండు గోర్కుల గోరు తెపుడొ

గీ. ఆటలాడుచుఁజేర ముద్దాడు తెపుడొ
 చెలఁగి తొడపైన నిదురింపఁగలుగు తెపుడొ
 కనులు తనియంగ మాకృష్ణఁగాంచు తెపుడొ
 అవని నాజన్మ సార్థకంబగుట యెపుడొ.

చ. పలికిరి నారదాదిముని భాగవతుల్ హరి కృష్ణనాముఁడై
 కలిమికి ధాముఁడై వెలిగె కాంచనచేలుఁడు గోకులంబునన్
 కలికిరొ నీసుతుం డనుచు కాంక్షలు దీరు నటంచు సజ్జనుల్
 చెలగుదు రంచు నయ్యది విచిత్రపు సంభ్రమమో, వినోదమో,

మ. ఘనచిత్తత్యవభాసమై, శ్రుతిచయాగమ్యార్థమై, శుద్ధమై,
 అనిరూప్యంబునైనై, యనూహ్యచరమై యానందరూపాభ్యమై
 సనకాదిస్థిరమానసాబ్జయుతమై, సాక్షాత్పరబ్రహ్మనా
 తనయుండ్డై జనించెనొర యిల మద్భాగ్యంబు సామాన్యమే.

చ. కనుల ముదంబు పెంచి తనుకాంతల పద్మము నించి యెల్లెడ
 మనమున ప్రేమ ముంచి బలుపల్కుల మమ్ముల పల్కరించిమ
 మ్మనువుగ నాదరించి మణిహారరుచు ల్వేలిగించి మించు మిం
 చినగతి కానడాయె నికచిన్న కుమారుని గాంచుటెన్నడో.

మ. మము నెందైనఁ దలంచునో తలఁపడో, మాయొద్ద కేతెంచునో
 ప్రముదావిర్భవవేళః దా మరచెనో, భావించెనో, యెంచడో
 కమలానాథుండు తల్లిదండ్రులఁ గనన్ గాంక్షించునోకోరడో
 కమలాక్షుం డిటు చేర గల్గెడినొ భాగ్యంబెట్లు రాజిల్లునో,

శా. కారాగారనివాస మోర్చితి, మహాకష్టంబు లే నోర్చితిన్
 క్రూరంబౌ సుతహాని కోర్చితి, నుదగ్రోచ్చిన్న కౌమార కా
 ర్తారావంబును నోర్చితిన్, తనుజరక్తాసార మే నోర్చితిన్
 ఓరాజీవదళాక్ష! ని న్విడుచుటే నోర్వంతలే నక్కటా !

గోకుల బృందావనమున సుఖముగ నా నందను డున్నవాడని
 యించుక మనస్సంతోషము గలిగియుంటినిగదా ! ఆ సౌఖ్య
 మంతయు నేడు వమ్మయ్యెనే? నిన్న రాజాస్థానమునధనుర్యజ్ఞ
 మనెడియొకమిషను గల్పించి యాగోపాలుని గొనితెచ్చుటకై
 యక్రూరుని బంపునటుల నా చురితాలవాలుడగు కంసుడు
 నిర్ధారించినాడని యిపుడు గదా వింటిని? అకటా! దీని కేమి
 సేయుదు? పుట్టిన క్షణముననే నిండువెన్నెలరేని చందము
 నించు నా నందనుని మఱల జూచు భాగ్యము లేనట్లయ్యెగా
 కట్టా! దీని కా యక్రూరు డెట్లు సమ్మతించెను? వివరము
 దెలిసికొనుటకై న నవకాశము లేకపోయెనే? పరమభక్తుడై,
 యతి సుస్వభావుడై యున్న అక్రూరుని కిట్టిబుద్ధిపుట్టెనన్న నిం
 కెవ్వరిని నమ్మవలయు? అయ్యో! చెడుగు సంభవించు కాల
 మున నెట్టి వారి కెట్టిబుద్ధి పుట్టునో యెవ్వ రెఱుంగుదురు?
 వసు — అకటా! తరుణీ! నీకుమారుని సందర్శించునభిలాషమున నింత
 వంత కుండెదవుగాక. భవతారకుడైన పరమపురుషుని కుమారు
 నిగా బడసినందున భవ్యమోక్షపదవి కెదురుచూచున్నార
 మని తలంపవుగదా? కారాగారవాసమే యుండుగాక!
 అవాచ్యకష్టములేకలుగుగాక! చిత్రహింసలేసంభవించుగాక,
 నిరంతర యోగిజనమానస కమలకర్ణికా విరాజమానమై
 నిత్యానందాఖండ పరంజ్యోతిస్వరూపమై లక్ష్మీమందిర మైన
 సత్యవ్రకాశమును గంటిమి, ధన్యతగంటిమిగదా ! ఆహా!

కృష్ణకుమారా! అవిదితప్రభాసారా! నిన్ను యోగులుకాంచ నేరదు. పరమజ్ఞానయోగులు తెలియజాలదు. మేము నీస్వగూ పమును కనులార చూడగల్గుట మాపుణ్యవిశేషమేగదా ?

ఉ. కానరు యోగిపుంగవులు కానరు సౌఖ్యమతావలంబులున్
కానరు కర్మయోగులును కానరు భక్తివిశేషసిద్ధులున్
కానరు జ్ఞానసిద్ధులును కంజ దళేక్షణ! నిన్ను కన్నులన్
కానఁగజేయు తెల్ల తొలిగల్గిన పుణ్యఫలంబు కాదాకో !

తా. శోకంబల్లన హెచ్చె, తాపగరిమన్ శోషిల్లెనంగంబు ను
ద్రేకం బారగ శక్తిదూలె మన ముద్వేగంబునుం జెందె నీ
లోకం జారెడు భంగితోచె నిను నాలోకింప కీధారుణిన్
శ్రీకాద్యుపయోనిధీ! మనుదుమే చింతాగ్ని జీవితమే ?

[ప్రవేశము : అక్రూరుడు]

అక్రూ—అమ్మా! దేవకీదేవీ! సమస్కారములు. ఊరడిల్లుము.
ఇంతలోననే నీ నందనుని దిలకింతువు లెమ్ము.

దేవ—అన్నా! అక్రూరా! సమ్మియున్న నీయట్టివాడునైతము పయో
ముఖ విషకుంభమై నా నందనుని హింసింప సమకట్టియుండ
నాకూరట యెట్లు కలుగు? జీవిత మెట్లు నిలుచును?

అక్రూ—అమ్మా! ఎట్టి కర్ణకంటకములగు మాటలనాడితివి. ఆకంసుని
దురుద్దేశమున దనతావుదప్పి, క్రూరభావణములకు గడు
నొచ్చి కంసశాసనమున గళవళపడి, నాకు గలిగినయంతస్తాప
దవానలమున మాడి వెలికి వచ్చిపోవు నాజీవిత లతను మొద
లంట నేను కోసివైచితివి? జననిరో స్వామియై, నన్ను మన్నించు
ప్రోడయై, నాదై వదై వమైనగోవిందునికి నానోటివెంటకృతి
మసంధానము వచింపవలయునేయనిదుఃఖించి దుఃఖించి భవా

దృశసాధ్యమణి నానిష్కల్పపత్వమునెఱిగి, నాతాపము బాపు
 నుగదా యని సమ్మియుంటినిగదా ? యూరివారంధలు నన్ను
 దూషించుచున్నను పశ్చాత్తాపపహ్ని నన్ను గాల్చుచున్నను
 దుష్కృతమూలమగు నారక హాలాహలము నను లోలోన
 హింసించుచున్నను పరమపురంధ్రీమతల్లివగు నీయాదరణ
 మనెడిపట్టుకొమ్మయొకటియైన లభించునుగదా యనునూరటచే
 విసికివిసికి వసివాళువాడుచున్న నామానసతీవె సతిభారముగ
 మోసికొనియుంటినే? నాభక్తిభావన శీలముల నింతవఱకెఱిగి
 యున్న నీకేకరుణగలుగకయున్న నాబృందావనమునం దిం
 కెవ్వరు నాయం దక్కటిము జూపగలదు? తల్లిరో! నను భీక
 రాగ్నిజ్వాలకు నింతింత దహించియున్నను, సకల సంచయము
 లచే నాయంగము దుస్తునియలుగ ఛేదించియున్నను, నన్నొక
 తైలకటాహముననుంచి సలసల కాచి మ్రుందించి యున్నను,
 మహాయంత్రమున నుంచి సకలావయవముల వేటుపఱచియు
 న్నను, అంతయును సంతసమున భరించుచుంటిని కాని యిట్టి
 మర్మభేదనములై, జీవచ్ఛరీరహింసకములై, తాపాతితాపావ
 హములై, నిరత పాపోద్రేకములై, నీయట్టిసతీమణినోట వెంట
 వెలువడిన యాయపనిందావాక్యముల నేభరింపజాల. భరించి
 యిక బ్రదుకజాల. జననీ! మనోవాక్కాయకర్మముల నేక్షణ
 మునందైన నేఘడియనైన, నేయామముననైన, నేదినమున
 నైన, నామానసమిట్టి కల్మషావహా ఘోరవంచనకార్యమున
 కెడమిచ్చియుండిన మొగమెచ్చేకములకైనను, మతిభ్రమచే
 నైనను యావేదాంతపీఠాలోలు, రక్షితలోకజాలు, కరుణాల
 వాలు, మణిమయకపోలు, భక్తావనశీలు, నాగోపాలబాలునెడ
 దుశ్చింతన మొనర్చియుందు నేని మదీయజిహ్వగ్రమున క్రిమికిట

కములు జనించుగాక, అస్పదీయాంగంబునకు మూర్ఖా,
క్షయ, కృష్ణ, పాండురోగాదు లొక్కసారియే జనించి మల
మూత్రములబొరలాడి, కాక, క్రిమి, గృధ్రకంబులచే భుజింప
బడుగాక ! చారవాది నరక నివహంబులన్ని, నన్నులో
గొని దుర్గంధ పూరితశోణితముల ముంచి నిమిషనిమిషమున
కింతింత యెక్కువగ బాధింతురుగాక ! ప్రాణావసానవేళయందు
దిక్కులేక, నానోటనింతసేరు పోయువారైన లేక, శ్మశానంబున
బొరలాడి ఘోరపిపాసాబాధితుడనై, నాయవయవంబులు
మంటకలియునుగాక, అమ్మరో ! ఇందుకు ధర్మాధిదేవతయగు
యముడును భవనైకరక్షకులగు త్రిమూర్తులును, నెల్ల వేళల
నెల్ల చర్యలబాయక చూచు సూర్యచంద్రాప్టదిక్కాలాది దేవత
లును సాక్షులగుదురుగాక ! ఇంతకును నమ్మపైతివేని నన్నిదె
సీశాపాగ్నిచేదహింపుము. వలదనను. (అనిచరణములబడును)

దేవ—[ఆలింగనముజేసికొని] అన్నా ! నీయాత్మశుద్ధినరయక పల్కిన
మాటలకై గనలకుము, అశ్రూరా! ఆకృష్ణుని నిందు దోడ్తేర
కంసుడు తలచియున్నాడే. ఏమి చేయుదును? ఆకృష్ణునితో,

సీ. అలనాడు కలఁగాంచినట్టుల నినుఁబంపి

వంతఁ గుండెదమంచు పలుకు మన్న

పరమాత్మ ! నిను పుత్రవరుని గాంచియు దుఃఖ

మునుగాంచ మాపాప మనఁ గదన్న

బంధనాలయములో బహుకాల మింక మేము

మనఁజాల మని నీవు వినుపు మన్న

అంతలో నొకసారి యమలమకా నీరూపు

వెలయఁ జూపుమటంచుఁ దెలుపుచున్న

ఆ. వె. కరుణమాని మమ్ముఁగాంచ కుపేక్షింప
 మాదు ప్రాప్తియంచుఁ బలుకు మన్న
 వేఁగుగోపబాలు వేడుకఁ దిలకించి
 రాగదన్న శుభము తేగదన్న.

అక్రూ—అమ్మా ! నీవేమియు భయపడకుము. కంసునకు కాల
 మాసన్నమైనది ఏదేవుని, శస్త్ర, వహ్ని, వాయువులు శోషింప
 జేయనేరవో, ఏవరంధ్రాముని సంకల్ప వికల్పముల భువనములు
 జనించి లయించునో, అట్టివాని గంసు డేమియు చేయజాలడు.
 రాజాజ్ఞోల్లంఘన పాపము రాకుండ నా గోపాలదేవుని గొని
 తెచ్చుటకై పోవుచున్నవాడ. ఆ యుదంతము నీతో వచింప
 వచ్చితి. నాకానతిమ్ము, నేబోవలయు. శీఘ్రకాలమున నీ
 కుమారుని సీయొద్దకుఁ దెచ్చెద. (నమస్కరించును)
 (దేవకీ వసుదేవు లాశీర్వాదింతురు. యవనిక పడును)

కృష్ణలీలనాటకము



పంచమాంకము

1 వ రంగము—బృందావన సమీపారణ్యము

[ప్రవేశము : అక్రూరుడు]

అక్రూ—ఆహా! నే జేసిన తపం బెంత కలదో! నే నొనరించిన
వ్రతసముదయం బెంతకలదో! ఆ దేవదేవుని, నాశేషాహి
శయనుని, నీలనీరదశ్యాముని, సోమనిభపాలుని, నా సకల
లోకాభివందనుని, నంద నందనుఁ జూచుభాగ్య మబ్బెగదా!

ఉ. ఎట్టితపంబు చేయఁబడె? నెట్టిచరిత్రము లబ్ధమయ్యెనో?
యెట్టిధనంబు నర్హులకు నీఁబడెనో? తొలిబామునందు నా
యట్టివివేక హీనునకు నాదిముసిద్రులు యోగదృష్టులం
బట్టగ లేని యీశ్వరుని బ్రహ్మమయున్, హరిజూడఁగలెడిన్.

అయ్యో! సద్భావనలేక, కంసుఁ డొనర్చు పంచన విధానము
నకై నే బోవుచున్నాడఁగదా! నాయట్టి దురాత్ముఁ డెందైన
నుండునే? మా గోవిందుని పాదారవింద సేవచే ధన్యుఁ డగుట
మాని యతనిని బాధించుటకై కొనితేరఁ బోవుచున్నాడఁగదా?
ఔరా యిది యంతయు బరసేవా ప్రయాసమున గలిగిన యనర్థము
కదా? లోకమున జను లేల స్వాతంత్ర్యము నపేక్షింపక, పర

తంత్రములగు నుద్యోగముల నపేక్షించు చున్నారు ? ఉదరపోషణమే
ఫలితార్థమని యెంచి విద్యల నభ్యసించుట నైతము పరుల సేవఁ
జేయుట కయ్యే యనుకొనుచున్నారు. అయ్యా ! ఏది యెట్లున్న
నేమి ? శ్రీకృష్ణమూర్తి దర్శనభాగ్యము కలుగును గదా ? ఒక
విధముగ నాలోచింప కంసుడు నాకు పరమ మిత్రు డని తోచు
చున్నది. అతనివద్ద నెందఱు సేవకు లుండలేదు ? వారి నందఱిని
వలదని నన్ను శ్రీకృష్ణమూర్తిని బిలుచుటకై పంపియుండుటఁజూడ
నాకంసునికి నాపైగల యకృత్రిమ ప్రేమానురాగమును సూచింపు
చున్నది.

ఉ. శూరులు తొల్లి యేవిభుని శోభితపాదనఖప్రభావళిన్

జేరి భవాంధకారమునఁ జిక్కక దాఁటుదు రట్టిదేవునిన్

వైరముతోడనై నఁబిలువన్ ననుఁ బంచి శుభంబుఁ జేసె ని

స్కారణమైన ప్రేమ నిదె కంసునిఁ బోలు సఖుండు గల్గునే !

అహ ! అలకభ్రాజితమై, యలంకృత మయూరపింఛమై,
యతి ప్రభామణి కుండల మండిత కర్ణమై యమితదయారసమై
యంచిత మందహాస సుందరమై యొప్పురు నా సనకనందనానందుని,
నా యజరుద్రాది వందిత పాదారవిందుని, నాగోవిందుని మోము
జూచు భాగ్యము కలుగునో కలుగదో తెలియదు. ఈ దురాత్ముడు
కంసు పంపున వచ్చినవాడు; వీని దర్శింపఁ బాపమని యెంచి నాకు
దర్శన మిచ్చునో యివ్వడో తెలియదు.

మ. ఇతఁ డాకంసునిచేతఁ బంపువడినన్ హింసింప నేతెంచినాఁ

డతిదుష్టుండని చూచునో సకలభూతాంతర్భూషిర్మధ్యసం

గతుఁడౌటం దలపోసి దన్ను సుజనుంగాఁ జూచునో యెట్టి యు

న్నతిగావించునో యేక్రియం బలుకునొ నాభాగ్య మెట్లున్నదో

(యోజించి) నే నేల చింతింపవలయు! సకల భూతాంతర్యామియై సర్వజ్ఞుండగు నా పరాత్పరునకు నామానసశుద్ధి తెలియకుండుగా? అవశ్యము నాకాముకుండుని సాక్షాత్సందర్శనభాగ్యమబ్బుటకు సందియములేదు. మృగము లెడమనుండి కుడికేగుచున్నవి. భళిరే? నేను సాయుకాలమున జని యైవైకుంఠ మహిమానందము, నా బృందారక పురీక్షణానందము నాగోవింద పాదారవింద దివ్యరేఖా మందిరము నమేయభాగ్యబృందమునగు నా బృందావనము జొచ్చి యందును నందుని మందిరమునొంది, యందు ప్రకాశించు దివ్యప్రభావోచిష్టల, సకల దానవ జయిష్టల, దివ్యకౌస్తుభాలంకరిష్టల, రామకృష్ణల దర్శించి సాష్టాంగదండ ప్రమాణంబు లాచరించిన నా భక్తవత్సలుడు శ్రీ లక్ష్మీకు చ సంపత్కరమై, భక్తిమోక్ష శ్రీకరమై, సనకాది చిత్తవశీకరమై, భువనత్రయ రక్షాకరమై ప్రహ్లాదాది మస్తక విభాకరమై వెలరాదు నా యభయకరంబు, నా యాదల మోపిన నా తపంబు ఫలింపదె? నా భక్తి యీడేరదే? నాకోర్కె కడతేరదే? చూచెదగాక.

ఉ. మాపటివేళ నేను జని మాధవు పాదసమీపమందు దం
డాపతియండనైన నతఁ డాశుగ కాలభుజంగ వేగ సం
తాపిత భక్తలోక భయదారుణమైన కరాబ్జ వశాదలన్
మోపి హసించి నా కభయమున్ గృహతోడుత నీయకుండునే.

(నిష్క్రమణము)

2 వ రంగము : బృందావనము, సందునిభవనము

[బలరామ కృష్ణులును, యశోదయు, సందుడును కూర్చుండి
యుందురు. గోపబాలకులు సేవజేయుదురు]

యశో—అన్నా! కృష్ణా! నిన్ను మనగోపకు లందఱు నిత డెవ్వడో
మహాసీయు డని చెప్పుచున్నారే? నిజమా?

శ్రీకృ—అంత యుగల్ల. నాగరికత తెలియని బాలకు లట్లు చెప్పు
చున్నారు. ఇప్పుడు మహాసీయుల మని కుంకుమ రేఖలు పెట్టి
వేదాంతుల మని రుద్రాక్షమాలికల ధరించుకొనియుండు
లోకవంచకులు ప్రబలియున్నారు. గనుక నేనును నెమలి
పించము ధరించిన, వారట్లు చెప్పుచున్నారు.

యశో—అదికాదు నాయనా! బ్రాహ్మణులకూడ నిన్ను దేవదేవు
డని చెప్పుచున్నారే? దీని కేమనెదవు?

శ్రీకృ—బ్రాహ్మణులా! వారేమి, కొంచము దక్షిణ యిచ్చిన
గావలసినంత పొగడుదురు.

యశో—ఏమో! నీ మహిమ మొక్కటియు దెలియకున్నది.

సీ స మా లి క

యశో—అన్నరో! మనయూరి పిన్న పెద్దలు నిన్ను
శ్రీహరి యని రేమొ చెప్పుమన్న!

శ్రీకృ—గోపబాలకు డేడ గోవిందుడేడ నా
పిచ్చిమాటల నింక మెచ్చకమ్మ!

యశో—ఒప్పుర గోవర్ధనోద్ధారి వని ద్విజుల్
పలికిరి యది యేమొ పలుకుమన్న!

శ్రీకృ—భోజనం బిడ మహారాజని వినుతించు
నెమ్మి బాపలమాట నమ్మ కమ్మ!

యశో—బాజ్జలో లోకముల్ పోషింతు వని గర్గ
ముని చెప్పె నది యేమొ వినుపు మన్న !

శ్రీకృ—వృద్ధుల కెందైన బుద్ధిమాంద్యముగాదె
వారిమాటల వినవలవ దమ్మ !

యశో—సాక్ష్య మేటికి, నేను జగముల సీనోటఁ
జూచితి నది యేమి చోద్య మన్న !

శ్రీకృ—అమ్మ ! చిత్తభ్రమణమ్ము నీ కయ్యెగా
కెటుల నోటను జగం బెనయు నమ్మ !

యశో—గీ. ఏమి రీతియొ, నీకథ యేమి కలదొ
యేది తెలియదు గోపాల ! సిదులీల

శ్రీకృ— సీకుమాడుని కథలను నీ వెఱుంగవె
భ్రాంతి వలవమ్మ ! చేకొమ్మ ! రాఁగదమ్మ !

బల—అమ్మా ! మనకృష్ణుని నీ వొప్పింపజాలుదువా ? పాని మర్మము
వానికే తెలియును.

నందు—కాంతామణీ ! ఏమియుఁదెలియని పసికూన నేమేమో పర్వ
తోద్ధాదుడవని, లోకేశుడవని యూరక నాడికొనుట తగదు
ఇక లోకు లందరన్న నది వారికి నై సర్గికము. శక్తిలేని వస్తు
పులయం దొక్కడు మహిమ యున్న దని భ్రాంతిపడెనా
యందఱు వానినే యనుసరింతుడు.

సీ. పసిడిశాలువ నెంతో భరముగ ధరియించు
సీపాప బలుకొండ నెత్తఁగలఁడె ?

వేణువు మోమున నూనఁజాలని కుట్టుఁ
లాఘణిఘణసీమ లాడఁగలఁడె ?

లేయెండ కసిగందు లీలల బాలుఁడు
మేలి కార్చిచ్చును మ్రొంగఁగలఁడె ?

కనుల నెఱ్ఱగఁజేసి కాంచిన వేపాటు

కూన రక్కసులను గూల్చుగలఁడె

గీ. బాడ కానఁడు పరుషోక్తు లాడఁగవఁడు

వేడుకలఁ బోడు అటల నాడలేడు

చూడఁజాలఁడు కోర్కెల వేడరాఁడు

వాడిమగఁ డౌనె గోపాలబాలుఁ డకట.

శ్రీకృ—జనకా! అంతయే! నే కనుమూసినా! ఒక్కటియులేదు.
కనులు దెఱచితినా, అంతయుగలదు. నాశక్తియే నాకుగాని,
వేటుశక్తిగానను. అన్నియు విందును. అన్నియు నను విన
లేవు. ఇట్టివానిని లోకు లేమేమో యనుకొందురు. వారిని
మెప్పించుట మనకు సాధ్యమా?

[ప్రవేశము : ఒక గోపాలుడు]

గోపా—గోపాలదేవా! ఎవరో అక్రూరుండట. మధురాపురినుండి
వచ్చి యున్నాడు.

శ్రీకృ—అక్రూరుడా? త్వరగా నతనిని బిలుచుకొనిరమ్ము.

గోపా—భాగ్యము. (నిష్క్రమణము)

[ప్రవేశము : అక్రూరుడు శ్రీకృష్ణునికి నమస్కరించుచు]

శ్రీకృ—అక్రూరా! కూరుచుండుము. మధురాపురిలో మా మాతా
మహు డుగ్రసేనుడు డేమముగా నున్నాడా? మా మామ
కంసునికి గుళలమా?

అక్రూ—దేవా! అందఱును డేమముగానున్నారు. అంతకంటె
పూజనీయులగువారి డేమమును మీరడిగినను నడుగకపోయి
నను నే జెప్పవలసియున్నది. నిను నందనునిగా బడసినవారు
నయితము ప్రమోద మానసులై యున్నవారు.

శ్రీకృ—నీవనునది మాజననీజనకులగు దేవకీవసుదేవుల విషయమా?
వారిని పాదాభివంధనము జేసి కుళల మధుగవలసి యున్నది.

అక్రూరా ! నీవు వచ్చునప్పుడు మాజననీజనకులేమైన జెప్పిరా?

లేక ప్రాణావశిష్టతై వగచే నేమియుఁబలుకరైరా?

శా. నిన్నా కంసుఁడు పంపగావినియో, నిన్వీక్షింపలేకుండిరో

అన్నీచాత్ముని భృత్యుఁడంచునిను మాటాడింపఁగారోసిరో

కన్నీ రీధరబారఁ గంసుచరితల్ గాఢంబుఁగా బల్కిరో

అన్నా ! పల్కుముతలిదండ్రు లిటున న్నాశించిరో స్రుక్కిరో.

అక్రూ—దేవా! సర్వేశ్వరుండవగు నీకు దెలియని యుధంతముగలదా?

అయినను వచించెద. నీజననీజనకు లాకంసునిచే బాధితులై

దినమొక్కయుగముగా కాలము గడుపుచున్నారు. నీవెప్పుడు

చనుదెంచి ప్రేమనిండార దమ్ము బంధవిముక్తుల జేయుదువో

యని యనవరతము నీరాకకై యెదురు చూచుచున్నవారు.

మరియుఁ ద్రిలోకాధినాథుడగు భవాదృశతనూజుడు తమకు

గలిగియుండియు నెనలేని కడగండ్లకు లోనగుట తమ దుర

దృష్టమని వచింపుమని చెప్పియున్నారు.

శ్రీకృ—అక్రూరా ! జేనికిని సమయము రావలయునుకదా? నేను

దూరమున నున్నను, వారి కష్టదశ త్కణక్షణమునను నామది

యందు మెదలుచునే యున్నది. కానిమ్ము; అది యుండనీ;

నీవు రాకరాక వచ్చితివి? నీరాక యేదియో యొక విశేష

మును సూచింపుచున్నది.

అక్రూ—దేవా ! నీకంటె విశేషము గలదా? మీమామ ధనుర్యా

గము జేయబూని మేనల్లుండగు మీ సన్నిధానము నపేక్షించి

మిమ్ముదోడ్కొని రమ్మని నన్నుఁబించియున్నాడు. తేపు

ప్రాతఃకాలముననే పయనము కమ్మనియు జెప్పమన్నాడు.

శ్రీకృ—అట్లనా? మామామ కంసుని కల్లుండ్రపైన మిక్కిలి ప్రేమ

గనుకనే నాయన యానతి శిరసావహించివచ్చెదను. తల్లీ !

నాకానతిమ్ము నేబోయి మామామ యజ్ఞమును సాంగముజేసి
వచ్చెదను. లోకమునకు సంతోషమును గలుగఁ జేసెదను.

యశో— కుమారా ! కంసుని యజ్ఞముతో మనకేమి ? పెద్దవారు యిం
టికి బిలుచు లొక్కటియేగాని మర్యాదయుండదు. బీదవారు
వారికంటి కగపడదు. ఇదియుగాక కంసునకు మనయందుగల
యవ్యాజ కరుణయందుమా యది పరమాద్భుతము ? కట్టా!
పూతననుబంపి తృణవర్తాది రక్కసులం బంపి, నిన్ను గడ
తేర్చజూడలేదా ? నీమరణమునకై యనవరత ముష్టిహృద
చున్నాడని మనము వినలేదా ? అట్టిచోటికేల పోవలయు ?

శ్రీకృ—జననీ ! అట్లుకాదు, నేను పట్టుపడను. మామామకు దివ్య
సుఖము నివ్వక మానను. నన్ను జూచిన సంతోషమున
మామామ యీలోకముననుండునా ? ఏమియు భయపడ
కుము. పూతనా శకటాసురులనుండి కాపాడిన నాటి దైవము
నేడు లేడా ? నాకార్యమంతయు దుదముట్టించి వచ్చెద.
ముఖ్యముగ కంసుని పని దీర్చివచ్చెదను.

యశో—తనయా ! పోయిరమ్ము; నీమాట కేమియు బదులు చెప్ప
జాలను. అయిన నీవు జనించిన నాటినుండియు నేనీ ప్రపంచ
మునే మరచియుంటిని. లోకమోహనమైన నీ చిరుమేనును
లోకాద్భుతములగు నీబాలక్రీడలను, లోకోత్తరములగు నీ
ముద్దుల పలుకులును, సామదిని నాటియున్నవి. నిన్ను
బుఱ్రుండని శాసింపజాలను, అన్యుండని యుపేక్షింప
జాలను. నాగోపాలుడ వని సంతసింపజాలను. వలదనఁ
జాలను. బోధింపజాలను. కుమారా ! నా మానసమును,
నా స్వర్వేషికాశలును, కోర్కెలును, నా గారాబమ్ము
లును, నా పంచప్రాణములును నీవే యని నమ్మియున్న

దాసను నీవు తల్లి వని భావించినను గురు వని మన్నించినను
 పూజనీయురా లని యాదరించినను సరియే నీవు లేనిలోకమే
 నాకు లేదు. నిన్నుఁజూడని లోకమే నాకుఁ గానరాదు.
 గోపాలా! నీవు మరలి వచ్చువఱకును నిమిషమొక్క బ్రహ్మ
 కల్పముగాఁగడపుచుండెదను. నీ కార్యములకు నీవు చేయ
 నెంచిన కార్యములకు సత్కాథిదేవతలు సహాయులై యుందురు
 గాక! నీ శరీరావయవముల నశ్వినులును, వాయువును,
 ఇంద్రోపేంద్రులును రక్షింతురు గాక. అన్నా! నీవెక్కడ
 నిలచిన నదియే పరమపదము. నీవాక్యమే వేదవాక్యము,
 నీకృత్యము పరమార్థము. అట్టిచో నన్ను మరువకుము.
 నీ మాతయగు నా మాటలం దింత విశ్వాస ముంచుము. ఈ
 రేపల్లెకు మరలి నీవు వచ్చువఱకును నే నీ లోకమునే మఱచి
 యుందును.

నీ. మందార మబ్బిన మందభాగ్యయుబోలె
 నురుతరామోదనై యుంటి నన్న
 నినుబోలు తనయుండు ననుజేరి యుండ నా
 యసమతపఃఫలం బంటి నన్న
 అమృతబిందులఁ జిల్కు నందందు నీసుద్దు
 లాలించి యది స్వర్గ మంటినన్న
 నిమిషంబు గనకున్న నిఖిలంబు కానలో
 కాచినవెన్నెలై తోచు నన్న

గీ. మిత్రశత్రుల నారసి మెలఁగుచున్న
 యెల్ల దేవత లామోద మిత్తురన్న
 సేమ మొప్పార మఱి మమ్ము చేర వన్న
 పోయి రావన్న శుభములఁ బొందవన్న.

శ్రీకృ—

సీ. పరమాద్భుతక్రియాచరుఁ డైన నాకునై
 యెనలేని యీచింత లేల నమ్మ ?
 మామామ మామహామహమున చరియింప
 ఘనలోకభద్రముల్ కలుగు నమ్మ
 కలుగఁదే విరహంబు చెలగఁదే ప్రమదంబు
 సుఖదుఃఖవర్యాప్తిఁ జూడు మమ్మ
 శకటాదినంహారసమయదయాళు వౌ
 ఘనదైవ మీనాఁడు గలుగఁ డమ్మ ?

గీ. చెలగి భవదీయశుభతరాశిషము లొంద
 కలుగ వే దురితము లంచుఁ దెలియ వమ్మ
 ఫలిత కాంక్షిత నే వేగ వత్తునమ్మ
 పరమ శుభమున నన్నింకఁ బనుప వమ్మ.

యశో—పోయిరమ్మ, మార్గమున నీకు శుభంబయ్యెడుఁగాక.

శ్రీకృ—తండ్రీ ! నాకు నానతియా ?

నందు—కృష్ణా ! నే నేమందును ?

సీ. చిటిపాపఁడౌ నీకు చెనటి పూతనబారి
 గండమొక్కటి నాఁడు కలిగెనన్న
 అందందు మంటిలో నాటాడ సుడిగాలి
 గండ మింకొక్కటి కలిగె నన్న
 బాలలీలల నొప్పు బాలుఁడై శకటాసు
 రునిచేత కష్టముల్ కనితి వన్న
 అన్నరో ! యొకనాఁడు కన్నార సుఖనిద్ర
 గాంచక కష్టింప గంటి వన్న

గీ. ఇప్పుడు కంసుని చెంతకు నేగ కన్న
ఏమి కష్టముకలుగునో యెఱుంగనన్న
పూని మామాట నాలింపఁ బోలునన్న
మమతఁ నినుబాసి మేమెట్లు మనుదు మన్న.

కుమారా నీవెవరనో, మేమెవరమో, తెలియజాలము. నీవు పోయిన నే శుభము కలుగునో యే యశుభము సంభవించునో తెలియదు. నీ రంగారు సముచితాలాపముల వినుచున్న బృందావనమున నున్న గోపాలురును, గోపకాంతలును, గోవులును, గోశిశువులును తమతమ యాహారముల మాని నీవిరహ దుఃఖము సహింప జాలకుందురు. కంసునిచే, నృశంసునిచే మాకెన్నియో కష్టములు కలుగుచున్నవికదా? కృష్ణా ! నీయభిమతమునకు మారాడజాలను. కావున పోయిరమ్ము. నీకార్యము సఫలమగుగాక.

శ్రీకృ—(తల్లిదండ్రులకు నమస్కరించి)

అనుబంధము 44

(గోపకాంతలజూచి) గోపకామినులారా ! మధుదారకదళా భూషితలారా! నాకానతిండు. మధురాపురి జేరిమామామకు శాశ్వత సుఖ మొసగి, సిద్ధార్థుడనయి లోకముదంబును, విబుధాలోకముదంబును, పౌరజనాస్మదీయా లోకముదంబును, నొసంగి, వచ్చెద. మీనిర్మలచంద్రాలోక హృదయశీమలయందుకృపారసము ప్రతిఫలింప నన్నాశీర్వాదించి పంపుడు. మీరును నిరంతర స్త్రీధర్మపరిపాలికలై పాతివ్రత్యాంకార విరాజితులై యుండుడు.

గోపి—కృష్ణా ! నీకిది ధర్మమా ? నీ యాశ్రయమే సకల దురితలతాలవిశ్రముగ, నీ పాదారవింద ధ్యానమే నిరుపమాన వైకుంఠసోపానముగ, నీదయావీక్షణమే యక్షీణ మోక్షాధి

రాజ్యపదవిగా, భవదీయ సాక్షాత్కారమే బ్రహ్మానందవిభూతిగా నెంచు మమ్ములను మహోదధియందు, నావ జనులను ముంచిన ట్లపార భవసముద్రమున ముంప జూచెదవే ?

2 వ గోపి—ఈగుణహీనుని, నీమహావంచకుని నమ్మియున్నదంతయు బాసి లేనిదాని కెదురుచూచుచున్నారు. ఇంక నితనినిపూజింప రాదు. మనమనఃపాశముల బంధితము. ఇతడు సిర్బంధించినగాని నిలువడు, నిలచినను కానుపింపడు. కనుపించినను సూక్ష్మకారుండుగా నుండును.

1 వ గోపి—

సీ. గుణహీనుడని పట్టుకొనకూడ దందమా
అమల సద్గుణజాలహారుఁ డితఁడు
ఆకారశూన్యుడై యలరునం చందమా
అఖిలలోకాకారుడౌచు నొప్పు
నొక్కచో నిలువక చిక్కడం చందమా
చిక్కుబాసినవారిచెంత నుండు
ఇక్కడలేడు ! తానిక్కడకలఁ డని
చూతమా తలచిన చోటనుండు

గీ. వాని, కనవాని వెల్లులవాని. కాని
రూపువాని, తనంతట నోపువాని
మదిని బంధించి సాధించి పదిలపఱచి
నిలువచేతము రారె యో నెలఁతలార !

శ్రీకృ—అయ్యో ! అభిసేలాలకలారా ! నీ నెందయిన పోవుదునా ?
నే బోవునది భవసపరితాణమునకై యే గదా ?

సీ. భవనావనాలోభ భవనాశనాశీల

జనన మొందుట యింత గనఁగవలదె ?

ఫలితాఖిల క్రియా కలితాల సత్ప్రియో
 జ్వలుఁ డౌచు వచ్చుట తెలియవలదె ?
 బల రారసంహారమును మీఱ నొక లవ
 కాల మంచును మదిఁ గాంచవలదె ?
 ఘటితార్థ విఘటనా ఘటితార్థఘటనార్థ
 దైవకృత్యము దీని తలఁపవలదె ?

గీ. సంతతానంత ప్రోత్సాహశక్తి మీఱ
 పరమ కల్యాణవాదముల్ పలుకవలదె
 నిరుపమాశిషసంతతి నెఱుపవలదె
 భవ్యరీతిని నను నింకఁ బనుపవలదె.

2 వ గో—కృష్ణా! సరసీజేక్షణ! పరమ సౌహార్ద్రభాస్వరశీలుడగు
 నీకిది వాడియా ?

మ. సరసీజేక్షణ! నీకటాక్షుడుచి విస్ఫారామృతాసారశీ
 కరశాంతాఖిలతాపసంతతులమై కాలువ్యమున్ బాసిసి
 దరహాసామలచంద్రచంద్రికల నిత్యక్రీడతో నుండ ని
 మ్మరుణన్ మమ్మిటుఁ బాయఁ బాడియెజగత్కల్యాణసంధాయకా!

3 వ గోపి—

శా. నై రాగ్యామలవృత్తిలేమ విలసద్భక్తి ప్రభాయోగ మే
 పారన్ లేదిటు శాంతిదాంతి గుణసద్భావంబు రానేర దీ
 నారీజన్మము హేయమా మునివరు ల్నవ్యప్రబోధంబునన్
 జేర రాని పదంబు కోరుటలు మాస్త్రీచాపలంబీశ్వరా.

4 వ గోపి —

చ. జగములు తానెఱెంచి భవసాగర దుఃఖితరంగమాలికన్
 వగఁ గనఁజేసి పూర్వకృత పాపఫలంబున నీకు సత్కృపా
 నుగత విభావ మెక్కడిది నూతనపంచక వేటకానికిన్
 వగచు మయూరి బాష్పముల పాపమటంచని జాలికలునే.

5 వ గోపి—

చ. పురుషులకే దయారసము పుట్టదు నెప్పుది కర్కశంబనన్
పురుషులచేణ్యుఁ డీవుకృపఁబూనగ నేర్చువె యాశ్రితావళిఁ
పరమమనోవ్యధఁ వగలపా లొనరింతువు, పాపిబృందమున్
సిరుల నొసంగ జూతువు విశేషవిరుద్ధుఁడ వీవు మాధవా !

శ్రీకృ — కలవాణులారా ! నాస్వరూపము మీహృదయసీమయందు
తప్ప నేరదు. మన్నూర్దిదర్శన పూజన సంసేవనంబులు మీ
కెన్న టికిని తప్ప నేరవు. అదెట్లన్న వినుడు.

చ తరుణుల పుణ్యరూపము, వ్రతప్రకరాంచిత సిద్ధరూపమున్
సురుచిర భక్తిభాగ్య పరిశోభిత రూపము, పుణ్యతీర్థ సం
స్ఫురదురురూప మాంగమనిబోధితరూపము దేవరూపమున్
తిరమగు మోక్షరూపము పతివ్రత కెందుల భర్తరూపమున్.

చ. పతి కెదురేగుచో రుచిరపాద్య మొసంగుచు వీతి నిల్చుచో
అతిశయభక్తితో జలకమాడఁగ జేయుచు పూజ నల్పు చో
మతి కమలాసనస్థితి సమంచితరూపము నెన్ను టొప్పు నా
కతులసపర్యఁ జేయుటయె యన్యము కాదది బుద్ధి చూడుడి.

1 గో— దేవాదిదేవా ! చరాచరములు నీవయై వెలుగొందుచున్న
వాడవయ్యును అజ్ఞానావృత చేతస్కులమై భవదీయమూర్తి
సందర్శన విరహమును సహింపజాలకున్నారము. మాయా
మయుడవైన నీ సురుచిరమాయచే సరసీజాసనాది మహాదేవ
తలుమోహితులై కడతేర జాలకున్నారు! మే మెంతటి
వారము? నీవెట్లునుభక్తరక్షణమునకై భక్తశత్రుశిక్షణమునకై
భక్తకామినీరక్షణమునకై భక్తపౌరజన రక్షణమునకై వెడల
దలంచియున్నాడవు. పొడసూప నెంచి యున్నాడవు. నిన్ను
వద్దన జాలము, కావున పోయిరమ్ము సర్వశుభములతో
మరల గోకులమును జేరుము, భవత్పునర్దర్శనము. సుజ్ఞా

దర్శనము, సుజనయోగ దర్శనము, పరమతారక దర్శనము
మోక్షోధి రాజ్యదర్శనము శ్రీఘ్రకాలమున నొసంగుము.
అక్రూరా ! నిన్ను మేమెంతయు నిందింపవలసి యున్నను
స్త్రీచాపలమునుమాని, పరమార్థదర్శన మాని, నిన్ను వేడు
వారము. ఎటుల మాకృష్ణుని సుఖముగఁ గొనిపోయెదవో,
యెటుల మాగోపాలునకు నావంతయిన వంత గలుగనియక
మధురాపురిజేర్చి మధుర కార్యసమారంభ ఫలమునుజేకూర్చి
మాకప్పగించెదవో, యెటుల మాపొగడికోలు వడసెదవో !
వాసుదేవా ! ఇదియే భవదీయ చరణారవిందములకు నమస్క-
రించువారము. (అందఱు నమస్కరింతురు)

శ్రీకృ—గోపిగామణులారా ? మీభక్తికి మెచ్చితి. మీ రెప్పుడు
ఎందు ఎటుల తలచెదరో అటుల నా దివ్యతర స్వరూపము
మీ మానస వీధులందు తప్పక యుండుగాక ! అక్రూరా !
ప్రౌద్ధయినది వెళ్ళుదము రమ్ము. (నిష్క్రమణము)

పంచమాంకము—శి వ రంగము

మధురాపట్టణము—రాజనగరు

[కంసుడుండును]

కంస—ఔరా ! నే జేలనో నాకారాటము కలుగుచున్నది. మనం
బున నే కలయందైన నెఱుంగని భీతిగలుగుచున్నది. అనవర
తము నాపగతుని నాగోపాలహతకుని స్మరించుచుండుటచేత
నాకిట్టి మతిభ్రమ కలిగియుండునా ?

మ. మనమారాటముఁ జెందె, భీతికలిగెన్ మాంద్యంబుపైఁ గప్పె లో
నను ధైర్యంబుతోలంగెలోకమును శూన్యంబొచుఁ గాన్పించెనా
ఘనమాశక్తియుఁ దగ్గ నేమికతమో కంసుండఁగానో మహా
నటనల్ గల్గెడినేమి కృష్ణుఁ డరియై బాధించునో యక్కటా.

[ప్రవేశము : అక్రూరుడు]

అక్రూ—కంసరాజేంద్రా ! తమ యానతిమేరకు బలరామ కృష్ణుల
దోడ్తెచ్చియున్నాను.

కంస—సెబాస్. అక్రూరా ! అట్లుండవలయు. చూచి రమ్మను
గాల్చిరావలయు, వారి నాస్థానమునకుఁ దోడ్కొని రమ్మ
పొమ్ము.

అక్రూ—భాగ్యము. (నిష్క్రమణము)

కంస—ఔరా ! అక్రూరుడు వచ్చి బలరామకృష్ణులఁ దోడ్తెచ్చితినిని
నంతనే నాకాలు చేతులు గడగడ వణకఁజొచ్చె. అయ్యో !
నేడేల నాకీ పిరికితనము గలిగె ? దుర్వార ప్రతిపక్షగంధ
సింధుర కంభస్థలములఁ జీల్చి యాణిముత్తియములను రాజ
లక్ష్మికి దలబ్రాలు పోయజాలు నీ వీరశిఖామణికి శాత్రువుఁ
డెదు రేతెంచిన నీకాందిశీకత్వ మెక్కడనుండి వచ్చెను ?
హృదయమా ! హృదయాంతరాళ నిమగ్నచండవిక్రమక్ర
మమా ! ఏల నీ విజృంభణముఁ జూపక చల్లపడియెదవు ?
రమ్మ నాయందు ప్రకాశింపుము. వీరవర్గ నిందనీయ మగు
తుచ్చ భయమా ! అట్టె యీకంసుని నుండి వెడలిపొమ్ము.
కరవాలమా ! అరిమాలాకంధరపరిహరణకాలమా ! నీవొక్క
డవు, నాహస్తమునందు పదిలముగా నిలుపుము. ఔరా ! నే
నెట్టివెకలి నైతిని ? నామిత్రులగు జరాసంధాదుల సహాయము
నపేక్షింప కృత్రిమోపాయమున కార్యము సాధింపసమకట్టి
తినే ? ఈ బాలుడు నిక్కముగా నా మారణకృత్యమునకై
భూమినవతరించినయాహరియేయైయుండవచ్చునా ? కానిమ్ము
ఛాని సామర్థ్యముఁజూచెదగాక. (నిష్క్రమణము)

పంచమాంకము-4 వ రంగము

నుభురాపట్టణము—రాజాస్థానము

[కంసరాజు, మంత్రులు, సేనకులు మొదలగువా రుండురు]

కంస—మంత్రపుంగవులారా ! ఇంతటితోనే యాగోపాలుడు వీరా
క్రేసరుడని మీరు జంకరాదు. కువలయాపీడ మను గజమును
సంహరించె నని కదా మీరింత భయపడసాగితిరి? ఆయేనుగు
కడుంగడు ముసలిది. నేడోరేపో చావనై యుండెను. అట్టి
దానిని వధించు టాక్కయబ్బరమా ! అదియు గాక యా
మాయానటకుడగు కృష్ణున కేదియో మంత్రమశ్యోషశీప్రభావ
ముండవచ్చును. దానికయ్యే నేను చాణూరముష్టి కాసురులను
బంపియున్నాడను. ఇంకొక తుణమునకు నాశత్రువు మృతుఁ
డయ్యె ననువార్త చల్లగా వీనులార విని సంతసించుముగాక.

లంబ—నాకేమో ప్రకృతము వానితో సంధిచేసికొనుటయే యెం
తయు భావ్య మని తోచుచున్నది. వాఁడెక్కడి బాలుండు!
చూచిన సురాధిపతినయిన మ్రందజేయు కువలయాపీడద్విరద
రాజమును చవుంట యన్న సమస్తలోకముల జంపు నను
టయే.

ఉప్ర—వాడు సంవర్తకాల సంరాజన్యధ్యందిన మార్తాండుడు. అస్స
దీయ దానవ కాలాహుతుల వేలాగ్న నిలాతలమున జనించిన
పన్నగవైరి. వానితోడవైరమే వలదని తోచుచున్నది.

[ప్రవేశము—శీఘ్రయానమున నొక సేవకుడు]

సేవ—రాజేంద్ర ! కాపాడుము ! కాపాడుము. మృత్యుముఖము
నుండి మమ్ముల దప్పింపుము.

కంస—సేవకా! ఏమి యేమి? ఏమి యీ యాగడము? నీకు
గలిగిన యాపదయేమి? వచింపుము.

సేవ—దేవ! ఏమి చెప్పుదును? అయ్యో! అయ్యో! ఇంకేమిగతి?

కంస—(కోపముతో) సేవకాధమా! సత్వరముగ వచింపుము. ఏల
యాలస్య మొనర్చెదవు?

సేవ—(వణకుచు) అయ్యో! యేమి చెప్పుదును? మన చాణూర
ముష్టి కాసురులు—

కంస—వారి కేమైనది? వారెందున్నారు?

సేవ—అబ్బా! ఏమి చెప్పుదును? వారాగోపాలకృష్ణుని బారికిబడి
నీలిరి.

కంస—ఔనా! ఔనా! నిజమా? చాణూర ముష్టికులు చచ్చిరా?
(మంత్రులు మొదలగువారు భయ మభినయింతురు) దానవ
నాయకులారా! మీరేమియు భయపడకుడు. ఇకవాడెందు
పోగలడు? భీకరకంఠీరవమునెదుర్చును మృగశాబకంబు పగిది.
ఆకొన్న శార్దూలమును మార్చొన్న మేషకిశోరంబురీతి వాడు
నాకుతోలిముద్ద కాగలడు. రానిండు మద్భుజారాహు రస
నాగ్రమునకు వాని ప్రాణచంద్రుని నాహారంబుగావించెద.

[ప్రవేశము : శ్రీకృష్ణుడు]

శ్రీకృ—నూమా! మీకల్లుడై, రేపల్లెయందు పెరుగుచున్న బాలు
డైయున్న గోపాలకృష్ణుడు సమస్కరించుచున్నాడు.

(అని సమస్కరించును)

కంస—ఓరీ! నాకల్లుడగుటకు నీయట్టి పిఱికిపంద తగునా? వెన్న
దొంగా! నీవేనా రేపల్లెయందు దింటింట పాలు, పెరుగు దొంగి
లించుచు, అడవాండ్రను గాంచి దుష్టతన మొనర్చుచు వారి
చీరల నవహరించుచుండిన పాపకర్ముడవు? అధమా! వారు

నామొద్ద మొరబెట్టుకొనియున్నారు. అందుకై నిను బిలిపించి తిని. ఇప్పుడు నీవు నిండపరాధి వరుకొనుముగాని నామేనల్లుడ వను కొనకుము. పాపకార్యము నొనర్చినవాఁ డల్లుడయిన సరియే, గొల్లవాడయినను సరియే. వానిని వధింపనేవలయు.

శ్రీకృ—మామా! ఏమి సీన్యాయము! ఏమి సీధర్మము! ఏమి సీరాజ్య పరిపాలనము, సీయసరూపాండిత్యము గొల్లవారి కెక్కడ రావలయు? వచ్చిన యల్లుండ్రకు మేనమామ ప్రేమాళింగ నమో, కుశలసంభాషణమో, పరమావరణమో, చేయుట మాని కినుక గదిరిన కనుబామరల రక్తము గ్రక్కుచు మాటాడ బోలునే?

మ. పలుకో, పామరమో, మహాదరణమో, పక్వాన్నముల్ పెట్టుటో వలువల్ కట్టుటో, సేమవార్తవినుటో, బాంధవ్యమున్ పెంచుటో యిలమర్యాదలు మేనమామలకు తామేతేర నల్లుండ్ర నా శలు పోవన్ మదిఁగోపగింతురె మనీషన్ కంసభూపాలకా!

కంస—ఓరీ! నీవల్లుడ వగుదువా? నీకు మర్యాద కావలయునా? మత్కరవాల నిశితధారాకాలభుజంగమునకు సీప్రాణవాయువు లర్పించుటయే నాకు నీయెడ చేయదగిన మర్యాద. వెన్న దొంగవు, నీకేల మానమర్యాదలు?

శ్రీకృ—మామా! ఆవెన్నను నీవు చూచియెఱుంగవు. ఆ వెన్న నీకును సీసదృశులగు వారికి పొంద నసాధ్యమైనది. జరా మరణముల గలిగించనిది. సనకసనందనాదులకును పొంద నసాధ్యమైనది. వేదవేదాంగములనైన కాననేరనిది. మద్భక్తులకు మాత్రము పొందదగినది.

సీ. పెరుగుచిల్లుటలేక పెరుగుచుండెడివెన్న
 అగ్నిలో కరుగక నలరువెన్న
 ధనమదాంధులు పొందదగక వెల్లెడివెన్న
 కౌపీనధనులకు కలుగువెన్న
 పాడిపంటలులేక పరగుచుండెడివెన్న
 ఊరసాగరమందు చెలగువెన్న
 భుజియింప ఊణమై పోవకుండెడివెన్న
 కేలనంటగరాక గ్రాలువెన్న

గీ. ఎంతకష్టించినను చిక్క "కెనయు వెన్న
 లీలభవరోగముల పారదోలు వెన్న
 చూడరానట్టి వెన్న నన్ జూచువెన్న
 కాంచదుర్లభ మావెన్న కంసమామ?

కంస—బాలకాధమా! సురాసురులు మదీయ భూసంచలనమున
 సంచలించుచుందురు. అట్టి నాయెదుట నిర్భయుడవై, నిశ్శం
 కుడవై నిర్లజ్జుడవై సంభాషించుచున్నాడవే? మత్తగజే
 ద్రము పిపీలిక నణచుభంగి నిన్నొక నఖిరాగ్రమున నణప
 జాలనా? నీ వేశక్తిని నమ్మి నన్నెదిరించెదవు!

శీకృ—నాశక్తియా? వినుము.

మ. వరసృష్టిస్థితినాశశక్తి, భువనవ్యామోహనాశక్తి, శ్రీ
 కరభక్తావనశక్తి, బ్రహ్మహరసాక్షాద్రూప సంశక్తి, నీ
 ఖరఖడ్గోల్లస దాదిశక్తి ఘనమోక్షద్వారచిచ్ఛక్తి, భా
 స్కరసోమాంశితశక్తి నాకు నదియే నైదోడు భూపాలకా.

కంస—బాలకా! నీకై పూతనను బంపితిని. అది చిరకాలరోగార్త
 యైసకతమున నిన్ను జూడగనే ప్రాణములవాసె. తృణావర్త

శకటాసురాదు లన్ననో ముదుసలు లైనందున నీచేత జంప
బడిరి. ఇంతకే యింత గర్వమా ?

నీ సమాలిక

కంస—హీనపూతనఁ జంపినానని పొంగకు

చాలత్రాళ్ళచె గట్టి చంపివైతు

శ్రీకృ—భక్తిత్రాళ్ళచె కట్టఁబడుదు నెగాని నీ

బంధముల్ ననుఁగట్టి వైవఁగలవె

కంస—జలరాశిముంచి నిన్ బిలుకుమార్చెదకృష్ణ !

చచ్చితి వింకెందు చనఁగ గలవు ?

శ్రీకృ—జలరాశి మాయిల్లు, జలరాశి మామామ

ఆయబ్ధి నన్నేమి చేయఁగలదు ?

కంస—నీరూప మణిఁగి నీగుణంబుల మాన్ని

మదినిన్ను చింతల మానువాడ

శ్రీకృ—రూపమే లేదు నారూపు మాపెద వెట్లు

ఓమామ ! నీచింత యుండదింక

కంస—కొండక్రిందనువైచి దండించి, ఖండించి

పరలోకసుఖముల నరయువాడ

శ్రీకృ—కొండక్రిందనె నేను నుండుదు నోమామ

పరలోకసుఖమె నీకరయనిత్తు

కంస—గీ. ఎందుదాగితి వొక్కనీ విన్నినాళ్ళు

నిపుడు వచ్చితి నాకార్యమెల్లదీరె

శ్రీకృ— నీదు మదిలోన నుంటి నే నిన్నినాళ్ళు

ఆర్తియేటికి నీ పనిఁ దీర్తుమామ !

కంస—బాలుడవు నీవు నాకు మారకుండ వాడువని కొందఱు వచించిరి. అది యజ్ఞానవిజృంభితముగాని వేరుకాదు. నీవనగ నేమి? నన్ననగ నేమి? సంహరింతు వనగ నేమి?

ఉ. గోకులమందు నిన్ను మృతిగొల్పుగ బాలకుఁ డొక్కఁడు నిన్నాకొనియున్న బెబ్బలిగ సంతకురీతినున్న వాఁడనన్
వ్యాకుల మందితిఁ గనగ బాలుఁడ ఏవీటు నన్వధింపుడే
ప్రాకటదంతఘట్టనల ప్రాణములన్ హరియింతుచూడుమా!

శ్రీకృ—దానవా! నీవు నాకు మేనమామ వయ్యను దానవకృత్యములం జేయుటచే “దానవా” యని సంబోధించెద. నిన్నొక్కడేల చంపవలయు? దినదినము నీవొనర్చు నీచతర పాపకార్యములే నిన్ను దహింప నేతెంచుచున్నవి.

ఉ. చంపఁగ లేదు మృత్యు వది, చంపఁగ లేడు పరేతనాథుఁడున్,
చంపగ లేదు బ్రహ్మ హరి శంకరు లాసురసిద్ధసాధ్యులున్,
చంపఁగ జాల వెవ్వియును; సర్వవిధంబుల నీదుకర్మయే
చంపును నిన్ను నందుకు ఏచార మదేటికి కంసభావరా!

చ. చెలియలిఁ జంపుపాపము, ద్విజేంద్రులబాధలఁ జేయు పాపమా
పలువుర పాపల న్దునుముపాపము యజ్ఞము లార్చు పాప, మా
చెలువల బట్టుపాపము, విశిష్టల హింసయొనర్చు పాపమున్
కలగక నిన్ను జంపు నది గాంచెద విష్ణుడె తత్ఫలంబునున్.

కంస—బాలకా! నిన్ను జూడ నాకేటికో కరుణ కలుగుచున్నది. నీవు పసిబాలుడవు. నిన్ను జంపుదునా వలదా యని సుదియము కలుగుచున్నది. ప్రథమాపరాధము గావున మన్నింతునా యని యూహయుఁ జనించుచున్నది. నీ వెవ్వడవు? ఎచ్చట నుండి వచ్చితివి? ఎట్లు వచ్చితివి? చెప్పుము.

శ్రీకృ—కంసా ! ఏమి నాకు నీకూతునిచ్చి వివాహ మొనర్చెదవా
నాబాంధవ్య మేల నీకు ? అప్పు డల్లుడు కానంటివి. ఇప్పుడు
కావలసి వచ్చెనా ?

కంస—బాలకా ! ఇంక నిన్ను పేక్షింపజాల.

అనుబంధము 45

శ్రీకృ—కానిమ్ము. భవాదృశపాపనిచయ కంటకము క్తయై యీ
సుధ సుఖించునట్లు జేసెద. ఇక మనినన్నాళ్ళు మనజాలవు
ఇదే నీమనుగడ కంత్వము కలుగును. అంతట పరికింపుము

కంస—(దిక్కులుచూచి) ఆహా ! ఇయ్యదియేమి మాయమో కా
రాదుగదా ? నిజవీక్షణ పరంపరల శత్రువాహిని సందోహ
బులు మొదలంటగాల్చి మదీయరూపము శత్రునారీజనంబు
గనులగట్టెను. నే నే దిక్కులు జూచిన, నేవస్తువు పరికించి
నేనెందుల గాంచిన కృష్ణమయమై కాన్పించుచున్నది.

మ. ధరణిన్, వ్యోమమునం దిశావితతి నేత్రదాజసాధంబునన్
గిరులున్, దివ్యతరంగణి చయములన్, గీల్బొమ్మలన్, శాలి,
దరుల న్సంధుల వస్తుజాతముల మద్వైరిన్ హరిం గాంచెదన్
అర రే ? చోద్యపుమంత్రవేత్తయితఁడాహా మోసమయ్యెన్గదా.

అకటా ! సత్యము దూలె మేనువణకఁజొచ్చె కృష్ణా ! కృష్ణ
రాకుము ! రాకుము మేనమామనే ; భళి వచ్చితివా ! కాపాడుఁ
కాపాడుము. దేవకీదేవి ! నీవైన నీయన్నయందు కరుణింపుము

శ్రీకృ—రమ్ము నీకింక శాశ్వతసుఖ మొనగెదను. అని (యెదు
కంసుని క్రిందబడవైచును.) (తెరవాలు

[ప్రవేశము : నారదుడు, యోగమాయ, బ్రహ్మ,

ఇంద్రుడు మొదలగువారు]

ఇంద్రు—దేవా ! లోకములు చల్లనయ్యె, నీ దయావలోకమునఁ
గృతాధులమైతిమి.

బ్రహ్మ—గోవిందా ! నీకృపారస మెంతని కొనియాడవలయు ? భక్తు
లకై యవతరించిన లీలామానసుడవై లోక కంటకులఁ బరి
మార్చితివి.

యోగ—గోపాల నీయాజ్ఞానుసారమున కాళి, పోలి మొదలగు
రూపములదాల్చి నీదర్శనములకై వేచియుంటిని. పరమపురు
షుడవైన నిన్నుంగాంచగలె. తమయానతిచే శుద్ధమాయా
రూపిణియగు నాదిత్య క్తి, లక్ష్మీదేవి భీష్మపురి యందు దుక్కిణీ
నామమున జనించి యున్నది.

నార—దేవాదిదేవా! పుండరీకాక్ష! వాచామగోచరుండ వగునిన్నుఁ
గాంచగల్గితిమి. ధన్యులమైతిమి, కృతాధుల మైతిమి.

యోగ—సీ. దండంబు బ్రహ్మాండ పుండరీక కరండ
మండిత నాభీప్రభాండ ! నీకు

బ్రహ్మ—జోహారు వై దేహ భాహారిహృద్గేహసా
హార్ద్రవ ర్తనోత్సాహా నీకు

నార—వందనం బరుణేందు సుందరేక్షణ బృంద
వందితహారి సదానంద ! నీకు

ఇంద్రు—జేజే బుధాజీవ రాజీఘనాజీవ
రాజత వారిదరాజి ! నీకు

నార—గీ. ప్రణతి నికురంబములు దివ్యభామ ! నీకు
పరమసాష్టాంగములు చక్రపాణి నీకు
నిరుపమాంజలులు పరమపురుష ! నీకు
వరనమస్కారములు గోపబాల ! నీకు

[ప్రవేశము : దేనకీ వసుదేవులతో సక్రూరుడు]

దేవ—(కుమారు నాలింగమునఁ జేసికొని) కృష్ణా! కృష్ణా! ఎన్నిదిన
ములకు నిన్ను గాంచగల్గితిమి? ఎంతకాలమునకు 'తనయా'
యని సంబోధింపఁగలిగితిమి! ఈ దినమేకదా సుదినము?
అన్నా! గోకులబాలా! నీతిల్లిని గంటివా?

శా. అన్నా! గోకులబాల! మామక తపస్సామోదలీలా! నినున్
గన్నారన్ గనుగొంటి నేడు మది సత్కాంక్షాఫలం బబ్బెఁగా
ఎన్నాళ్ళాయెను నిన్నుఁ గానక కృపాహీనాత్మనై త్రోసితిన్
అన్నా! నీ జననిన్ తుమింపవె దయాహాసంబునన్ బ్రోవవే.

వసు—తనయా! నిను గాంచు కుతూహలముననే చెఱసాలయందుఁ
గనరాని కష్టములొందియైన జీవింపగంటిని. రేపల్లెయందు నీ
కుశలవార్తల విని యెప్పుడు నినుగాంతుమో యని దినమొక్క
యుగముగా గడుపుచుంటిమి. నేడు నీదివ్యరూపము కంటిమి.
మావంశభూషణముఁ గంటిమి.

ఉ. కంటిమి భాగ్యకల్పకము కంటిమి పున్నెముప్రోవు నిమ్ముగా
కంటిమి వంశభూషణము కంటిమి కామిత కామధేనువున్
కంటిమి మానిధానమును కంటిమి మాదగుముద్దుకృష్ణానిన్
కంటిమి జన్మపావనత కల్మషనాశన! కంజలోచనా!

శ్రీకృ—జననీ జనకులారా నాకొఱకై యెంతయో శ్రమించితిరి.
నా కొరకై కడునిడుముల బడితిరి. అక్కటా! ఇంత వఱకు
మిమ్ముల గాంచ నేరకపోతిని. నా తల్లిదండ్రుల నేడు గాంచఁ
గంటి అమ్మరొ! హతభాగ్యుడగు నన్ను నందనునిగా బడ
యుటచే నెంత దరిలేని దుఃఖసముద్రమున మునిగితివిగదా?

సీ. హతభాగ్యుడగు నాదుకళమున కడలేని

కష్టము లిందాకఁ గంటినమ్మ ?

జనకులసంతాపఘనుల జేసిన క్రూరు

కొమరుఁ జూడగ నేల కోరితమ్మ ?

తండ్రులగాక నాతమ్ముల హింసించు

కలుషుని న న్నేలఁ గంటినమ్మ ?

అమ్మకో! యిన్నాళ్ళు నెమ్మి తల్లినిఁజూచు

భాగ్యహీనత యుండ వలసెనమ్మ ?

గీ. కన్నతల్లిని నేడు నే కంటినమ్మ

కనుల కెంతయు పండువు కలిగెనమ్మ

ఘనత నాకోర్కెఁఫలియింపఁ గంటినమ్మ

జనని ! న న్నింక పాలించి సాకుమమ్మ.

(అని తల్లిదండ్రులకు నమస్కరించును)

నార—బ్రహ్మాదులారా ! ఇట్టి సంతోషసమయమున నీ దేవదేవుని

గోవిందుని, నంద నందనుని స్తోత్రమొనర్చుచు మంగళము పాడుదము.

అనుబంధములు

1 కాశీరాగము—రూపకము

అందఱు—వనధివాస-మాధవా - ఘనా ఘనా - ఘనా
భవరశీల - శ్రుతివిలోల - జలజలోచనా
వగదా - నా - రా - య - నా భక్తపాలనా॥

2 బేహగూరాగము—ఆదితాళము

భూదేవి—ఆలించి పాలింపవే - నామొఱ
ఈలోకమున్ బ్రోవవె - ముకుంద - ముకుంద ॥ ఆలించి॥
పాపులచే నతి - బాధలఁ జెందితి
ప్రాపిచ్చి రక్షింపవే - ఏపారగా నను
కాపాడవే - వర సద్భక్తసంరక్షణ ॥ ఆలించి॥

3, 1—వ పాటయే

4 శంకరాభరణము—రూపకతాళము

అందఱు—సంత - సంబు - నెంతో - నిండెగా
మదిలోననూ - భాసురగతి - కర మరుదుగ ॥ సంత॥
బ్రహ్మ—శ్రీ - నా ఘం - డున్ - బ్రోచున్ - మమ్మున్ ॥ సంత॥
ఉగ్ర—దేవకి - నీపతి - తోడను - దీపిత-మోదమునందుము ॥ సంత॥
వసు—కాంతా - యీధరణిన్ - ఎంతో - వరయశముక - సం
తోషము వెలుగున్ - ఘనతన్ - సతిగ - నతివ - నినునే
గనుటను ॥ సంత॥
దేవకి—మేలాయే-నినుపతిగను నే గాంచన్-నిరతము నినునేవింతున్
ఘనకరుణను పాలింపు-సారశుభం - బారయుచున్ - ధీరమ
తిన్ - బ్రోచు మమ్మున్ - సరసిజనయనుడు నెప్పుడు ॥ సంత॥

కంస—అమ్మా! రమ్మా! - యశమును చేకొమ్మా - కొమ్మా
 సమ్మా - దము నిటు గైకొమ్మా - పొమ్మా పొమ్మా -
 తనయునితో రమ్మా - నీపతితో - దీపితమా - పతివ్రతా
 ప్రభావమునే నిత్యంబు గైకొమ్మా ||సం||

5 ఇంగ్లీషునోటు—ఏక తాళము

సై నికులు—చనుడందమార - సురల్ చెండుబార-ధరన్ యేపు
 మీర - అరుల్ దారిపార-మహాధీరులారా - మదిశూరతన్
 మీరగ-తారలు-వాలగ-ధారుణి సోలంగ నీరులారా ||చను||
 చంద్రుడా య పేంద్రుడా-మహేంద్ర డేచినన్
 నొంచి-వధించి-ద్రుంచి-సంచ-రింపుడే-కంసనా
 మమున్ వినిన-కనిన-జగములెల్ల తల్లడిల్లగా||

6, 7 బేహాగ్ రాగము—పంజాబితాళము

నార—సురవరనుతచరణ-స్వరమణా
 కరివరావనా-సరసిజనయనా
 ధరణి ధరోధరణా - విగమనా ||సుర||
 మత్స్యకూర్మ - కిటి నృసింహ - మాణవక భూభృద్విరామ
 దానవారి - రామచంద్ర - దీనానుతభరణా||

8 ధీరశంకరాభరణ రాగము—ఆటతాళము

నార—జయజయ-కంసరాజేంద్రా - జగన్నుతకీర్తి - గుణసాంద్రా
 జగన్నుతకీర్తి-గుణసాంద్రా - జగన్నుతకీర్తి - గుణసాంద్రా
 దురాసద-వైరిసమవర్తి-ధర్మాధరధైర్య-విస్ఫూర్తి ||జయ||

9 బిలహరిరాగము—ఏక తాళము

కంస—కానవా-నారదా-నాశక్తి-నాయుక్తి-నావ్యక్తి-నారక్తి||కా||
 జగంబులన్-తలంగన్ చేయు టెఱుంగవే
 యేటికి - మాటలు - మాటికి - భీతియు - లేకిటు బల్కితి
 జ్ఞానము చేటుగ ||కానవా||

10 (3-వ పాటయే)

11 ఇంగ్లీషునోటు—ఆదితాళము

కంస—ఇదె పెళ్ళెదన్ ఇలనొందెదన్ - చెండాడెదన్ - అరివార
మున్ విష్ణున్ గిష్ణున్ - భ్రష్టున్ జేతున్ - రుద్రునింద్రున్
గావెతున్ ॥

యశంబెల్లన్ - వెసన్ - మీరన్ - సురల్ పారన్-ధరన్
మీరన్-భూరిత్రివిక్రమ - విక్రమ మొప్ప ప-రాక్రమ మహా
లక్ష్మీని నొందెదన్ ॥

12 జంఝాటిరాగము—ఏకతాళము

వసు—వనమెంత-వెంత - సంతతంబు నించెగాదె- నీరేజనేత్రి ॥వన॥
దేవకి—సురసాలసాల - నారికేళముల్ - మీరెను నాథా ॥సుర॥
వసు—అరవిం - దములం - దులవి - దుగళు - మ్మొదలున్
దేవకి—మదియందమున్ - కుదురందగన్ - మధుబిందులన్

తగగ్రోలగ

వసు—కాసారముల్ - కాసారతిన్ - ధీరంబులై - రాజిలైగా
దేవకి—శుకపికంబులున్ - సురుచిరంబులై - వరుడుతంబులన్ - ధర
చెన్నారెగా॥

కదళీ - దళలీ - నముతా - కపురం - బలరెనుగద ॥సుర॥

వ—సుమనసుదయములు నెల్లండుక - ప్రముదము నమరగ నె
వ్వేళన్ - వసురభవత తనరెన్ గా-సరసిజముఖగుఘనరీతికా
జలముల్ - గిరులన్ - పరగన్ - కలికీ పలుతెలుగుల ॥నవ॥

13 సారంగరాగము—ఆదితాళము

కంస—వదలనే చంపక - పగతురన్

కరుణతలపక - కాంతినిడక - వంతగనక నొంచెనె - చెలియ

లైననే మల్లనశాత్రవుఁ - డుల్లసమారగపుష్టజే - డిల్లము
నందుల-నొల్లనుప్రేమను-తల్లడ మొందగఁజేయనే - బాయనే
దేవకీ

14 కమాచ్ రాగము—ఆదితాళము

దేవకి—నన్ను నేలవే - అన్నాకృతచేత

కన్నారనన్ను - మన్నించియింక - యిన్నాతి చూచి॥నన్ను॥

చెల్లిలిని చంపగనిటు నుల్లంబు నొప్పనానె - డిల్లాసమంతలో

కల్లల నమ్మి వంత వెల్లొందఁ జేయకు ॥నన్ను॥

వసు—చెన్నార ప్రేమను - సూపన్నారవిందనేత్ర

చిన్నారిసోదరి - నీవెన్నంగ. - చంపయిటు - అన్నాతగవౌన

॥చెన్నార॥

15 ధన్యాసిరాగము—ఆటతాళము

దేవకి—కరుణాత్మలీల కలరే - అరసిబ్రోచు వారలెరే

చెరసాలఁబడి - శోకా - కరులెత్తి మకటకటా ॥కరు॥

కంసుడు కులపాంసనుండయి కన్నపుత్రులఁ జంపెనయ్యో

వంశనాశమయ్యెనాహా - వంశాకర నీరజాక్ష ॥కరు॥

తొలిజన్మమున నేను బాలురెందఱిఁ జంపియెంతో

కలుషకృత్యముఁ జేసినానో - ఆ పాపము మాననా ॥కరు॥

16 లావణి

గోపాల - బాలసుర - లాలనలోల - కృపాకర-సద్గుణశీలా-

గుణశీలపాల - మునిజాలహృదుజ్వల-సుందర - భాస్వరఫాలా

గోవింద-గోవింద ॥౧॥

గోవిందనందపర - నందన-నందదమంద - విబంధనబృందా-

బృందవనసుమ - రందబిందుచయ - సుందర చరణానందా-

అనంధా అనంధా

శ్రీసంగర - రంగ - విసులాంగ - సుభృంగ - సురంగద
సాంగ - తరంగా - తరంగ - రంగ - ధవళాంగ - భుజగమ
సంగత సంస్కరితాంగ స్ఫురితాంగా - స్ఫురితాంగ || 3 ||

17 ఆనందభైరవి రాగము—ఆటతాళము

దేవకి, వసు—బాలామ మ్మిటుబాసి చనెదే- మరల నిన్నుగాం
చగ మాకు కలదే || బాలా||
పున్నమచందురు - బోలు నీమోమును, యెన్నడు గన
నున్న వారమొ - కన్నతండ్రిరొముద్దుబాల || బాలా||
సుకుమార మాభాగ్య - మకలంక మనియుండ - వికలీతిని-
నకట-నిన్నిటు - ప్రకటనములఁ దోలుటాయె || బాలా||

28 సారంగరాగము—ఆటతాళము

అదలు—శ్రీకంస - రాజచంద్ర - ధైర్యసాంద్ర || శ్రీకంస||
లోకచక్ర - విక్రమాధ్య - వక్రదేవ - దండధర
కరుణా - సతజనభరణ || శ్రీకంస||
రాజరాజ సార్వభౌమ - రాజచూడ - దివ్యప్రేమ - రమణా
జన చయభరణ || శ్రీకంస||

19 జంఘూటిరాగము—ఆటతాళము

దేవకి—కాపు కాపు రాజేంద్రా
అలుకేల - శో || కాపు||
కనకోడలొగదా - కనికరంబు చూపుమా
తునుమన్ - పాడియే || కాపు||

10 బేహగ్ రాగము—ఏకతాళము

కంస—చండశాస - నుండ నేను - కనకవినక
పలుకవలదు కినుక పొడమిన
అల్లుడైన చెల్లెలైన - పెల్లుశత్రు లై పవారి
భిలుకుమార్చి-బలుకుమార్చి-కలత కోర్చి-నలదెదక || చండ||

21 ఇంగ్లీషునోటు—ఏకతాళము

కంస—పలువా - తులువా - నకవా - గనవా

తెగ పేయుచు నిన్ - పగదీరన్ ||పలువా||

కలుషం బడరన్ - పలుకన్ దగునే ||పలువా||

వైర మొదవఁగ నిట్లాడన్ -మిరిమదమున్ నణగింతున్

నీదురుధిరము నింతింతన్ - నిక పారెంతున్ ||పలువా||

22 హిందూస్థాని భైరవిరాగము—రూపక తాళము

కంస—ఇదేమిచిత్రమో -మహానుతాపమో

మదీయశక్తితూలెనో - వికారమో

చిన్నశిశు - మిన్న కెగసె - ఎన్నఁజాలనే

ఏమి సేతువా - శోకం - బాయెన్ ||ఇదేమి||

23 కమాజురాగము—ఏకతాళము

యశో—రారగోకుల - సుందర రారా - యిందిరవర రార

బిరబిర - యిందిరవర రార - బిరబిర యదువీర ||రార||

వరగుణజాలా - సురచిరఫాలా - సురమతఘనలీలా

రారనందన - యదుకులబాల - వరదగోపాలా

బిరబిర వరద గోపాలా ||రార||

శుభ్రభ్రాతని - సుబ్రహ్మణ్య - సుకవిని నేలుటకు రాగదే-

సుక - విని - నేలుటకు - సుజనపోషణ - సుభకర రార

సరసిజముఖ రారా - బిరబిరా

24 మధ్యమావతిరాగము—ఏకతాళము

యశో—జో జో జో - ముద్దుగోకులబాల

జో జో జో - సురుచిరఘనశీల ||జో||

లాలిసద్గుణ - మణిగణజాల - ఇందిరాముఖ - పంకజలోల

సుందరాంచితా - శశినిభపాలా - ధీరమునీశ్వర-సముదయ

పాలా ||జో||

28 బేహాగ్ రాగము—అటతాళము

పూతన—ననుజూడలోకులు—ఘనమోహ - మును నొంద - లేశీ
 చేతరాశీ - వేడలేశీ - పొందరాశీ ||నను||
 కులకుల - తళుకుల - బెళుకుల గాంచి - హరియైన వేడఁజే
 వాల్గంటిచూపుల - వలలోనఁ జేరి - హరుఁడైన వేడఁజే
 జను లెంతటివారలు ఆ - మును లెంతటివారలు ఆ -
 ఘనమోహిని నొదునుగా

29 కాఫీరాగము—ఏకతాళము

యశోద—ముద్దాడ - గలుగునదియేగా
 మోదభాగ్య - మిలలోన ||ముద్దాడ||
 చేరికుమారుల - చెలువముగాంచి - మిరిముటిపెములనించు
 పలుకులు వినుచును - వరముదమునుగని - సురుచిర - తన
 యుల నెంతో - పరమాదరణన్ ||ముద్దాడ||

30 బేహాగ్ రాగము—ఏకతాళము

శ్రీకృ—భళి - నాలీల దెలియంగ - నెవ్వారులున్నారకో ||భళి||
 పసిబాలుండనై - బలుపేసంబులన్ - వరనందాదులన్
 వడినాడించుచున్ - నాటకమునాడును - లోకంబునేలు
 దున్ గదా ||భళి||

31 మోహన రాగము—ఏకతాళము

యశోద—రమ్మానాసుం - దరముద్దులకృష్ణ - చేరఁగ
 వలపులనించుచు - చెలువము గొంచుచు
 వరలోకమోహకరలోచనా ||రమ్మా||
 తేనియలొలికెడు - తియ్యనిపలుకుల
 మానకముద్దుల - నొనఁగుచు తనయా ||రమ్మా||
 మాక్తికహారముల్ - బొజ్జపై వెలయఁగ
 ముటిపెముపెంచెడి - రాజగోపాలా ||రమ్మా||

32 పీలురాగము—ఏకతాళము

శ్రీకృ—అమ్మ యిటుబంగారు - బండి నా కియ్యవే ||అమ్మ||
 బండినియ్యవే - గుట్టంబునియ్యవే
 బండినినెక్కుదు - ఏనుగునెక్కుదు చొక్కుదుక్లిక్ క్లిక్
 మెల్లంగ - మెల్లంగ, సర్ - సర్ - సర్ ||అమ్మ||
 బంగారు అంగీలు - సొంపారు టోపీలు
 ఇంపారవిల్లంది - యుద్ధంబుచేసేను - కొట్టేను - ఫట్ ఫట్
 వీరుడ - ధీరుడ - సై - సై - సై ||అమ్మ||

33 శ్రీరాగము—ఏకతాళము

బాలు—సంతసము - నిండారగా - బంతులాటలాడుదము
 అదేబంతి కనుమింక - అనవేగ విడిచెదను ||సంత||
 1 బాలు—అందఱు—కొనుండుదీని - కుందగ జేసెద-చిటికలోన ||సంత||
 ఉద్ధ—చూడరాగరువమేల - చెండునుపట్టెద - వేడుకలర ||సంత||
 శ్రీకృ—వృక్షముల్—తనర నెక్కి—వేడుకనాటల—నాడుదము ||సంత||
 2 బాల—కాతరం - బేలదాగిమూతలనాడుద - మిందుజేరి ||సంత||

34 తోడిరాగము—ఆటతాళము

శ్రీకృ—రారా రాజునున్నెత్తి - లేరా
 నన్నిటునేవ చేయగ రార ||రారా||
 మిరిలోకమేలగా - ధీరతపుట్టినవాడరా
 చెన్నుమిరనాడు మన్నంబునొంద నెన్నిమిరలింక నన్ను
 జేరియండ నన్నుతింపుడెల్ల వేళ ||రారా||
 బాలురు—దేవా -లోకాధీపాలుడ - వీవ
 వేదాంత వేద్యుఁ డీవకావ ||దేవా||
 దేవమార్గము నేలవా - మానులెల్లర బ్రోవవా

నిన్ను నెన్నజాల-మన్న మమ్ముపాల - నమ్ముచేయ లీలలెన్న
వేడుపార - మన్నమమ్ముబ్రోవవేలా - గోపబాలా || దేవా ||

లింగ బేహగ్ రాగము—ఏకతాళము

చందు—వైరంబుమీకింత - సేయుటతగదు

సూరంబుచూపుట - మేలుకాదు

|| వైరంబు ||

కమ—సరివైరముమాకేమి - లేదులేదు

పద్మ—వట్టినేరముమోపుట - సరికాదు

చందు—అమ్మ నీ విట్లు - చేయరాదు

రక్తాక్షి—వీరిమాటల - నమ్మరాదు

పద్మ— } భళీరే, భళీరే, భళీరేనీమాట భళిరేమెచ్చేరుగా
కమ— }

రక్తాక్షి—ముయ్ నోర్

చందు—ఛీ-పో

|| వైరంబు ||

చందు—చెంగావిపాపడ - నే తెచ్చియిత్తుగా - శంగాడుకడియాలు

చేయింతుగా

|| చెంగావి ||

పద్మ— } పుట్టువైరంబు మాకెట్లు - తప్పునుగా
కమ— }

రక్తాక్షి—గట్టిపొరకతో కొట్టినతప్పునుగ

చందు—మీతో కష్టంబు వచ్చిందిగా

రక్తాక్షి—తలకెక్కించు కొన్నావుగా

పద్మ— } పోవే - పోవే - పోవే - పోవే నీమాటసాగదుర
కమ— }

రక్తాక్షి—ముయ్ నోర్

చందు—ఛీ - పో

|| వైరంబు ||

36 బేహగ్ రాగము—ఏకతాళము

శ్రీకృ—సను - నల్లుండు తనయుడు - నంచందరున్నాడుగా
 ఘనమోహం - వీరికి కల్పించితి
 వెన్నపాల్మీగడల్ - యెల్లవారిండ్లలో
 పాసిగనేదీసికొని - క్రీడించి మీరుదున్ గద ||నను||

37 కాపిరాగము—ఏకతాళము

యశోద—నిన్నింక సైరింపరా - తుంటరికృష్ణ ||నిన్నింక||
 నీవోరతనముల- నీతుంటరితనముల మన్నింపక నికమీఁద
 వినుము కనుము - మదిని నింక ||నిన్నింక||
 ఇల్లిల్లువెదకినే - నెంతెంతో - యలసితి
 నేమన్న విడనింక - తిట్టికొట్టి - కట్టివేతు ||నిన్నింక||

38 జంఝటిరాగము—ఏకతాళము

శ్రీకృ—అసత్యమీపలుకు - వినోదం బసత్యమీపలుకు
 అమృరో - అబద్ధమేయగుగా వినోదం ||అసత్య||
 మన్నుఁదినను, నమ్మరొవెట్టి నె - మన్నింపన్ వలదే
 యశోదా ||అసత్య||
 భూమికి నాకును - ప్రేమము నిక్కము - ఈమాటెక్కడిదే
 యశోదా ||అసత్య||

39 శంకరాభరణము—ఏకతాళము

యశోద—నిలునిలుబాలక - యెందులకటిగెను-కట్టెదను నినుకొట్టె
 దను చెలగకుమా - కలంగకుమా - పలుదోవలపా - రగ
 నేలను ముద్దులకృష్ణా ముద్దులకృష్ణా ||నిలు||
 శ్రీకృ—దయగనుమానను - తల్లిరొవలవదు - కట్టకుమాననుకొట్ట
 కుమా మన్ననచే నెన్నవె నన్-ఎన్నఁడు తప్పల నేచేయను
 నను కట్టకుమా ననుకొట్టకుమా ||దయ||

40 మోహనరాగము—ఆదితాళము

గంధ—నంద - నందన - ఇందిరావరా - యిందుబ్రోవుమా॥

సుందరార - విందలోచన - బంధమోచనా

వశానిశాపము - బూనియిట్టుల - హీనులైతిమి ॥నం॥

కాననాద్దన - తరువులైతిమి కంటి మీకృప

నీదు - పాద నీరజాతము - లాదరంబున

మాదుమదిని - పాదుకొలిపి - మనుపుమాధవా ॥నం॥

41 ఖరహరప్రియరాగము—ఏకతాళము

శ్రీకృ—ఔర - శారదచంద్రుడలరెను—ముదమార ॥ఔర॥

కైర - వములను మీరగజలజ - వారమునారగ

రాజిలెను గదా ॥ఔర॥

చోరజారులు - పారగశృంగార రవము నించుచు - మోద

ముపెంచుచు - భూరిప్రేమ నిండ ॥ఔర॥

సాధుమాన - సమ్మూరీతి - చల్లదనమువిలసిల్ల - కలువప్రేమ -

కళలధామ—కలితభూమ - ఈచందమామ - ఆకసంబునందు

వికసించేగ ॥ఔర॥

42 జోగిసావేరి రాగము—ఏకతాళము

గోపి—రారెముదం - బారకృష్ణ - జూడగా కోరికలింపారగా -

సుదతులారా - కోరికలింపారగా ॥రారె॥

సరోజనేత్రునిన్ - సరోజనాభునిన్ సరోజజాంచితున్

సరోజజార్చితున్ ॥రారె॥

భామరొ మా - భాగ్యమెల్లమీరగా - భక్తియుసంపారగా

వనజముఖి - భక్తియుసంపారగా ॥రారె॥

వినోదశీలుడే - మనోహరాంగుడే - వేణుగోపాలుడే - వేద

వేద్యుడే ॥రారె॥

మనసెల్లకృష్ణుని - యందునివలె - మన్నాఘ కడకేగుదుము
లలనా - వెన్నునిశరణిందుదము - కలికీ - సమ్మోదమును
నొందుము ||రారె||

43 మోహనరాగము—రూపకతాళము

గోపి—సారసలోచన యోహరి - వరతాపసజాలలోల ||సారస||
యదుబాలా శ్రుతిజాలా - మృదుఫాలాశ్రీధవనీ-పరమకరుణ
భక్తి నొసఁగి - అరసిమమ్ము - బ్రోవుదేవ ||సారస||
గోపాలాకరుణజూపి - పాపములన్నియు బాపి మోక్షపదవి
మాకునొసఁగి - మనువుము నోవాసుదేవ ||సారస||

44 సావేరిరాగము—రూపకతాళము

యశో—శుభముమీరగా-మధురకువేడ్క-చనుమాతనయ ||శుభ||
శ్రీకృ—మనం - బులో - నశో - కమే - లనోజననీ
పోయివత్తునా - కనుమతినిచ్చి - వలదె ||మనం||
యశో—గోవింద నినుగనుచు నానంద - మునుగనితిని యోనంద -
నినువిడన్-భరమయ్యెన్ ననలచేన్-మనసున గన ||శుభ||
శ్రీకృ—మనో - వ్యసనమేలకో - జననిరోవెసన్-మరల నిన్ - కనె
దనుగద ||మనం||
యశో—వీ-మురిపెంపుపలుకుల నేపుడునుపిందున్ - దినదినమున్
మనమున నీ-గుణములనే ఎట్లున్-మేమున్ మరతుము ||శుభ||
శ్రీదయితుండు శుభమిచ్చున్ - ఆమోదము గలుగునుమార్గ
మునన్ - ఘన - యశ - మున - మరి - మము గనువర
సుగుణమణి - కరుణగని ||శుభము||

45 ఇంగ్లిషునోటు—ఏకతాళము

కంస—ప్రబలఖడ్గధారసీరంబుఁ జీల్చెద - చీల్చెదన్ - చీల్చెదన్
 బ్రతికిపో - లేవుబాలకా - ఈనాడున్
 నినుధరబడనలచి - మించెదన్ - మించెదన్ - మించెదన్
 వైరంబారన్ - పొరినినుజంపన్ - భారమంతయువేబాయున్
 వీరుఁ డౌచు వెలసెదన్ - దక్కవింక బాలకా - బాలకా
 బాలకా

॥ప్రబల॥

46 మోహనరాగము—ఏకతాళము

కమలా - నాథా విమలవిభా-కమలా - వాసా - కలుషహారా
 ప్రముదా - భాషా వరఫలదా - కమలా - నాభాఘనకరుణా
 కరివరదా - సురవినుతా - హరివదనా - మురహరణా - సుర
 చిర నార - దాది - వంద - నీయ శ్రీ ॥కమలా॥
 నామలోలా - సాధుపాలా - వేదలీలా సారశీలా-భానుజాలా
 మందరధారణ - మానివిభావన - కారణ సత్కరుణా-సూ-
 బ్ర - హ్మ - ణ్య - వందితా.

మం గళం
